


14

221

175



॥ ಕಂದ ॥

ಸ್ವೀಕರಿಸಿದು ಬಸವಪ್ಪಮ |

ಹಾಕವಿ ರಚಿಸಿರ್ಪ ಚಂಡಕೌಶಿಕಕೃತಿಯಂ ||

ಶ್ರೀಕೃಷ್ಣೇಂದ್ರ ಭವತ್ಕರು |

ಣೈಕಾಶ್ರಯರಾಮಚಂದ್ರರಾಯಾರ್ಪಿತಮಂ ||

KARNATAKA
CHANDA KAUSIKA NATAKAM

175
221
ಚಂದಕೌಶಿಕ ನಟಕಂ

BY

THE LATE BASAVAPPA SASTRI

AUTHOR OF

“Karnataka Sakuntala, Surasena Charitra
(Shakespear's Othello) etc.”

ಶ್ರೀಮನ್ಮಹಾರಾಜರವರ ಅಸ್ಥಾನಕವಿಗಳಾಗಿದ್ದ

ಬಸವಪ್ಪಕೌಸ್ತಿಗಳಿಂದ

ರಚಿಸಲ್ಪಟ್ಟಿತು

೧೭. ೨೨೧



ಶ್ರೀ ಶಂಕರ ಕರ್ನಾಟಕ ಪ್ರಾಚೀನ ಭಾಂಡಾರ
ಪ್ರಕಾಶಕರು, ಪ್ರಸ್ತುತ ವ್ಯಾಪಾರಿಗಳು,
ಮಾಳಮುಡಿ, ಭಾರವಾಳ, ಕಾ.

(All Rights Reserved.)

THE G. T. A. PRINTING WORKS, MYSORE.

1909

ಎರಡನೆಯ ಮುದ್ರಣದ ಪೀಠಿಕೆ.

ಚಂಡಕೌಶಿಕ ನಾಟಕದ ಮೊದಲನೆಯ ಮುದ್ರಣದ ಪ್ರತಿಗಳೆಲ್ಲ ಮುಗಿದುಹೋಗಿರುವುದರಿಂದ, ಈಗ ಎರಡನೆಯ ಮುದ್ರಣ ಉಪಾಡಿಸುವುದಕ್ಕೆ ಅವಕಾಶವಾಯಿತು. ಈರೀತಿ ಎರಡನೆಯ ಮುದ್ರಣಕ್ಕೆ ಅವಕಾಶಕೊಟ್ಟಿರುವುದಕ್ಕಾಗಿ ವಾಚಕರಿಗೆ ಬಹಳ ಕೃತಜ್ಞನಾಗಿರುತ್ತೇನೆ. ಮೊದಲನೆಯ ಮುದ್ರಣದಲ್ಲಿ ಬಹಳ ವಾಗಿ ತಪ್ಪುಗಳಿದ್ದುದರಿಂದ ಅವುಗಳನ್ನು ಪರಿಷ್ಕರಿಸಿ ಈ ಗ್ರಂಥವು ಎರಡನೆಯ ಬಾರಿ ಮುದ್ರಿಸಲ್ಪಟ್ಟಿರುತ್ತದೆ.

ಪೂರ್ವದ ಅಭಿಮಾನದಂತೆಯೇ ಈ ಮುದ್ರಣದ ಪ್ರತಿಗಳ ವಿಷಯದಲ್ಲಿಯೂ ಪ್ರೋತ್ಸಾಹಪಡಿಸುವರೆಂದು ನಂಬಿರುತ್ತೇನೆ.

ಮೈಸೂರು.

೫ ನೆಯ ಫೆಬ್ರವರಿ ೧೯೦೯.

ಸಿ. ಗಾಮಚಂದ್ರರಾವ್.



ಪೀಠಿಕೆ.

ಶ್ರೀಮನ್ಮಹಾರಾಜರವರ ಅಸ್ಥಾನಕವಿಯಾಗಿದ್ದ ಬಸವಪ್ಪಶಾಸ್ತ್ರಿಗಳು ಆರ್ಯಕ್ಷೇತ್ರವಿಶ್ವರನಿಂದ ವಿರಚಿತವಾದ ಚಂಡಕೌಶಿಕವೆಂಬ ಸಂಸ್ಕೃತನಾಟಕವನ್ನು ಕನ್ನಡಿಸಿ ಅದರ ಹಕ್ಕನ್ನು ಮತ್ತು ಅದರ ಸರ್ವಸ್ವಾತಂತ್ರ್ಯವನ್ನು ಕೊಡುವುದಾಗಿ ಒಪ್ಪಿ ಗತಿಸಿದ ಸಿ. ಸುಬ್ಬರಾವ್ ಬಿ.ಎ. ಯವರಿಂದ ಪ್ರಯೋಜನವನ್ನು ಮೊದಲೇ ಹೊಂದಿ ಗ್ರಂಥವನ್ನು ರಚಿಸುವುದಕ್ಕೆ ಉಪಕ್ರಮಿಸಿ ನಾಲ್ಕು ಅಂಕಗಳನ್ನು ಬರೆದು ಅಷ್ಟರಲ್ಲಿ ದೈವಾಧೀನರಾದರು. ಈ ಕಾಲದಲ್ಲಿ ಹುಟ್ಟಿರುವ ಉತ್ತಮಗಳಾದ ಕರ್ಣಾಟಕನಾಟಕಗಳೊಳಗೆ ಒಂದಾದ ಇದನ್ನು ಪೂರ್ತಿಮಾಡಿಸಿ ಪ್ರಸಿದ್ಧಪಡಿಸಬೇಕೆಂಬ ನಮ್ಮ ಮಿತ್ರರ ಕೋರಿಕೆಯಂತೆ ಕರ್ಣಾಟಕ ಪಂಡಿತರಾದ ಮು|| ಮೇಲುಕೋಟೆಯ ದೇವಶಿಖಾಮಣಿ ಅಳಸಿಂಗರಾಚಾರ್ಯರಿಂದ ಐದನೆಯ ಅಂಕವನ್ನು ಬರೆಯಿಸಿ ಗ್ರಂಥವನ್ನು ಪೂರ್ತಿಮಾಡಿ ಗ್ರಾಜಿಯೇಟ್ ಪ್ರೀಡಿಂಗ್ ಅಪೋಸಿರ್ಯೇಷ್ ಮುದ್ರಾಕ್ಷರಶಾಲೆಯಲ್ಲಿ ಅಚ್ಚುಹಾಕಿಸಿದೆನು.

ಈ ಗ್ರಂಥವು ಉರ್ಜಿತವಾಗಬೇಕೆಂಬ ಆಸಕ್ತಿಯಿಂದ ಮು|| ಬಿ. ಮಲ್ಲಪ್ಪನವರು ಮಾಡಿರುವ ಅಮೂಲ್ಯವಾದ ಸಹಾಯಕ್ಕಾಗಿ ನಾನು ಅವರಿಗೆ ಬಹಳವಾಗಿ ಕೃತಜ್ಞನಾಗಿರುತ್ತೇನೆ.

ಇದನ್ನು ಪ್ರಚುರಪಡಿಸುವುದರಲ್ಲಿ ಮಹಾರಾಜಶ್ರೀಯವರುಗಳಾದ ಗರಳಪುರೀ ಅಯ್ಯಶಾಸ್ತ್ರಿಗಳು, ನಂಜನಗೂಡು ಸುಬ್ಬಶಾಸ್ತ್ರಿಗಳು ಮತ್ತು ಇವರ ಮಕ್ಕಳು ಸ್ವರ್ಗಸ್ಥರಾದ ಅನಂತನಾರಾಯಣಶಾಸ್ತ್ರಿಗಳು ಸಹ ಬಹಳವಾಗಿ ಸಹಾಯಮಾಡಿರುತ್ತಾರೆ. ಇವರುಗಳಿಗೂ ನಾನು ಬಹಳ ಕೃತಜ್ಞನಾಗಿರುತ್ತೇನೆ.

ಮೈಸೂರು,
ಡಿಸೆಂಬರ್ ೧೯೯೭.

ಸಿ. ರಾಮಚಂದ್ರರಾವ್

ಶ್ರೀರಸ್ತು.

ಕರ್ಣಾಟಕ FEB 1929

ಚಂದ್ರಕೃತಿಕ್ ನಾಟಕಂ.

MADRAS

ಮೊದಲನೆಯ ಅಂಕ.

ವೃತ್ತ || ಇಳೆಯಂ ಶ್ರೈಗುಣ್ಯಭೇದಂದಳೆದು ಜನಿಯಿಪಂ ರಕ್ಷಿಪಂ
ಶಿಕ್ಷಿಪಂ ಸಂ | ಗಳಪಂ ಮೆಯ್ಯೆಂಟರಿಂದೀ ವಿಭು ಜಗಮನಿವಂಗಿ
ಪ್ಪರಾರ್ವಾಂದ್ಯರೆಂದೇ || ತಿಳಿದತ್ತೆಂಬಂತೆವೊಲ ನಾಟ್ಯದೆ
ಮೃಡನ ಪದಾಂಭೋಜಮಂ ತಳ್ತ ಪುಷ್ಪಾಂ | ಜಳ ನಿಮ್ಮಂ
ರಕ್ಷಿ ಕೆಂದುಂ ಕಟಕಫಣಧರಾಧೀಶನಿಶ್ವಾಸಕೀರ್ಣಂ ||

ವೃ || ಕಿಸುರಿಡಿದಕ್ಷಿ ಯಿಂ ಮುರಿದ ಪುರ್ವುಗಳಂ ನಸುಕಂಪಿಪೋ
ಪ್ಪದಿಂ | ದೆಸೆನ ನಿಜಾನನಂ ಶತಿಯ ಕಾಂತಿಯನೇಳಿಕೆ ಶೋಭ
ನಾಂಗಿ ಯಾ || ನೆಸಪನುನೀತಿ ಸಾಕೆಲೆ ಮನಸ್ವಿನಿ ವರ್ಧಿಕೆ
ನಿನ್ನ ಕೋಪಮೆಂದುಸಿದೊಡನಪ್ಪಿ ದೇವಿ ಮುದವೆತ್ತ ಭವಂ
ಸಿಮಗೀಗೆ ಭದ್ರಮಂ ||

ವೃ || ಜಗುಳ್ಳು ಸಮಾಧಿವೋದದಿನಪರ್ಣೆಯ ಸಾಖ್ಯದೆ ಗಾಡಿವೆತ್ತು
ತ | ನೊಗದ ವಿಕಾರದೊಳ ತಳೆದು ಸಂಭ್ರಮವಿಸ್ಮಯಹಾ
ಸಮಂ ಸರ || ಲೆಗೆದಲರ್ವಿಲ್ಲ ನೊಳ ಕೆರಳ್ಳು ಬೆಂದವನೊಳ
ಕೃಪೆವೆತ್ತು ಮತ್ತ ಕೈ | ಮಿಗೆ ರತಿಶೋಕದಲ್ಲ ದಿವ್ಯದೃಷ್ಟಿ
ಗಳೋವುಗೆ ನಿಮ್ಮನೀಶನಾ ||

ನಾಂದ್ಯಂತದಲ್ಲಿ

ಸೂತ್ರಧಾರ-ಸಾಕು ! ಅತಿವಿಸ್ತರವಂತಿರಲಿ.

ವೃ|| ನೆಗಳ್ಳ ಪ್ಪಾವನಾತ್ಯಧೀಜಾಲದೆ ಕೆಡೆಯದ ಸಿಂಹೋರುವೇಗಂ
ನಿಜಭ್ರೂ | ಯುಗಭಂಗಪ್ರೋದ್ಧ ತಾಶೇಪರಿಪುಲಯುದ್ಧಾ
ರ್ಣವಾಂತಭ್ರಮಚ || ಸ್ತ್ರಗಬಾಹಾಮಂದರಾಕೃಷ್ಣವಿತತ
ವಿಜಯಶ್ರೀವಿವಾಹಪ್ರಿಯಂ ಸಾ | ಧುಗುಣಂ ತಾನೀಗಳೊಲ್ಲಾ
ಣತಿಸಿದನೆನಗಾ ಶ್ರೀಮಹೀಪಾಲದೇವಂ ||-

ಪ್ರಾಚೀನರು ಮಹೀಪಾಲದೇವನ ಪ್ರಾಶಸ್ತ್ಯವನ್ನು ಕುರಿತು
ಹೀಗೆ ಹೇಳುವರು.

*ವೃ|| ಪಿರಿದುಂ ಚಾಣಕ್ಯನೀತ್ಯಾಶ್ರಯಣದಿನವಲೇಪಾಂಧರಂ ನಂದ
ರಂ ಕೋಂ | ದುರುಪುತ್ತಂ ಗೆಲ್ದನಾವಂ ಕುಸುಮನಗರಿಯಂ
ಚಂದ್ರಗುಪ್ತಕ್ವಿತಿಂದ್ರಂ || ಧರೆಯೊಳ್ ಕರ್ಣಾಟಕತ್ವಂಬಡೆ
ದುದಯಿಸಿದಾದುಪ್ಪರಂ ಯುದ್ಧದೊಳ್ ಸಂ|ಹರಿಸಲ್ ದೋರ್ದ
ರ್ಪದೃಪ್ತಂ ಮುಗುಳ್ಳು ಮವನೆ ತಾಂ ಶ್ರೀಮಹೀಪಾಲನಾದಂ ||

ಪಾರಿವಾರ್ಶ್ವಕ-ಆರ್ಯನೆ ! ಆ ಮಹೀಪಾಲದೇವನೇನಾಜ್ಞಾಪಿಸಿದನು?
ಸೂತ್ರ-ವಿಜಯಪ್ರಕೋಪ್ತನ ಹಿರಿಯ ಮೊಮ್ಮಗನಾದ ಆರ್ಯ
ಕ್ಷೇಮಿಾತ್ಪರ ಮಹಾಕವಿಯಿಂದ ರಚಿಸಲ್ಪಟ್ಟ ಅಭಿನವ ಚಂಡಕೌಶಿಕ
ನಾಟಕವನ್ನಾಡಿಸಬೇಕೆಂದು ಆಜ್ಞಾಪಿಸಿರುವನು. ಇದಲ್ಲದೆ ಆ
ಆರ್ಯಕ್ಷೇಮಿಾತ್ಪರ ಕವಿಯೇ ನಾಟ್ಯವೇದವಿಚಕ್ಷಣರಾಗಿಯೂ,
ವಿದ್ಯಾಕಲಾವಿದರಾಗಿಯೂ, ಲೋಕಜ್ಞರಾಗಿಯೂ ಇರುವ ಸಭಾ
ಸದರನ್ನು ಕುರಿತು ಹೀಗೆ ಹೇಳಿರುವನಲ್ಲವೆ ?

ಕಂ|| ಇಲ್ಲಂ ದೋಷವಿಹೀನಮು |

ಮಿಲ್ಲಂ ಗುಣಹೀನಮನಿಪುದೊಂದುಂ ನೋಡಲ' ||

ಬಲ್ಲರದರಿಂಥೆ ದೋಷಮು |

ದುಳ್ಳೊಡೆ ಮರೆಯಿಸುಗೆ ಮರೆಯಿಸುಗೆ ಗುಣಗಣಮುಂ ||

ಅದರಿಂದ ಪಾರಿಪಾರ್ತ್ಯಕನೆ ಕುಶೀಲವರೊಡನೆ ಸಂಗೀತವನ್ನು
ಏಕೆ ಆರಂಭಿಸದಿರುವೆ ?

ಪಾರಿ-(ಭಯದಿಂದ ತಲೆ ತಗ್ಗಿಸಿಕೊಂಡು ನಿಂತು) ಆಯನೇ ! ನೀನು
ಆ ಗ್ರಹಣಕಾಲದಲ್ಲಿ ಯಾವ ಬ್ರಾಹ್ಮಣನಿಗೆ ದಕ್ಷಿಣೆಯನ್ನು ಕೊಡು
ವೆನೆಂದು ಪ್ರತಿಜ್ಞೆ ಮಾಡಿ ತಪ್ಪಿದೆಯೋ, ಆ ಬ್ರಾಹ್ಮಣನು ಕುಪಿತ
ನಾಗಿರುವನೆಂದು ಕುಶೀಲವರೆಲ್ಲರೂ ಜೊತಾಕ್ರಾಂತರಾಗಿರುವರು.

ಸೂ-(ಭಯವನ್ನಭಿನಯಿಸಿ ಚಿಂತೆಯನ್ನು ನಟಿಸಿ ಸಂತೋಷದಿಂದ) ಇದ
ಕ್ಕೇಕೆ ಚಿಂತೆ ? ಇದೋ ! ಈಗ ನಾನು—

* ಕಂ|| ಪೊರೆಯಲ' ಸತ್ಯಮನೀಗಲೆ |

ತರುಣೀತವಯಾತ್ಮವಿಕ್ರಯಂಗೆಯ್ಯಾಂ ಪೂ ||

ಣ್ಣೊರೆದಾ ದಕ್ಷಿಣೆಯಂ ಭೂ |

ಸುರೋತ್ತಮಂಗೀವನಾ ಹರಿಶ್ಚಂದ್ರವಮೋಲ' ||

(ತೆರೆಯಲ್ಲಿ) ಪ್ರಿಯಮಿತ್ರನೆ ! ಇತ್ತು ಬರಬೇಕಿತ್ತು ಬರಬೇಕು.

ಸೂ-(ತೆರೆಗಿದಿರಾಗಿ ನೋಡಿ) ಓಹೋ ! ಪೂಜ್ಯನಾದ ಹರಿಶ್ಚಂದ್ರನು
ಮಹೋತ್ಪಾತಸೂಚಿತಗಳಾದ ವಿಸತ್ತುಗಳನ್ನು ಕ್ಷೇಮದಿಂದ ಕೊನೆ
ಗಾಣಿಸುವುದಕ್ಕೆ ವಿವಿಧಶಾಂತಿಕ್ರಿಯೆಗಳನ್ನು ಆರಂಭಿಸುವ ಪುರೋ
ಹಿತನಿಂದ ಉಪದಿಷ್ಟವಾದ ನೇಮದಿಂದ ಜಾಗರಣವನ್ನು ಮಾಡಿ,
ಅದರಿಂದುಂಟಾದ ದುರ್ಮಾನದಿಂದ ಕೂಡಿ ತನ್ನ ಪ್ರಿಯಮಿತ್ರನಾದ
ಬೋಧಾಯನನು ತೋರಿಸುವ ಮಾರ್ಗವಾಗಿ ಅಂತಃಪುರಕ್ಕೆ
ಹೊರಟೇ ಇರುವನು. ಇವನಾದರೋ

ಕಂ॥ ಅರುಣತೆಯನಾಂತು ಬೆಂಡೆ ।

ಳ್ಳಿರೆ ಜಾಗರದಿಂದೆ ಕಣ್ಣಳಾಸ್ಯಾಬ್ಬಂ ಬಾ ॥

ಡಿರೆ ವಿರಹವ್ಯಥಿತಂ ಭೋ ।

ಳ್ಳಿರೆಯೋಳು ಯೂಧಮಾವಗಲ್ಪ ಕರಿಯವೊಲಿಪ್ಪೆಂ ॥

ಅದರಿಂದ ಬಾ. ಅಲ್ಲಿಗೆ ಹೋಗೋಣ (ಎಂದು ಹೋಗುವರು)

ಪ್ರಸ್ತಾವನೆ.

(ಅನಂತರ ಜಾಗರಣದ ಕ್ಲೇಶವನ್ನು ಅಭಿನಯಿಸುತ್ತ ರಾಜನೂ ವಿದೂಷಕನೂ ಬರುವರು.)

ವಿದೂಷಕ-ಎರೈ ಮಿತ್ರನೆ! ಇದೇನು ? *

ಕಂ॥ ಅರೆವೊಗವನಿಕ್ಕಿದಾಮೆಯ ।

ಪರಿಯೆಂ ತೂಂಕಡಿಪ ಕಣ್ಣಳೆಮೆಯಂ ಭೋಯ್ದುಂ ॥

ತೆರೆದುಂ ಮಾರ್ಗವನರಿಯದ ।

ಕುರುಡಿಲಿಯವೊಲತ್ತಮಿತ್ತಸುತ್ತುತ್ತಿಪ್ಪೈ ॥

ರಾಜ-ಮಿತ್ರನೆ! ನಿಜೆಯೇ ಪ್ರಾಣಿಗಳ ಕರೀರಧಾರಣೆಗೆ ಮುಖ್ಯ ಸಾಧನವಲ್ಲವೆ? ಕೇಳು.

ಕಂ॥ ಬಗೆಯಂ ತಿಳಿಯಿಕುಮೊಡಲಂ ।

ಲಗುಗೆಯ್ದುಂ ಮತಿಯ ಬೆಳಗುಗುಂ ದೋಷಗಳಂ ॥

ತೆಗೆದವುದು ಧಾತುಸಾಮ್ಯವ ।

ನೊಗೆಯಿಪುದಿತ್ತವುದು ಯೋಗದಿಂದಹ ಸೊಗಮಂ ॥

ಅದರಿಂದೀಗ ನನಗೂ ನಿದ್ರಾಭಾವದಿಂದಂಟಾಗಿರುವ ಅವಸ್ಥೆಯನ್ನು ನೋಡು.

ಕಂ॥ ತಳೆವುದು ಮೆಯ್ಯುರಿತಮನಾ ।

ಗುಳಿಕಗಳಡಿಗಡಿಗೆ ಬರ್ಕ್ಕುಮಾಯಸದಿಂ ಸಂ ॥

ಗಳಿವುದು ಜಾಡ್ಯಂ ಮಾನಸ ।

ಕೆಳವಿಸಿಲಂ ನೋಡೆ ನಾಡೆ ಕಣ್ಕೋರಯಿಕುಂ ॥

(ಯೋಚಿಸಿ ಅಶ್ಚರ್ಯದಿಂದ) ನನಗೆ ಜಾಗರವನ್ನು ಅಜ್ಞಾಪಿಸಿದ ಪೂಜ್ಯರಾದ ಕುಲಸತಿಗಳಿಗೆ ಈಗ ಏನು ಅಭಿಪ್ರಾಯವೋ? ವ್ಯಾಗ್ರದರೂ ಆಗಲಿ ಗುರುಗಳ ಆಜ್ಞೆಯು ವಿಚಾರಕ್ಕೆ ತಕ್ಕದ್ದಲ್ಲ.

ವಿದೂಷಕ—ಮಿತ್ರನೆ! ಯೋಚಿಸಿದರೆ ನನಗೊಂದು ತೋರುವುದು. ನಿನ್ನಾಗಮನಕ್ಕಾಗಿ ಸಡಗರಿಸುತ್ತಿದ್ದ ದೇವಿಯ ಮನೋಭಂಗವೊಂದಲ್ಲದೆ ಇದರಿಂದ ಮತ್ತೇನೂ ಕಾಣುವುದಿಲ್ಲ.

ರಾಜ—ಸಾಕು! ನಿನ್ನ ಪರಿಹಾಸವು ಹಾಗಿರಲಿ.

ವಿದೂ—ನಿನಗಾದರೆ ಇದು ಪರಿಹಾಸ; ಅನಾಥವಟುವಾದ ನನಗೆ ಅನರ್ಥವೆ.

ರಾಜ—(ವ್ಯಸನದಿಂದ ಶೋಕಾಭಿನಯವನ್ನು ಮಾಡಿ) ಮಿತ್ರನೆ! ದೇವಿಯೇನೆಣಿಸುವಳೆಂದು ನಿನಾಲೋಚಿಸುವೆ?

ವಿದೂ—ಇನ್ನೇನು? ಕುಪಿತಳಾಗಿರುವಳೆಂದು ಊಹಿಸುವೆನು.

ರಾಜ—ಮಿತ್ರನೆ! ಆದಕ್ಕೆ ಸಂದೇಹವೇನು? ದೇವಿಯ ಕೋಪಕ್ಕೆದು ಅಲ್ಪಕಾರಣವಲ್ಲ. ಹಾಗೆಯೇ ಸರಿ.

ವೈ|| ತಡೆದರೂ ಮಂತ್ರಿಗಳ ಸೆಳೆದರೋ ಕೆಳೆಯರ್ ಪ್ರಿಯಗೋಪಿ
ಪ್ರಿಯತ್ತಮೋ || ನಡೆದನೋ ಕೂರ್ತದೊವ್ವಳೆಡೆಗೀ ಶತ
ನೇತಕೆ ಬಾರನೊಂದು ಕ || ಣ್ಣಡೆ ಕಡುಗೆಂಪನಾನೆ ಮುಳಿಸಿಂ
ಮೊಗದೊಳ್ ಗಳದಶ್ರುವಾರಿ ಭೀಂ || ಕಿಡೆ ನಿಡುಸುಯ್ದು
ಧೂರ್ತನೆನಿಪೆನ್ನೊಳದಾವುದನಾಕೆ ಭಾವಿಸಳ್ ||

ಮತ್ತಂ ||

ವೈ|| ಕೆಳೆದಳ್ ಭೂಪಾವಿಶೇಷೋದ್ವಹನಪರತೆಯಿಂ ಸಂಜೆಯಂ
ರಾಗದಿಂ ಮೋಹ || ಕೆಳೆದಳ್ ಮುನ್ಯಾಗದತ್ತೇಕ್ಷಣೆ ಯೆರಡನೆ

ಯಾಯಾಮುಮಂ ಬಾರದಾದಂ || ಬಳಗಿನ್ನುಂ ಧೂತನಂದರು
 ಗಳುಗೆ ಕೆಗೆದಿದಾಡಿ ತೊಟ್ಟಿದ್ದುಗವಂ ತಾಂ | ಕಳೆದಳ್ ಮೊ
 ಕೊಂತೊಪೊಸೊಳ್ ಪೊರಳುತೆ ರಜನೀಶ್ವರಂ ಬೇಸರಿದಾ ||

(ಚಿಂತೆಯನ್ನ ಭಿನಯಿಸಿ)

ವೈ || ಜನಮಾರಾದೊಡಮೈದಲಾನೆ ನಡೆತಂದಂ ಸನ್ನಿಯೆಂದಾಕ್ಷಣಂ |
 ಮನದೊಳ್ ಸಂಭ್ರಮಮುಣ್ಣೆ ತಾನಿದಿರೆವಂದಾನಲ್ಲದಿರ್ಗಂ
 ದುಬಿ | ನ್ನನೆ ನಿಂದಂಗವ ನೋಡಿ ತತ್ಸಖಿಯರೊರೊವರ್
 ನಿಗೊಡಸ್ತಿತಾ | ನನಪಾಥೋಜೆಯರಾಗೆ ಬಾಗಿಸಿದಳಕ್ಕುಂ
 ಕಾಂತೆ ವಕ್ರಾಬ್ಜಮಂ ||

ವಿದೂಷಕ-(ನಕ್ಕು) ಮಿತ್ರನೆ ಕಳೆದುಹೋದುದನ್ನು ಕುರಿತು ಹಲ
 ಬುತ್ತ ಆತ್ಮವನ್ನೇಕೆ ಆಯಾಸಪಡಿಸುವೆ? ಅಲ್ಲಿಗೆಯೇ ಹೋಗಿ
 ದೇವಿಯ ಮುಳಸನ್ನು ತಿಳಿಸೋಣ ನಡೆ.

ರಾಜ-ಭಾಪು ಮಿತ್ರನೆ! ಚೆನ್ನಾಗಿ ಹೇಳಿದೆ ನಡೆ ಅಲ್ಲಿಗೆ ಹೋ
 ಗೋಣ. (ಸ್ವಲ್ಪ ನಡೆದು ವ್ಯಸನದಿಂದ ನಿಟ್ಟುಸುರನ್ನು ಬಿಟ್ಟು) ಅಕಾಲ
 ದಲ್ಲಿ ಈಗ ನಾನಲ್ಲಿ ಹೋಗುವುದು ಬೇದವನ್ನಂಟುವಾಡುವುದ
 ಕ್ಕಲ್ಲದೆ ಮತ್ತೆ ಬೇರೆಯಲ್ಲ. ಹಾಗೆಯೇ ಸರಿ.

ವೈ || ನುಡಿವೆಡೆ ನಿಂದ ಮತ್ಸರ್ಥೆಯ ಗಂಟೆಡುವಳ್ ಮಗುಳ್ಳೆನ್ನ
 ಮಾರ್ಗಮಂ | ಬಿಡದೆ ವಿಲೋಕಿಸಳ್ ತೃಣಮಲುಂಗಿದೊಡಂ
 ನಡೆತಂದನೆಂದು ತಾ || ನೊಡನೆ ಗಣಿಪ್ಪಳಂದವಳ್ ಕಾಣಿಸದಂ
 ತಿರೆ ಪಿಂದೆ ಪೋಗಿ ಸಂ | ಗಡಿಯಿಸಿ ಕೈಗಳಿಂದವಳ ನೈದಿಲಗ
 ಳ್ಲವೆಪ್ಪದಾದೆನಾಂ ||

ವಿದೂಷಕ—ಮಿತ್ರನೆ! ನೋಡು! ನೋಡು! ಅಭರಣಗಳನ್ನು ತಂದಿ
ರುವ ಚಾರುಮತಿಯೊಡನೆ ದೇವಿಯೂ ಏನೋ ಮಾತಾಡುತ್ತಾ
ಕುಳಿತಿರುವಳು.

ರಾಜ—(ನೋಡಿ ಸಂತೋಷದಿಂದ) ಅಹ! ಇದೇನು?

ವೈ|| ಅಸಿಯಳಿನಾಂತುದಿಲ್ಲ ಕರಗಾರಕಪೋಲದೆ ಪತ್ರಪಾಳ ರಂ |
ಜೆಸೆ ನಿಡುಗಣ್ಣೆ ಕಾಡಿಗೆಯು ಮೆಜೆ ದುದಿಲ್ಲ ಮೃಗಾಕ್ಷಿ ಯಿಂದೆ
ಬಂ || ಧಿಸಿದುದು ಮಿಲ್ಲ ಕೊಂಕುಗುರುಳಾಂತುದು ಚೆಂದುಟೆ
ಬೆಳ್ಳನಾದೊಡಂ | ಪೊಸತಿದು ಸಿಂಗರಕ್ಕೆ ಪುರುಡಿಪ್ಪ ತನು
ಪ್ರಭೆಯಾದವೊಪ್ಪುಗುಂ ||

(ಅನಂತರ ಚಿಂತೆಯನ್ನು ಅಭಿನಯಿಸುತ್ತ ದೇವಿಯೂ ಚಾರುಮತಿಯೂ
ಬರುವರು).

ಚಾರುಮತಿ—ಎಲಾ ರಾಣಿಯೆ! ಇದೋ ಅಭರಣಗಳು.

ದೇವಿ—ಎಲೆ ಚಾರುಮತಿ! ಅಲಂಕಾರಸಾಮಗ್ರಿಯಲ್ಲಿ ವೈರ್ಥ
ವಾಗಿ ಆಶೆಪಟ್ಟ ನನ್ನನ್ನು ಎಷ್ಟೆಂದುತಾನೇ ನಿಂದಿಸಿಕೊಳ್ಳಲಿ.

ವಿದೂಷಕ—ಆಹ! ಈಕೆಯ ಮುನಿಸು ಅಧಿಕವಾಗಿರುವುದು.

ರಾಜ—ಭಾಪು ದೇವಿ ಭಾಪು! ಸ್ವಭಾವಸುಂದರಗಳಾದ ನಿನ್ನ ಅಂಗ
ಗಳಿಗೆ ಅಲಂಕಾರಾಸಕ್ತಿಯು ತಿರಸ್ಕಾರಾಸ್ಪದವಲ್ಲವೆ? ಹಾಗೆ
ಯೇಸರಿ.

ಕಂ || ತಾಂಬೂಲಮಧರಕುತುಕಂ |

ಕಂಬುಗಳಾಲಿಂಗನೋತ್ಸುಕಂ ಹಾರಂ ದೃ ||

ಕ್ಷುಂಬನಲಾಲಸಮಂಜನ |

ಮೆಂಬುದವರ್ಕ್ಕಿಷ್ಟ ಸಿದ್ಧಿ ನಿವಗವು ತೊಡವೇ ||

ವಿದೂಷಕ—ಮಿತ್ರನೆ! ನಡೆ ಸವಿಸಾಸಕ್ಕೆ ಹೋಗೋಣ.

ರಾಜ-ತಾಳು ! ಇಲ್ಲಿಯೆ ನಾವು ಮರೆಯಾಗಿತ್ತು ದೇವಿಯು ವಿಸ್ತರ
ಭದಿಂದಾಡುವ ಮಾತುಗಳನ್ನು ಸ್ವಲ್ಪ ಕೇಳೋಣ.

(ಮರೆಯಾಗಿರುವರು).*

ಶೈಬ್ಯ-ಎಲೆ ಚಾರುಮತಿ! ಆರ್ಯಪುತ್ರನು ನನ್ನನ್ನು ಹಾಗೆ ನಂಬಿಸಿ
ವಿಪ್ರಲಂಭಕ್ಕೆ ಗುರಿಮಾಡಿದ ಬಳಿಕ ಅವಿಶ್ವಸನೀಯಳಾದ ನನ್ನ
ಅದೃಷ್ಟಕ್ಕೆ ನಮಸ್ಕಾರ ನಮಸ್ಕಾರ.

ರಾಜ-ಕಂ|| ಜಲಧರಸಂಕುಲದೊಳ ಮರೆ |

ಗೊಳೆ ಪಂಕರುಹಾಪ್ತವಂತರಿಂದಜ್ಜಿನಿಯು ||

ಮೃಳವಾಂಪಳಾಕೆಗದು ವಿ |

ಪ್ರಲಂಭಮಲ್ಲುರವಿಗುಪಾಲಂಭನಮುಂ ||

ಚಾರು-ಎಲೆ ಬಡತಿ ! ಸಾಕು ಏಕೆ ದುಃಖಿಸುವೆ ?-ಬಹುವಲ್ಲ ಭ
ರಲ್ಲವೆ ರಾಜರು ?

ನಿದೂಷಕ.- (ಸವಿವಾಸಕ್ಕೆ ಬಂದು) ಎಲೆ ತೊತ್ತಿನಮಗಳೆ ಬಹುಕಾ
ರ್ಯವುಳ್ಳವರೆಂದು ಹೇಳು. ಏತಕ್ಕೆ ಪ್ರಿಯಮಿತ್ರನನ್ನು ಮಿಥ್ಯಾಪ
ವಾದಕ್ಕೆ ಗುರಿಮಾಡುವೆ ?

ರಾಜ-ಮಿತ್ರನೆ ಸಾಕು ! ಕೋಪಿಸಬೇಡ.

ಕಂ|| ಮುಳಿಸು ಕರಂ ಜಾಣ್ವೆರಸಿದ |

ಕೆಳದಿಯರಿಂದೇಳೆ ವಡೆಯೆ ನಳಿನೇಕ್ಷಣೆಯ ||

ಕಳ ಮಿಥ್ಯೋಪಾಲಂಭ |

ಕೊಳಗಪ್ಪಿನಿಯಕ್ಕಳಲೆ ಧವ್ಯರ ಜಗದೊಳ ||

ಶೈಬ್ಯ-(ರೋದನಮಾಡುವಳು)

ಚಾರು-ಬಡತಿಯೆ ! ಸಂತೈಸಿಕೊ ! ಸಂತೈಸಿಕೊ ! ಘನವಾದ ನಿನ್ನ
ಸ್ವಭಾವದಿಂದಲೇ ಅಲ್ಲವೆ ಮಹಾರಾಜನು ಇಷ್ಟು ಮಟ್ಟಿಗೆ ಹದ್ದು
ಮಾರಿದ್ದು ? ನನ್ನನ್ನು ನೀನು ಕೇಳಿದರೆ ಮಹಾರಾಜನು ನಿನ್ನನ್ನು

ನೋಡಿದರೂ ನೀನು ಅವನನ್ನು ನೋಡಬೇಡ. ಆತನು ಎಷ್ಟು
ಪ್ರಿಯೋಕ್ತಿಗಳನ್ನಾಡಿದರೂ ಅದಕ್ಕೆ ಬೇರೆಯದೆ ಬಿರುನುಡಿಗಳಿಂದ
ಆತನನ್ನು ಮರುಗಿಸು.

ಶೈಬ್ಯ—ಎಲೆ ಚೇಟೆ ! ನಿನ್ನ ಯಾವವೂತನ್ನು ತಾನೆ ನಾನು ನಡೆಯಿ
ಸುವದಿಲ್ಲ ? ಆದರೆ ಆರ್ಯಪುತ್ರನನ್ನು ಕಂಡಾಗ ಈ ನನ್ನ ದುಷ್ಟ
ಹೃದಯವು ಮಾತ್ರ ನನಗೆ ಅಧೀನವಾಗಿರಬೇಕು.

ರಾಜ—(ಬೇಗನೆ ಸವಿಸ್ತರಕ್ಕೆ ಬಂದು) ಪ್ರಿಯೆ !

ಕಂ || ವಡೆಗುಂ ನಿಜಪ್ರಭಾವಂ ।

ಗಡಮೆನ್ನೊಳಮಿಂತು ಮತ್ಸರಾಯಣಭಾವಂ ॥

ಬಡೆದಿರ್ಪ್ಪ ನಿನ್ನ ಹೃದಯದೆ ।

ವಡೆಯದದೆಂಶಿಕ್ಕುಮುಸಿರ ವಳಿವದಳಾಕ್ಷೀ ॥

ವಿದೂ—ಪೂಜ್ಯಳೆ ! ನಿನಗೆ ಮಂಗಳವಾಗಲಿ.

(ಶೈಬ್ಯಯೂ ಚಾರುಮುತಿಯೂ ಪಂಚಮದಿಂದ ಎದ್ದು ನಿಂತುಕೊಳ್ಳುವರು)

ಶೈಬ್ಯ—(ಸ್ವ) ಓಹೋ ! ಆರ್ಯಪುತ್ರನು ! ಬಳ್ಳಿದು ; ಆಗಲಿ.

(ಪ್ರ) ಆರ್ಯಪುತ್ರನಿಗೆ ವಿಜಯವಾಗಲಿ.

ಚಾರು—(ಭಯಪಟ್ಟು ತನ್ನಲ್ಲಿತಾನು) ಓಹೋ ! ಮಹಾರಾಜನು !

ತೆಗೆ ತೆಗೆ ! ನಾನು ಅಡಿದದ್ದನ್ನು ಕೇಳಿದನೋ ಏನೋ, ಹ್ಯಾಗಾದರೂ

ಆಗಲಿ, ಹೀಗೆ ಹೇಳುವೆನು—(ಪ್ರ) ಮಹಾರಾಜನಿಗೆ ವಿಜಯವಾಗಲಿ.

ಇದೋ ಪೀಠವು. ಮಹಾರಾಜನು ಇದನ್ನು ಅಲಂಕರಿಸಬೇಕು.

(ಎಲ್ಲರೂ ಕುಳಿತುಕೊಳ್ಳುವರು).

ರಾಜ—(ಚೆನ್ನಾಗಿ ನೋಡಿ)

ಕಂ || ಬೆಳಗಿವ ಸರನೀರುಹದೊಳ ।

ಗಳಿ ಬಾಯರೆತೆರಗಿ ತಾಂ ಮರಲಂತೇಕೆ ॥

ನೊಳಗೀ ಯಪಾಂಗವಲಿತೋ ।

ಜ್ವಳತಾರಂ ನಿನ್ನ ದೃಷ್ಟಿಯೆರಗಿ ಮರಲ್ಗುಂ ॥

ಮತ್ತಂ

ಕಂ || ತೊಡವುಗಳೊಳಾದನಾದರ |

ಮುಡುಪರಿಮುಖಿ ನಿವಗದೊಂದು ಸಿರಿಯಿತ್ತುಪುದಾ ||

ದೂಡವಿಾ ನಿನ್ನಯ ಹೃದಯದೊ |

ಳೆಡಗೊಂಡಳಿಮುಳಿಸನೆವಗೆ ಮಡಿವವೊಲಿಕ್ಕುೞಂ ||

ಶೈಬ್ಯ—(ಅಸೂಯೆಯಿಂದ ಕೂಡಿ) ಆಹ! ಆರ್ಯಪುತ್ರನು ಅಧಿಕ ವಾದ ಜಾಗರಣದಿಂದ ಜಡಗಳಾಗಿಯೂ ನಿद्रಾಲಸಗಳಾಗಿಯೂ ಇರುವ ಕೆಂಪಾದ ಕಣ್ಣುಗಳಿಂದ ಚೆನ್ನಾಗಿ ಕೋಭಿಸುವನು.

(ಕೋಪವನ್ನು ಅಭಿನಯಿಸುವಳು)

ರಾಜ—(ಚೆನ್ನಾಗಿ ನೋಡಿ ವಿನಯದಿಂದ) ಪ್ರಿಯಳೆ! ಪ್ರಸನ್ನಳಾಗು ಪ್ರಸನ್ನಳಾಗು.

ವೃ || ಚಂಡಿಯಕಾಂಡದೊಳ್ ಶೋರಳ್ಗ ಮೋಕೆ ಲಲಿತದೊಳಕ್ಕು ಕಾಂಡಕೋ | ದಂಡ ಜಯಧ್ವಜಾಂಶುಕವಿಲಾಸಮನೊಂದಿದ ಕೋಂಕುವುರ್ವು ತಾಂ || ತೊಂಡೆಯ ಪಣ್ಣ ಚೆಲ್ವುನಡೆದಿಂ ದುಟೆ ಮಂದಸವಿರಾರಚಾಲಿತಾ | ಶಂಡಜಪಾಸುಮೆಕ್ಕ ಪಡಿ ಯಪ್ಪದದೇತಕೆ ತಳ್ತ ಕಂಪದಿಂ ||

ಮತ್ತಂ

ವೃ || ಮುನಿವೆಯದೇಕೆ ನೀಂ ಬರಿದೆ ಮಾನಿನಿ ಬಲ್ವಲಮೆನ್ನೊಳಾ ವುದಂ | ಮನದೆ ವಿಶಂಕಿಪಾ ನಿಜದಿನಾನದನಾಗಿ ಸಿದಾತನಲ್ತು ಮೋಣ್ || ಇನಿಯಳೆ ದಂಡಿಪಾಸೆಯಿರೆ ದಂಡಿಸು ನೀನೆಳಪಂದ ದಿಂದಮೆ | ನ್ನ ನಿಜಕ್ಕೆ ಕೇಳೆ ಪ್ರವಾಣಮೆನಿಪರ ಕುಲದಾ ಣ್ಣರೆನಿಪ್ಪ ದೇಶಿಕಂ ||

ಪ್ರತೀಹಾರಿ—(ಬಂದು) ಮಹಾರಾಜನಿಗೆ ಜಯವಾಗಲಿ. ಇದೋ !
ಕುಲಪತಿಗಳ ಸನ್ನಿಧಿಯಿಂದ ತಾಪಸನು ಬಂದಿರುವನು.

ರಾಜ—ಎಲೆ ಹೇಮಪ್ರಭಾ! ಅದರದಿಂದ ಬೇಗನೆ ಕರೆದುಕೊಂಡುಬಾ.

ಪ್ರತೀಹಾರಿ—ಅಸ್ತು. (ಎಂದು ಕರೆತರುವಳು)

(ಅನಂತರ ಶಾಂತ್ಯುದಕಹಸ್ತನಾಗಿ ತಾಪಸನು ಬರುವನು)

ತಾಪಸ—ಓಹೋ ! ಇದೇನಾಶ್ಚರ್ಯ ?

ವೈ || ಏತಕಪರ್ದದೊಳಗೆ ಗ್ರಹಣಮಿಂದುಗೆ ಸಂಗಡಿಕುಂ ಬಳಿಕ್ಕ
ಮಿಂ | ತೇತಕೆ ದಿಕ್ಪ್ರದಾಹಮಿದದೇತಕೆ ಕಂಪಿಕುಮುರ್ವಿ
ಯುಳ್ಳೆ ತಾ || ನೇತಕೆ ಭೇದಿಕುಂ ತರಣಿಮಂಡಲಮಂ ಬಗೆ
ಯಲ್ ವಿಜೇತ್ರನು | ತ್ವಾತಮಿದಕ್ಕೆ ಮುಂದೆ ಪರಿಣಾಮನು
ದೆನ್ನದೊ ದೈವಯೋಗದಿಂ ||

ಅಥವಾ ಇದು ಕುಶಲಪರಿಣಾಮವಾಗುವುದೆಂದು ಗುರುಗಳಿಂದ ಚಿಂ
ತಿಸಲ್ಪಟ್ಟೇ ಇರುವುದು. ಅಥವಾ ಗುರುಗಳಿಂದ ಚಿಂತಿಸಲ್ಪಡುವ
ಈಯುತ್ಪಾತವು ಕುಶಲಪರಿಣಾಮವುಳ್ಳದ್ದಾಗಬಹುದು.

ಕಂ || ಶಾಂತಿಸ್ವಸ್ತಿಯವದ್ವಿಜಿ |

ಸಂತಾನಸ್ತಸ್ತಿವಾಚವದೆ ದಾನದೊಳಂ ||

ಸಂತರ ಸಂಕೀರ್ತನೆಯೊಳ |

ಮಾಂತುತ್ವಾತಂಗಳೆಲ್ಲಮಳಿವಂ ಪಡೆಗುಂ ||

ಆದುದರಿಂದಲೆ ಪೂಜ್ಯರಾದ ಕುಲಪತಿಗಳು ಸ್ವಸ್ತಿಯನೆ ಕರ್ಮದ
ಲ್ಲಿ ಅವಶಿಷ್ಟವಾಗಿಯೂ ಸರ್ವೋತ್ಪಾತಶಮನವಾಗಿಯೂ ಇರುವ
ಶಾಂತ್ಯುದಕವನ್ನು ತೆಗೆದುಕೊಂಡು ಮಹಾರಾಜನಾದ ಹರಿಶ್ಚಂದ್ರನ
ಬಳಿಗೂ ಶೈಬ್ಯಯ ಬಳಿಗೂ ನನ್ನನ್ನು ಕಳುಹಿಸಿದರು.

ಪ್ರತೀಹಾರಿ—(ಪ್ರವೇಶಿಸಿ) ಇತ್ತ ಬಿಜಮಾಡಬೇಕು.

ಯುಷಿ—(ಸವಿವಾಹಕ್ಕೆ ಬಂದು) ಮಹಾರಾಜನೆ! ನಿನಗೆ ಸ್ವಸ್ತಿಯಾಗಲಿ.

ರಾಜ—(ಜಿಗಣನೆ ಎದ್ದು) ಪೂಜ್ಯರೆ! ನಮಸ್ಕರಿಸುವೆನು.

ಶೈಚೈ—ಪೂಜ್ಯರೆ! ವಂದಿಸುವೆನು.

ತಾಪಸ—ಎಲೈ ರಾಜನೆ! ಜಮಶೀಲನಾಗು—ಎಲಾ ಪೂಜ್ಯಳೆ! ವೀರ
ಮಾತೆಯಾಗು.

ರಾಜ—(ತ್ವರೆಯಿಂದ) ಎಲ್ಲಿ ವೀರವೆಲ್ಲಿ ?

ಪ್ರತೀಹಾರಿ—(ವೀರವನ್ನು ತರುವಳು)

ರಾಜ—ಪೂಜ್ಯರೆ! ಇದೋ ವೀರವು ; ಇಲ್ಲಿ ಕುಳಿತುಕೊಳ್ಳಬೇಕು.
(ಎಲ್ಲರು ಕುಳಿತುಕೊಳ್ಳುವರು)

ರಾಜ—ಎಲೆ ಹೇಮಪ್ರಭೆ! ಬಾಗಿಲಲ್ಲಿ ಕಾದಿರು ಹೋಗು.

ಪ್ರತೀಹಾರಿ—ಅಪ್ಪಣೆ (ಎಂದು ಹೋಗುವಳು)

ತಾಪಸ—ಎಲೈ ರಾಜನೆ! ರಾತ್ರಿ ಜಾಗರಣಾನಂತರದಲ್ಲಿ ಸಪತ್ನೀಕ
ನಾದ ನಿನ್ನ ಅಭಿಷೇಚನಕ್ಕಾಗಿ ಪೂಜ್ಯರಾದ ಕುಲಪತಿಗಳು ಅಶೀ
ರ್ವಚನಗಳಿಂದತಿಶಯಪ್ರಭಾವವನ್ನು ಪಡೆದ ಸ್ವಸ್ತಿಯನ ಕ್ರಿಯಾ
ಶೇಷವಾದ ಈ ಶಾಂತ್ಯುದಕವನ್ನು ಕಳುಹಿಸಿರುವರು.

ರಾಜ—(ಸಂತೋಷದಿಂದ ಬದ್ಧಾಂಜಲಿಯಾಗಿ) ಮಹಾಪ್ರಸಾದ.

ತಾಪಸ—ವೃ॥ ಕಲುಷಸ್ತ್ರಧ್ವಂಸಿ ಮಂತ್ರೈಃ ಪಠನಪರಿಪೂತಂ ಪರಂ
ಕ್ಷತ್ರತೇಜೋ | ಬಲದಂ ಮೇಣುದ್ಯದಾಪತ್ಕುಲಕಮನವಿ
ಧಾನಕ್ರಿಯಾಶೇಷವಿಾ ಮಂ || ಗಳತೋಯಂ ಭೂರಿಭೂತಿಪ್ರ
ದಮೆನಿಸಿವಿಪದ್ವ್ಯಾತಮಂ ಘಾತಿಸುತ್ತ | ಗ್ಗಳಮಪ್ಪಾನಂ
ದಮಂ ನೀಡುಗೆ ನಿನಗೆ ಸಹಸ್ರಾಂಶುವಂಶಾಬ್ಧಿ ಚಂದ್ರಾ ||

(ಎಂದು ಅಭಿಷೇಕಿಸುವನು)

ರಾಜ—(ಸ್ಪರ್ಶಿಸುವವನನ್ನು ಅಭಿನಯಿಸಿ)

ಕಂ || ವಸುಮತ್ತುಲದ ವೃಪರಾ ಯ |

20 FEB 1949

ತ್ವಸಾದಸಾಮಧ್ಯಾದಿಂದ ತಲೆಯೆತ್ತಿದರೀ ||

ವಸುಧೆಯೊಳಾ ವೃಪಬೀಜ |

MAHARAJA

ಪ್ರಸವಾಂಕುರ ಕಾರಣೈಕತೀರ್ಥವಿವರ ||

ತಾಪಸ-ಪೂಜ್ಯಾಳೆ ! ನೀನೂ ಕುಲಪತಿಗಳ ಅಜ್ಞಾನುಸಾರವಾಗಿ
ಗೃಹದೇವತೆಗಳಿಗೂ ಬ್ರಾಹ್ಮಣರಿಗೂ ಪೂಜಾಸಂಭಾರಗಳನ್ನು
ಸಿದ್ಧಪಡಿಸು.

ಶೈಬ್ಯ-(ಕೈಗಳನ್ನು ಮುಗ್ಗಿದು) ಪೂಜ್ಯರು ಅಪ್ಪಣೆ ಕೊಡಿಸಿದಂತೆ.

ತಾಪಸ--ಎಲೈ ಮಹಾರಾಜನೆ ! ನಿನಗೆ ಮಂಗಳವಾಗಲಿ. ಇನ್ನು
ನಾನು ವಿವಿಧವಿಧಾನಗಳನ್ನು ಆರಂಭಿಸಿರುವ ಕುಲಪತಿಗಳನ್ನು
ಸಂಭಾವಿಸಲು ಹೋಗಿಬರುವೆನು. (ಎಂದು ಹೋಗುವನು)

ಶೈಬ್ಯ-(ತಲೆವಾಗಿ, ರಾಜನಿಗೆ ಮರೆಯಾಗಿ) ಎಲೆ ಚಾರುಮತಿ ! ಆರ್ಯ
ಪುತ್ರನ ರಾತ್ರಿಜ್ವಗರಣವು ಪೂಜ್ಯರಾದ ಕುಲಪತಿಗಳ ಅಜ್ಞೆಯಿಂದ
ದಾದದ್ದು. ಅದನ್ನು ತಿಳಿಯದೆ ದುರಾಲೋಚನೆಯನ್ನು ಮಾಡಿದ
ಈ ದುಷ್ಕೃತ್ಯದಿಂದ ದುರ್ಜನೆಯಾದೆನಲ್ಲ ! ಏನು ಮಾಡಲಿ ?
ಬಳ್ಳೇದು ! ಹೀಗೆ ಮಾಡುವೆನು. (ಪ್ರಕಾಶ ; ಕೈಮುಗಿದು) ಆರ್ಯಪು
ತ್ರನೆ ! ಪ್ರಸನ್ನನಾಗು.

18.221

ರಾಜ-(ಅನುರಾಗದಿಂದ ಕೂಡಿ)

ವೃ || ಇನಿಯಳೆ ಎನ್ನೊಳಲ್ಲದ ಪರಾಧವನಂತಿರೆ ಕಲ್ಪಿಸುತ್ತೆದು | ಮೃ
ನವೆರಸಿದ್ದುಮಿ ಪರಿಯೊಳೆನ್ನನೆ ಸಂತವಿಸುತ್ತ ಮಿರ್ಪಿನಿ ||
ನ್ನನುನಯಮಿಂತಿದಂ ಪತಿಕರಿಪೊಡೆ ಕಂತದೆ ಹಾರಮಂ ಕ
ದಂ | ಏನೊಳೆ ವಿಜೆತ್ರಪತ್ರಚಯಮಂ ನಿನಗಾಂ ವಿರಜಿಪ್ಪೆ
ನೊಲೈಯಿಂ ||

ಶೈಚ್ಛಿ—(ಲಜ್ಜೆಯನ್ನಭಿನಯಿಸುವಳು)

ರಾಜ—(ಹಾಗೆ ಸಿಂಗರಿಸುತ್ತಾ)

ವೈ|| ಬೆನುರುಂ ರೋಮಾಂಚಮುಂ ನಿನ್ನಯ ಕದಪಿನೋಳುಣ್ಣಿತ್ತು
ಮೇಣೆನ್ನ ಕೈ ಕಂ | ಪಮನಾಂತತ್ತಂತರಿಂದೀ ಯುಭಯವಿಧಿ
ವೃಥಾರಂಭವನಾಯನವನಾತ್ರಂ || ರಮಣೀಕಂಠಾರ್ಪಿತಂ ಹಾ
ರಮಿದು ಮುರಸಿಜಾತಾಗ್ರಕಲ್ಲೋಲಿತಂ ತಾ| ನಮದಿಕ್ಕುಂ
ಮತ್ತರಾಸಂಗದೋಳಗೊದವಿದಾಕಂಪಮಂ ಮಾಣದಿನ್ನುಂ ||

ಶೈಚ್ಛಿ—ಅರ್ಯಪುತ್ರನೆ! ಪೂಜ್ಯರಾದ ಕುಲಪತಿಗಳು ಅಪ್ಪಣೆ ಕೊಡಿ
ಸಿದುದನ್ನು ನೆರವೇರಿಸುವುದಕ್ಕೆ ಹೋಗುವೆನು.

ರಾಜ—ದೇವಿ! ಹಾಗೆಯೇ ಮಾಡು.

(ದೇವಿಯೂ ಚಾರುಮತಿಯೂ ಹೊರಟುಹೋಗುವರು)

ರಾಜ—ಎಲೈ ಮಿತ್ರನೆ! ಕಳವಳಿಸುವ ಈ ಮನಸ್ಸನ್ನು ಈಗ
ಹ್ಯಾಗೆತಾನೆ ವಿನೋದಪಡಿಸಲಿ?

ವಿದೂ—ನೀನು ದೇವಿಯ ಸಂಬಂಧಿಯಾದ ಕಥೆಯಿಂದ ಮನಸ್ಸನ್ನು
ಯಾಕೆ ವಿನೋದಪಡಿಸಬಾರದು? ನಾನಾದರೂ ಭೋಜನ ಕಥೆ
ಯಿಂದ ನನ್ನ ಮನಸ್ಸನ್ನು ವಿನೋದಪಡಿಸುವೆನು.

(ವನೇಚರನು ಪ್ರವೇಶಿಸುವನು)

ವನೇಚರ—ಬಡೆಯನಿಗೆ ಗೆಲವಾಗಲಿ ಗೆಲವಾಗಲಿ.

ರಗಳೆ|| ಇದೊ ನೀಳ್ ಮುಸುಡಿನಿಂ ಪೋಳ್ ಕೊನ್ನಾರೆಯೊಳ್ |

ಪುದಿದ ಸೌಸವಮ ಸೂಸುವ ಸುಯ್ಯ ಗಾಳಿಯೊಳ್ ||

ಪರೆದರೆಗಡಿದ ಸಿತಕಶೇರುಕವ್ಯಾಜದೊಳ್ |

ಪರವಿಜಯಯಶವನೆರಚುತ್ತ ದಡದಿಶೆಗಳೊಳ್ ||

ಕಲ್ಮಳೆಯ ಕರೆವ ಪೊಸಮುಗಿಲವೊಲ ತೋರುತೆಂ |

ಗುಲ್ಮದ್ರವ್ಯವಾಳಯಂ ಸೋಂಕಿನಿಂ ಕೆಡಪುತಂ ||
 ಪಿರಿದೆನಿಸಿ ಪೊರಮಡುವ ಘುರುಘುರಾಕಬ್ಬದಿಂ |
 ಪರಿವ ಸುಗೆಗಳ ತೀವಿದ ಘನಾರಾವದಿಂ ||
 ದೊಗೆದ ಬಲ್ಮುಳಿಸಿನಿಂ ನೆಗಪುತೆ ಕೊಡಂಕೆಯಂ |
 ನೆಗಳುತೆ ಸಟಾಕಲಾಪದೆ ತಟಿಚಂಕೆಯಂ ||
 ಮುಳಸು ಬೆಂಕಿಯ ಜಾಲೆಯದೆಸೆಪ್ಪ ಸಂದೆಗಂ |
 ಗೊಳಪ ಜಿಹ್ವೆಯ ಚಾಲಿಪುದರಿಂದ ಮಾವಗಂ ||
 ಮೊಗದಲ್ಲಿ ತಗುಳ್ಳ ಕಾಳ್ಕಚ್ಚ ನುಗ್ಗುಳಪವೊಲ |
 ಬಿಗುವಡಿಸಿ ನೋಳ್ಪಗ್ಗೆ ಹರಿನೀಲಮಣಿಯವೊಲ ||
 ಮತ್ತಮಂಜನತಮಾಲಾಸಿವಲ್ಲರಿಯವೊಲ |
 ಪೆತ್ತಿಪ್ಪ ಮೆಯ್ಯಣ್ಣದಿಂದೆ ಸಂಗಡಿಸಿ ಬಲ ||
 ಮಿರುಪ ಕೆಂಗಣ್ಣಿಕ್ಕುತಂ ಮುಷ್ಕಿವಾಂಸಲಂ |
 ಮೆರೆಗುಂ ಸ್ಫುಲಿಂಗಕೇಪದವಾಗ್ನಿವೊಲ ವಲಂ |
 ಅಗಿತಕಗಿದುಡುಗಿದ ಮೃಣಾಳದಂಡದ ತೆರದೆ |
 ಜಗಜಗಿಪ ದಾಡೆಯಾಂತತಿಕರಾಳಾನನದೆ ||
 ಜೆರಕಾಲದಿಂದೆ ಸಂಗಡಿಸಿದ್ದ ವೈರದಿಂ |
 ಕೆರಳ್ಳಣಲೊಳಡಿಸಿ ಕುಕ್ಕಿದ ಚಂದ್ರಬಿಂಬದಿಂ ||
 ಪೊರಮೆಟ್ಟ ತತ್ಕಲಾಯುಗ್ಮವೆಂಬಂದದಿಂ |
 ದರರೆ ಕಣ್ಣೊಳಿಸುತ್ತೆ ಲಯತಿಮಿರದಂದದಿಂ ||
 ಮತ್ತಮಿಳೆಯಿಳುಪಿ ನೆಗೆದಾದಿಕಿಟವೊಲ ವಲಂ |
 ಪತ್ತಿತು ಮೃಗವ್ಯಭೂಮಿಯ ಸೊಕ್ಕಿದೆಕ್ಕಲಂ ||

'ಅದರಿಂದ ಇನ್ನು ದೇವನ ಜೆತ್ತವಿದ್ದಂತೆ ನಡೆಯಿಸತಕ್ಕದ್ದು. 'ನಾನೂ
 ಅಲ್ಲಿಗೆ ಹೋಗುವೆನು. (ಎಂದು ಹೋಗುವನು)

ರಾಜ-(ಸಂತಸದಿಂದ) ತಕ್ಕ ವಿನ್ನೋದಸ್ಥಾನವು ಈಗಲೀಗ ದೊರೆ
ಯಿತು.

ವಿದೂ-(ಕೋಪದಿಂದ) ಎಲೈ ಮಿತ್ರನೆ! ಹಳ್ಳಿ ತಿಟ್ಟು ಮುಳ್ಳು
ಕಲ್ಲು ವೊದರಾದವುಗಳಿಂದ ದುರ್ಗಮವಾದ ಕಾಡುಗಳನ್ನು ಹತ್ತಿ
ಯಿಳಿದು ಹಸಿವು ತೃಷೆಗಳಿಂದ ಕಂಗೆಟ್ಟು ಸಂಕಟಪಡುವ ಮೃಗ
ಬೇಟೆಯು ಕೂಡ ನಿನಗೆ ವಿನ್ನೋದಸ್ಥಾನವಾದಮೇಲೆ ನಿನಗೆ ಇನ್ನು
ಯಾವದುತ್ತಾನೆ ಆಯಾಸಕರವಾದ ಸ್ಥಾನವಾಗುವುದು?

ರಾಜ-ಮಿತ್ರನೆ! ರಾಜರಿಗೆ ಮಿಗಬೇಟೆಯೆಂಬುದು ಕೇವಲ ಉಪ
ಕಾರಿಯಾದದ್ದು. ಹಾಗೆಯೇ ಸರಿ.

ವೃ|| ಬಿನದಮನಾಗಿ ಕುಂ ಬೆಗಡನೊಂದಿದ ಚಿತ್ತ ಕೆ ಮೇಣ್ ಸಿ ರ
ತ್ವಮಂ | ತೊನೆವುದರಲ್ಲಿ ಮಾಡುವುದು ದೇಹದ ಲಾಘವ
ಮಂ ನಿಮಿಚ್ಚು ಗುಂ || ಜನಿಯಿಪುದುಜ್ಜ ಹಕ್ಕೆ ಮತಿಯಂ
ಸೃಪರ್ಗಾಹವಕರ್ಮಯೋಗ್ಯಮೆಂ | ದೆನಿಸಿದ ಬೇಂಟೆಯಂ
ವ್ಯಸನಮೆಂದುಸಿಗುಂ ಜನಮೇನನೆಂದಪೆಂ ||

(ಎಂದು ಎಲ್ಲರು ಹೊರಟುಹೋಗುವರು)

ಪ್ರಥಮಾಂಕಂ ಸಮಾಪ್ತಂ.



ಎರಡನೆಯ ಅಂಕ.

(ತೆರೆಯಲ್ಲಿ) ಎಲೆ ಎಲೆ ವರಾಹಾನ್ವೇಷಿಗಳೇ—

ವೈ|| ಇದೊ ಕಡಡಿತ್ತು ಕೋಳೆ ಸರನಬಿ ನಿಯಂ ಮುರಿದತ್ತು ಮೆ
 ಲ್ದುದಿ | ತಿದೊ ಗುರುಗುಂದ್ರಮಂ ತಗುಳ್ಳಗುಳ್ಳುದು
 ಮುಸ್ತೆಯ ತಾವನತ್ತ ಮೈ || ದಿದುದದೊ ಉತ್ಕರೇರುಗೆಡೆವಂ
 ದುದುವೆಂದುದು ಪೋಯ್ತು ಪೋಯ್ತದೆಂ | ದೊದರ್ದು ಕಿರಾ
 ತರಾರಯೆ ವನಾಂತಮ ಪೊಕ್ಕುದು ಸೊಕ್ಕಿದೆಕ್ಕಲಂ ||

ಆದುದರಿಂದ ವನದ ಸುತ್ತಲೂ ಮುತ್ತಿಗೆ ಹಾಕಿಹಾಕಿ.

ವೈ|| ಬಲೆಯೊರ್ಗಂ ಜಾಲಿಕರ್ ಬೀಸುಗೆ ಪೊದರ್ಗೊಳ್ಳಾ ಶೌನಿಕರ್
 ನಾಯ್ಕಳಂ ಕೃಂ | ಪಲೆಯಂ ಗೋಣತ್ತ ಣಿಂದಂ ಕಳಜೆ ಬಿಡುಗೆ
 ನೀಡುಂ ಪೊದಳ್ಳೆತ್ತಲುಂ ನೇ || ಣ್ಣಳೆದಿದರ್ ಸಾದಿಗಳ್ ತೀ
 ವುಗೆ ಬನದೆಡೆಯಂ ಶ್ರಾಂತವಾಹಕ್ಕಳೆತ್ತಂ | ಬಲುಹಿಂದಾರ
 ಯ್ಗೆ ಕಾಲಪ್ರಭಮಹಿಪಚರರ್ ದಂಡಿಗಳ್ ಕಾಡನೆಲ್ಲಂ ||

(ಅನಂತರಂ ಭೀಕರನೇಷನಾದ ವಿಘ್ನ ಪತಿಯು ಸಂಭ್ರಾಂತನಾಗಿ ಪ್ರವೇ
 ತಿಸುವನು)

ವಿಘ್ನ—(ಶಂಕೆಗೂಡಿ)

ವೈ|| ಹರನ ಸವಾಧಿಗಂ ಬಳಿಕೆ ದಕ್ಷ ನ ಯಾಗಕಮದ್ರಿಕನ್ಯಕಾ |
 ಗಿರಿಶರ ಕೇಳಿಗಂ ಬಗೆಯೆ ವಿಘ್ನ ಮನಾಗಿ ಸಿ ಕೋರಿದಾ ಸುರಾ||
 ಸುರನರಲೋಕ ಸಂಭೃತ ಹಿತವ್ಯವಸಾಯ ವಿಶೇಷನಿದ್ದಿಸಂ |
 ಹರಣವಿಲಾಸ ಕೌತುಕಪರಂ ಪರಮಂ ಬಲಕಾಲಿವಿಘ್ನಮಾಂ ||

ಕಂ || ಹರಿಹರ ವಿಧಿಗಳ್ಳರಿದ ।

ಪುರುವಿದ್ಯಾತ್ರಯಮನುಗ್ರತಪದಿಂ ಗಳಿಪೀ ||

ಪರಮತಪಸ್ವಿಯಿನಿಂದು ।

ದ್ಧರಿಪೆಂ ಧರೆಯಂ ವರಾಹರೂಪಿನ ಹರಿವೊಲೆ ||

(ಹಿಂದೆನೋಡಿ ಭಯದಿಂದಕೂಡಿ)

ಅಹ! ಲೋಕದ ಕಾರ್ಯಕ್ಕೆ ಹಗೆಯೆನಿಸಿ ಪರರ ಪೌರುಷಕ್ಕೆ
ವಿಘ್ನವನೆಸಗುವಲ್ಲಿ ಬಹು ವಿಚಕ್ಷಣನೆನಿಸಿದ ನನ್ನ ಸಾಹಸಗಳು
ಕರೀರಾಪೇಕ್ಷೆಯನ್ನು ಬಿಟ್ಟಿರುವುವು. ಹ್ಯಾಗೆಂದರೆ ಕಾಲನ ದಂ
ಪ್ಪಾತ್ರಾತರಾಳದಲ್ಲಿ ಸಿಕ್ಕದಂತಿದ್ದ ನಾನು ಬಾಣದ ಗುರಿಯನ್ನು
ಅತಿಶ್ರದ್ಧಾಸದಿಂದ ತಪ್ಪಿಸಿಕೊಂಡು ಮಹಾರಾಜನಾದ ಹರಿಹರನ
ನನ್ನು ಈ ಅರಣ್ಯಪ್ರದೇಶಕ್ಕೆ ಸೆಳೆತಂದೆನು. ಮುಂದೆ ಈತನನ್ನು
ವಿಶ್ವಾಮಿತ್ರನ ಆಶ್ರಮವನ್ನು ಸೇರಿಸುವೆನು. ಏತಕ್ಕೆಂದರೆ ಉಗ್ರ
ತಪೋಬಲದಿಂದ ಕ್ಷತ್ರಿಯನಾಗಿದ್ದು ಮೊನ್ನೆತಾನೆ ಬ್ರಾಹ್ಮಣನೆನಿಸಿ
ಕೊಂಡು ಚಂಡಾಲನಿಂದ ಯಜ್ಞವನ್ನು ಮಾಡಿಸಿ ಮತ್ತು ಪ್ರತಿ
ಸೃಷ್ಟಿಯನ್ನು ಮಾಡುವ ವಿಷಯದಲ್ಲಿ ಪ್ರಥಮಪರಮೇಷ್ಠಿಯಾಗಿ
ಮೆರೆವ ವಿಶ್ವಾಮಿತ್ರನು ಗುಣತ್ರಯಾತ್ಮಕವಾದ ಸೃಷ್ಟಿಸ್ಥಿತಿ ಸಂಹಾ
ರಕಾರಿಗಳಾದ ವಿದ್ಯೆಗಳ ಸಿದ್ಧಿಗಾಗಿ ಅಸಾಧ್ಯಕರ್ಮವನ್ನು ಆರಂಭಿ
ಸಿರುವನು.

ವೃ || ಧರೆಯಂ ಸೃಷ್ಟಿಪನಬಜಂ ಸೃಜೆಯಿಸಂ ಕಂಜಾಕ್ಷನುಂ
ತ್ಯುಕ್ಷನುಂ | ಪೊರವಂ ಲೋಕಮನೆಲ್ಲ ಕೌರಿ ಪೊರೆಯಂ
ವಾಗೀಶನುಂ ಭರ್ಗನುಂ || ಹರನೊರ್ದಂ ತವಿಪಂ ಜಗತ್ರಯಮು
ನಾರಯ್ಯಕ್ಕೆ ತಾನಿಂತು ಮೂ | ವರ ಕೃತ್ಯಂಗಳದೆಂತು
ಟೊರ್ದನೊಳೆ ತಾಳ್ಗುಂ ಸಿದ್ಧಿಯಂ ನೋಳ್ವನಾಂ ||

(ಚಿಂತಿಸಿ) ಬಂದುಪಕ್ಕಕ್ಕೆ ಪರಮಸೈನ್ಯಿಕನಾದ ಈ ಮುನಿಯಲ್ಲಿ
ಏನುತಾನೆ ಎಣಿಸಲಾಗದು. ಆದರೆ ಸ್ವಭಾವವಾಗಿ ಮುನಿಗಳಿಗೆ
ಮುನಿಸು ಸುಲಭತೆರವಾದುದರಿಂದ ಕ್ರಿಯೆಸ್ಥಿಗೆ ಹಗೆಯಾದ ಕಾಮ
ಕ್ರೋಧಗಳ ವೃತ್ತಿಯನ್ನು ಆಶ್ರಯಿಸಿ ಇದನ್ನು ಉಪಕ್ರಮಿಸಿ
ದೆನು. ಈ ವಿಷಯದಲ್ಲಿ ಫಲಿಸುವದೇನೋ ನಾನು ಕಾಣೆ.

(ತೆರೆಯಲ್ಲಿ)

ಕಂ॥ ಪುಗಲರಿದಾದಡವಿಯನಾಂ ।
ಪುಗುತಂ ಮರೆಯಾದೆ ನೆಂವನೇಗೈದಪನೀ ॥
ಜಗತೀಪತಿಯೆಂದೆನುತಂ ।
ಮಿಗೆ ಬಗೆಯೊಳ ಸೊಕ್ಕಿದಕ್ಕಲನೆ ನಿಲ್ಲಿಗಳ ॥

ವೈ॥ ತಳೆದುದದರಂತೆವೊಲ್ ಕ್ಷಣದೆ ಕಾಣಿಸಿ ಕಾಣಿಸದಿರ್ಪ ವಾ
ಯೆಯಂ । ಸೆಳೆದೆ ಕುತೂಹಲಂಗೆಯೊಳಿಸಿ ನಿರ್ನರಮೆನ್ನನಿಸಿತ್ತು
ದೂರವಿಾ । ಗಳುಮೆಲೆ ದುಷ್ಟ ಮನ್ನಯನವೂರ್ಗವನೈದಿದೆ
ಯಾದೊಡಿಸ್ಸು ಕೋ । ಮಳತರವಾದುವಂ ಮಗುಳ ಮ
ರ್ದಿಸೆ ನೀಂ ನಳನೀವನಂಗಳಂ ॥

ವಿಘ್ನ—(ಕೇಳಿ ಸಂತೋಷದಿಂದ) ಆಹ! ಇದೊ ರಾಯನು ಸವಿಾ
ಪದಲ್ಲಿಯೇ ಇರುವನು. ಆದುದರಿಂದ ಇಲ್ಲಿಂದ ಪೊರಮಟ್ಟು ಆ
ವಾಯೆಯನ್ನೇ ತಳೆದು ನನ್ನ ರೂಪನ್ನು ತೋರ್ಪಡಿಸುವೆನು.

(ಬೇಗನೆ ಓಡಿಹೋಗುವನು)

ಇದು ಶುದ್ಧ ವಿಷ್ಣುಂಭವು.

(ಅನಂತರ ಹಂದಿಯ ಬೆನ್ನಂಟುವದನ್ನು ಅಭಿನಯಿಸುತ್ತ ಧನುರ್ಧಾರಿಯಾ
ದ ರಾಜನೂ ಸೂತನೂ ಬರುವರು.)

ರಾಜ-“ತಳೆದುದರಂತೆವೊಲ” (ಎಂಬ ಪದ್ಯವನ್ನು ಪುನಶ್ಚ ಹೇಳುವನು)
ಸಾರಥಿ—(ಮುಂದೆನೋಡಿ ಸಂತೋಷದಿಂದ) ಆರ್ಯನ! ಆರ್ಯನ! ಆ
ಹಂದಿಯು ಸವಿವಾಪದಲ್ಲಿಯೇ ಇರುವಹಾಗಿದೆ ನೋಡು.

ವೃ|| ಇದೋ ಸವಿವಾಗಳೊಕ್ಕ ಬಿಸದಿಂ ಪ್ರದಿದಿಸ್ವ ವನೋರ್ವಿ ಕಾ
ಣು ದಿಂ | ತಿದೋ ಕದಡಿದ್ದ ನೀರೊರೆತೆಗಳ್ ಸರಸೀತಟದ
ಲ್ಲಿ ತೋಕ್ಕುಮಿಂ || ತಿದೋ ಪಿರಿದುಂ ಶ್ರವೋದ್ಗತಫೇನದೆ
ನಾಂದ ಗರುಂಕೆದಾಣಮಿಂ | ತಿದುದರ ಸುಯ್ಯಂ ಬಲಿದ ಮು
ಸ್ತೆಯ ಕಂಪೊಳಕೊಂಡ ಮಾರುತಂ ||

(ಚೆನ್ನಾಗಿ ನೋಡಿ) ಆರ್ಯನೇ! ಆರ್ಯನೇ! ಇದೋ ನೋಡು.

ವೃ|| ಭರದಿಂ ಕಿಳ್ತಂತ ಕಂದಾಂಕುರದ ತರಳನಾಳಾಬ ಮೊಂದಾ
ಸ್ಯದೊಳ ತ | ಕ್ತರೆ ಗೂಢಂ ನಾಭಿಸದ್ಮಂ ಬೆಳೆದು ವದನಮಂ
ಪೊದ್ದಿದಂತಿಸ್ವ ಲೀಲಾ || ಕಿರಿವೊಲ ದಂಪ್ಪಾಗ್ರಲಗ್ನೋ
ರ್ವಿಯ ಮೆಗುಳೆ ಕರುತ್ತೆತ್ತಲಾಕಾಂಕ್ಷಿ ಕುಂ ನಿರ್ನರಮಿಾ ಲೀ
ಲಾಮುಪುರ್ವಲ್ಲಿ ತಪ್ಪ ಧುಲತರಗ್ರೀವದೇಹಂ ವರಾಹಂ ||

ರಾಜ-(ಸಂತೋಷದಿಂದ ನೋಡಿ) ಆಹ! ಇದೋ ನನಗೆ ಇದಿರಾದುದು
(ಎಂದು ಶರಸಂಧಾನವನ್ನು ಅಭಿನಯಿಸುವನು.)

ಸೂತ—(ಕೌತುಕದಿಂದ ನೋಡಿ) ಎಲೈ! ಆಯುಷ್ಮಂತನೇ ಇದೋ
ನೋಡು.

ವೃ|| ಬಿಂಕದೊಳ್ಳೆದಿ ಮೇಣ್ಣಿರುಗಿ ಭೋಂಕನೆ ಕಣ್ಣೆಡೆಯಾಗಿ ಭೀ
ತಿಯಿಂ | ಸಂಕುಜಿತಾತ್ಮಪೃಷ್ಠ ಮನಿರುಂಕಿಸಿ ನೀಳ್ವರೆ ಮುಂ
ತಣಂಘ್ರಿ ಸು|| ಯ್ಲಿಂ ಕವಲಾದ ಬಾಯ ಕಡೆಯಿಂದುದಿರುತ್ತಿ
ರೆನುರ್ದಿ ದಬ್ಬ ಸೂ | ತ್ರಾಂಕುರವೊಪ್ಪಿಕುಂ ನಿನಗೆ ದಾಡೆಯ
ನಾಣ್ಣಿಡೆ ನಮ್ರತಾನನಂ ||

ರಾಜ—(ಬಾಣವನ್ನು ಬಿಟ್ಟಂತೆ ಅಭಿನಯಿಸಿ ಸವಿಾಪಕ್ಕೆ ಹೋಗಿ ಎಲ್ಲಾ ಕಡೆಯನ್ನು ನೋಡಿ) ಆಯ್ಯಾ ! ಮಾಯವಾದ ಈ ವರಾಹದಲ್ಲಿ ಸಮಯವರಿಯದೆ ಬಾಣವನ್ನು ಬಿಟ್ಟೆನಲ್ಲ. ಮಾಡತಕ್ಕದ್ದೇನು?

ವೈ|| ಕ್ಷಣದೊಳಡಂಗುಗುಂ ಬಳಕೆ ಪೊದ್ದುಗು ವೀಕ್ಷಣಗೋಚರತ್ವಮಂ | ಕ್ಷಣದೊಳೆ ದೂರಮಪ್ಪುದೆಡೆಯೊಳೆ ಸುಳಿಗುಂ ಪಲವುಂಬರಂ ಸಮಂ || ತೆಣಿಸಿದೊಡತ ಮಿತ್ತ ಕೆಲದೊಳೆ ಬಲದೊಳೆ ಸೆರೆಸುತ್ತ ಮಾಟಕುಂ | ಕ್ಷಣರುಜೆಯಂತೆ ಚಂಚಲಮೆನಿಪ್ಪುದನಾಂ ಗುರಿಗೈವೆನೆಂತಿದಂ ||

(ಚೆನ್ನಾಗಿ ನೋಡಿ ; ದೂರದಲ್ಲಿ ಕಂಡು ಸಂತೋಷದಿಂದ) ಇದೊ ಈ ಕಗ್ಗಾಡನ್ನು ಬಿಟ್ಟು ನಿರ್ಮಲವಾದ ಭೂಮಿಯನ್ನು ಹತ್ತಿತು. ಸೂತನೆ ! ಸೂತನೆ ! ಕುದುರೆಗಳನ್ನು ಬೇಗನೆ ಪ್ರೇರಿಸು. ಈಗಿನ್ನೆಲ್ಲಿ ಹೋದೀತು ನೋಡುವೆನು.

ಸೂತ—(ಹಾಗೆಯೇ ಮಾಡಿ ರಥವೇಗವನ್ನು ಅಭಿನಯಿಸಿ) ಆಯುವ್ಯಂತನೆ ! ನೋಡು ನೋಡು.

ವೈ|| ಜವದಿಂದಂ ಗೆಲ್ಲು ಧೂಳಿಂದೊಡವೆರಸಿದ ಬೆಂಗಳಾಯಂ ಲಕ್ಷ್ಯದತ್ತಂ | ಗವಿಪೆನ್ನೀ ಜಿತ ಮಂ ತಳೊಡನೆ ಪರಿವ ನಿಪ್ಪಂಪಕೇತುಜ್ಜ ದಾಗ್ರ || ಪ್ರವಿಮುಪ್ಪಾಂಭೋದಮಿಾ ನಿನ್ನಯ ಕನಕವರೂಢಂ ಸಮಂತೀಗಳಾಯಾ | ಪವಣಂಬತಿ ಪ್ಪ ದೇಶಂಗಳೊಳರಸ ಭವದ್ಬಾಣದಂತೋವೊ ಬೀಳ್ಗಂ||

ರಾಜ—(ಆಶ್ಚರ್ಯದಿಂದ ನೋಡಿ) ಹಾಗೆಯೆಸರಿ !

ವೈ|| ಪವನಂ ನಿರ್ಜಿತನಾಗೆ ವೇಗದೆ ಪುರಾಗ್ರಂ ಮುಟ್ಟೆ ಬಾನಂ ಮಹಾ | ಣವಮಂ ದಾಟುವವೊಲೆ ಸಮಂತು ಪರಿವೃತ್ತಿ ರ್ಪೀರಥಾಶ್ವಂಗಳಿಂ || ಜವದಿಂ ಪಾಯ್ವಿನಗಿಂತಿದಚರಿ ದಿನಾಧೀಶಂಗೆ ಬೆಂಗೆೊಟ್ಟ ಮ | ಬುಫೊಲೈದುತ್ತಿದೆ ದೊರಮಂ ಕಿಟಿವಿನಿರ್ದಿನ್ನಾಂಜನಶ್ಯಾಮಲಂ ||

(ಮುಂದೆ ನೋಡಿ ಬೇಡದಿಂದ) ಇನ್ನೇನುವಾಡಲಿ ? ಮಹಾರಾಜ್ಯದಲ್ಲಿ
ಮರೆಗೊಂಡ ಹಂದಿಯ ಹಜೆಯೂಕೂಡ ಕಾಣಿಸದಿರುವುದು.
ಬಳ್ಳೇದು ! ಮುಂದೆ ಕಾಣುವ ರಮಣೀಯವಾದ ಈ ಅರಣ್ಯಪ್ರ
ದೇಶದಲ್ಲಿ ಹುಡುಕಿ ನೋಡುವೆನು. (ಹುಡುಕಿ ಸಂತೋಷದಿಂದ)
ಭಾಪು ! ಭಾಪು ! ಇದು ತಪ್ಪೋವನದ ಸವಿಾಪಭೂಮಿಯಾಗಿರಬ
ಹುದು. ಹಾಗೆಯೇ ಸರಿ.

ವೃ|| ಉಡಿದತ್ತೀ ಯೆಡೆಯಲ್ಲಿ ಬೇರೈರಸು ಕೀಳ್ತಿದ್ದಿಲ್ಲದ ಭೋ
ದ್ವಿ ಪೂ| ಗುಡಿಯಿಂ ಬಾಗಿದೆ ಮೆಲ್ಲ ನೀಳ್ ಕೊನೆಯಂ ತಳ್ತ
ಪ್ಪವಲ್ಲೀವ್ರಜಂ || ಇಡಿದಿಕ್ಕುಂ ವ್ರಣದಿಂದೆ ಮುಂ ಸುಲಿ
ಯೆ ನಾರಂತೋರುವಿತ್ತಾಖಿ ಯಾ | ಗಡೆ ಕೊಯ್ದಿಧ್ವಮ
ಸೂಚಿಕುಂ ಪಿರಿದು ಪಾಲಂ ಸೂಸುವೀಪಾದನಂ ||

(ಎಲ್ಲಾ ಕಡೆಯನ್ನೂ ನೋಡಿ ಕಿವಿಗೊಟ್ಟಂತೆ ಅಭಿನಯಿಸಿಕೊಂಡು)
ಅರ್ಯನೆ ! ನೋಡು.

ವೃ|| ಗಿಳಿಗಳ್ ನೀಪ ಮಹೀಜಕೋಟರದೆ ಮಾಳ್ಕುಂ ಸ್ವಾಗತಾಲಾ
ಪಮಂ | ಬಳಯಂ ಪೂಣಿಸೆ ಹವ್ಯಗಂಧಿಪವನಂ ನೀಳ್ಕುಂ
ಡನಂ ಚಿತ್ತಮಂ || ಪುಳಿನೋಪಾಂತದೆ ತಳ್ತ ದರ್ಭೆಗಳಿನ್ನೊ
ಪ್ಪಂಬೆತ್ತ ಕೈಲಾಸಗಾ | ಜಳಮಂ ಸೇವಿಪವೆಮ್ಮ ನೋಡಿ
ಚಕಿತಾಕ್ಷಂ ಕೃಷ್ಣ ಸಾರವ್ರಜಂ ||

ಅದುದರಿಂದ ಇನ್ನು ಅಕ್ರಮದೆಡೆಯಲ್ಲಿ ಸಂಚರಿಸಿ ಆ ಹಂದಿಯನ್ನು
ಅರಸುವುದು ಹಾಗಿರಲಿ. ಸೂತನೆ ! ಈಗ ಕುದುರೆಗಳನ್ನು ನೀರಿಗೆ
ಬಿಟ್ಟು ದಣುವನ್ನು ಕಳೆಯುವನಾಗು. ನಾನು ಧನುರ್ವಾತ್ರ ಸಹಾ
ಯನಾಗಿ ಅಕ್ರಮವನ್ನು ಪ್ರವೇಶಿಸಿ ಮುನಿಗಳನ್ನು ವಂದಿಸಿ ಬರು

ವೆನು. ಪೂಜಿಸತಕ್ಕವರನ್ನು ಪೂಜಿಸದೆ ಹೋಗತಕ್ಕದ್ದು ಕ್ರೋಧ
ಸ್ವರವಲ್ಲವು. (ಎಂದು ರಥವನ್ನು ಇಳಿಯುವದನ್ನು ಅಭಿನಯಿಸುವನು)
ಸೂತ—ಅಪ್ಪಣೆ. (ಎಂದು ಹೋಗುವನು)

ರಾಜ—(ಯೋಚನೆಯನ್ನು ಅಭಿನಯಿಸಿ) ಆಹ ! ತಪೋವನವಾಸಿಗಳ
ಸುಖವು ಯಾವದೊಂದು ಪ್ರತಿಬಂಧವಿಲ್ಲದುದರಿಂದ ಅತ್ಯಂತ ಮ
ನೋಹರವಾಗಿರುವುದು. ಹ್ಯಾಗೆಂದರೆ.

ವೃ|| ಬಗೆಯೊಳ ಕಾಂತಾದಿಭೋಗಕ್ಕೆಳಸದೆ ಗತಸಂಕಲ್ಪರಾದಂತೆ
ರಿಂ ಮೇ | ಉಗಲಲ ಸ್ನೇಹಂಗಳಂ ತಾಳದೆ ಮಮತೆಯ ಮಾ
ಣ್ಡಂತರಿಂದಂತಹಂ ಭಾ || ವೆಗಳಂ ನೀಡುಂ ಪರಿತ್ಯಾಗಿಸಿ ತ
ಮತುಪೆರತ್ತೆಂಬುದಂ ನೀಗಿ ತಾಂ ಕಾಂ | ತಿಗೆ ಸಂದಿಪ್ಪೆರ್
ಗಡಾ ಸಂಯಮಧನರಮಲಜ್ಞಾನ ನಿಷ್ಕಾರಿಪ್ಪರ್ ||

(ವಿನಯದಿಂದೈದಿ ಭಯವನ್ನಭಿನಯಿಸಿ ಶಂಕೆಯಿಂದಕೂಡಿ) ಪ್ರೋಪ್ರೋ!
ಬಳಕೆಯಿಲ್ಲದವರಿಗೆ ನೋಡಲರಿದಾದ ಈ ತಪೋವನವು ಎಂದೂ
ನೋಡದ್ದರಿಂದ ಅಪರಾಧಮಾಡಿದವನಹಾಗೆ ನನಗೆ ಭೀತಿಯನ್ನುಂ
ಟುವಾಡುತ್ತಿದೆ. ಅಥವಾ ಸಕಲ ತೇಜಸ್ಸನ್ನೂ ಪರಿಭವಿಸುವ
ಬ್ರಹ್ಮತೇಜಸ್ಸು ಎಲ್ಲಾ ತೇಜಸ್ಸುಗಳಿಗೂ ಮೇಲಾದುದಲ್ಲವೆ ?
ಏಕೆಂದರೆ.

ಕಂ|| ಅಡಿಗಡಿಗೆ ಭಯಮನಾಗಿಪು |

ದಡವಿಯಿದುಪಶಾಂತಮಾಗಿಯುಂ ತೇಜಂಗಳ |

ಪಡೆಗುಂ ಮೆಲ್ವಂ ಸಲಿಲವ |

ನೆಡೆಗೊಂಡ ಕೃಪಿಟಜಾತವಂತಿರೆ ಜಗದೊಳ ||

(ಎಂದು ಭಯದಿಂದ ನಡೆಯುವನು)

(ತೆರೆಯಲ್ಲಿ) ಆರ್ಯರೆ! ರಕ್ಷಿಸಿ. ರಕ್ಷಿಸಿ. ರಕ್ಷಕರಿಲ್ಲದೆ ಅನಾಥೆಯ
ರಾದ ಈ ಮಂದಭಾಗ್ಯೆಯರನ್ನು ತಪ್ಪಿಲ್ಲದೆ ಅಗ್ನಿಯಲ್ಲಿ ಕೆಡಹು
ವೆನು. ಅದುದರಿಂದ ಆರ್ಯರೆ! ರಕ್ಷಿಸಿ. ರಕ್ಷಿಸಿ.

ರಾಜ—(ಕಿವಿಗೊಟ್ಟು) ಓಹೋ! ಇದೇನು? ಸ್ವಲ್ಪದೂರದಲ್ಲಿ ಭಯ
ಪೀಡಿತೆಯರಾದ ಸ್ತ್ರೀಯರು ಗೋಳಾಡುವಂತೆ ಕೇಳಬರುವುದು.

(ಆಶ್ಚರ್ಯದಿಂದ) ಹೋಹೋ! ಇದು ತಪೋವನವು. ಇಲ್ಲಿ ಇಂತಹ
ದುರುಳರು ಇರುವುದೆಂದರೇನು? ಆಗಲಿ ಸಮಾಪಕ್ಕೆ ಹೋಗು
ವೆನು. (ಸಮಾಪಕ್ಕೆ ಹೋಗುವನು. ತೆರೆಯಲ್ಲಿ ಮೊದಲಂತೆ ಹೇಳುವರು)

ರಾಜ—(ಕೇಳಿ ಕೋಪಗೊಂಡು) ಎಲಾ ಭಯಾತೀಯರೆ! ಹೆದರ
ಬೇಡಿ ; ಹೆದರಬೇಡಿ. (ಕೋಪದಿಂದ) ಆಃ!

ವೈ || ಅವನಿವಂ ಕತೋರನತಿನಿದ್ಯಾಯಮಾನಸನಾಚರಿಸ್ಪನೋ |
ವೋವೋತಪೋವನಕ್ಕುಚಿತಮಲ್ಲದಭೋರನ್ಯತಂಸಕರ್ಮಮಂ
ಈ ವಿಶಾಂಗ್ರದಿಂದವನ ಕಂಧರಮಂ ಪರಿದೆಲ್ಲಮಂಗಮಂ |
ಪಾವಕನೋಳ್ ಜ್ವಲಜಿ ಖನೋಳಾನಿರದಾಗಿಪೆನಿಂದು ಹೋ
ಮಮಂ ||

(ಎಂದು ಮುಂದೆ ಹೋಗಿ ತೆರೆಯಕಡೆ ನೋಡಿ ಆಶ್ಚರ್ಯದಿಂದ)
ಆಹೆ! ಇವನು ಯಾರು? ಅಗ್ನಿಮಧ್ಯದಲ್ಲಿ ಭಯಾತೀಯರಾಗಿ ಹಂ
ಬಲಿಸುತ್ತ ಕುಳಿತಿರುವ ದಿನ್ಯರೂಪಿನಿಯರಾದ ಮೂವರು ಸ್ತ್ರೀ
ಯರಿಂದ ಕೂಡಿ ಹೋಮಸಾಧನಗಳೊಡನೆ ಅಗ್ನಿತಾಲೆಯಲ್ಲಿ ಇರು
ವೆನು. ನಿಜವಾಗಿ ಇವನು ತಾಪಸವೇಷವನ್ನು ಧರಿಸಿದ ಪಾಪಂಡ
ನಾಗಿರಬಹುದು.

(ಅನಂತರ ಹೋಮಮಾಡುವುದನ್ನು ಅಭಿನಯಿಸುತ್ತ ವಿಶ್ವಾಮಿತ್ರನೂ
ಸ್ತ್ರೀರೂಪಿನ ಮೂರು ವಿದ್ಯೆಗಳೂ ಪ್ರವೇಶಿಸುವರು.)

(ವಿದ್ಯೆಗಳು ಸಂಭ್ರಾಂತೆಯರಂತೆ ಅಭಿನಯಿಸುತ್ತ ಮೊದಲಂತೆ ಕೂಗಿ ಡುವರು)

ವಿಶ್ವಾಮಿತ್ರ—(ಆಶ್ಚರ್ಯದಿಂದ) ಓಹೋ! ಇದೇನು? ಅಶ್ವ ಯೌವಾಗಿದೆ!

ಪೃಥ್ವಿ—ವೈ || ಉಪಾಂತು ಮನುಷ್ಯತಮಂ ಹವಿಯನಾಂತುಮಾದಂ
ತನೂ | ಸಪಾತಮಿದು ದಕ್ಷಿಣಾರ್ಚೆಯನೊಡರ್ಚದಿಕ್ಕುಂ
ಮಹಾ||ತಪಸ್ಪುರಿತ ಸತ್ತ್ವಿಯಾ ಬಲದಿ ನೈದಿಯುಂ ಸಾ
ರೈಗಂ|ನ ಪಾಣಿವಶಮಾಗದಿದ್ದಪುದಿದೇಕೆ ವಿದ್ಯಾತ್ರಯಂ|

(ಎಂದು ಧ್ಯಾನಿಸುವಂತಭಿನಯಿಸುವನು.)

(ವಿದ್ಯೆಗಳು ಮೊದಲಂತೆ ಮೊರೆಯಿಡುವರು.)

ರಾಜ—(ಬೀಗನೆಬಂದು) ಭಯಾರ್ತೆಯರೆ! ಹೆದರಬೇಡಿ, ಹೆದರ
ಬೇಡಿ. ಎಲವೋ ದುರಾತ್ಮನಾದ ಪಾಪಂಡಾಧಮನೆ! ನಿಲ್ಲು ನಿಲ್ಲು.
ಇದೇನು? ಪ್ರಜ್ಞೆನ್ನರಾಕ್ಷಸನಾದ ನಿನ್ನ ಮಾಯಾಪ್ರಪಂಚ?
ಹಾಗೆಯೇ ಸರಿ.

ವೈ|| ಉಡೆಯೊಳ ವಲ್ಕಲಮುಕ್ತ ಸೂತ್ರವಲಯಂ ಹಸ್ತಾಗ್ರದೊಳ
ನೆತ್ತಿಯೊಳ | ಜಡೆಗಳ ನೋಳ್ಳೆಡೆ ಶಾಂತಿದಾಂತಿವಡೆದಿರ್ಪೀ
ವೇಷಮೇಂ ನಿಕ್ಕುವಂ || ನುಡಿ ದುರ್ಮೇಧಸಧೂರ್ತ ಪೆಣ್ಣೊ
ಲೆಗೆ ನೀಡುಂ ಪೇಸದೀ ನಿನ್ನ ಕೀಳ | ನಡೆಯೇಂ ತಾವಕಕ
ರ್ಮಕಿಂದು ಫಲಮುಂ ಸಾರ್ದೊಪ್ಪೆ ತಾಳ ತಕ್ಕುದಂ ||

ವಿಶ್ವಾಮಿತ್ರ—(ಸಂವರಣವನ್ನು ಅಭಿನಯಿಸಿ ಕೋಪದಿಂದ)

ವೈ|| ಶ್ರವಣಕಟಾಕ್ಷಿ ಘಟ್ಟನದೆ ಪುಟ್ಟಿದ ಮಾಮುಕ ರೋಷವನ್ನಿ
ಯಂ | ಗವಿಸಿದ ಕಾಪ್ತದಿಂದುರದೆ ಪೊತ್ತಿ ಸಮಾಧಿವಿಭೇದ
ವಾಯುವಿಂ|| ದೆ ವಿಲಯವಾತಧೂತವಿಲಯಾಗ್ನಿಯ ಲೀಲೆಯ

ನಾಂತು ಮೂರುಮಂ | ಭುವನಮನೋಮೈ ತುತ್ತು ಗೊಳು
ಕಾಸೆಯ ಪೂರಿಪುದಕ್ಕೆ ನಿಕ್ಕುವಂ ||

ವಿದ್ಯೆಗಳು — (ಸಂತೋಷದಿಂದ) ನಮಗಿದು ಪ್ರಿಯವು. ನಮಗಿದು
ಪ್ರಿಯವು. ಎಲೈ ಮಹಾರಾಜ ಹರಿಶ್ಚಂದ್ರನೆ! ವಿಜಯಿಸು.
ವಿಜಯಿಸು.

(ಎಂದು ಹೋಗುವರು.)

ವಿಶ್ವಾಮಿತ್ರ — (ಕೋಪದಿಂದ) ಎಲಾ ದುರಾತ್ಮನಾದ ಹರಿಶ್ಚಂದ್ರನೆ!
ನೀನು ನಮ್ಮ ಕ್ರಿಯೆಗೆ ವಿಘ್ನಕಾರಿಯಾದೆಯಾ? ಬಳ್ಳೆದು!
ನಿಲ್ಲೆಲಾ ಕ್ಷತ್ರಿಯಾಧಮನೆ! ನಿಲ್ಲು.

ಕಂ|| ಹರಿಯಾಗು ಚಂದ್ರನಾಗೆಲೆ |

ದುರುಳನೆ ಮೇಣ್ ಹರನೆ ಆಗು ವಿದ್ಯಾಕ್ಷತಿಯಿಂ ||

ದುರಿವೆನ್ನಯ ಕೋಪಾನಲ |

ಮರುಚೆಗೆ ನೀನಿಂದು ಕಾಷ್ಠವೆಂದೆನಿಸೆಯ ಪೇಳೆ ||

ಮತ್ತು ಎಲಾ ಮೂಢನೆ!

ವೈ|| ಸ್ತ್ರೀಲೋಲಂ ಪಿರಿದುಂ ಕೃಪಾಧ್ಯನತಿಶಾಂತಂ ದಾಂತನಾಗಿ
ದೊಡ್ಡುಡು! ಲೀಲಾರೂಢಸಮಾಧಿ ಭಂಗದೆ ಕರಂ ಭೀಷ್ಮಾನನಂ
ಶೂಲಿ ಪೂ|| ಗೋಲಿಂದೆಚ್ಚು ಲರಂಬನಂ ಮುಳಿದದೇಗೆಯ್ದುಂ ನಿ
ಟಾಲಾಕ್ಷಿಯಿಂ | ದೀ ಲೋಕೋದ್ಧತಕೌಶಿಕಂ ನಿನಗದಂ ತಾಂ
ಮಾಡದೇಂ ಮಾಣ್ಬು ನೇ ||

ರಾಜ — (ಸಂಭ್ರಾಂತನಾಗಿ ಆತ್ಮಗತಂ) ಆಯ್ಯೋ! ಇವರು ಪೂಜ್ಯರಾದ
ವಿಶ್ವಾಮಿತ್ರರೆ! ಆ ಸ್ತ್ರೀಯರು ಪೂಜ್ಯಗಳಾದ ವಿದ್ಯೆಗಳೆ! ಅವರ
ಸಿದ್ಧಿಗಾಗಿ ಉಜ್ಜುಗಿಸಿದ ಇವರಿಗೆ ಪಾಪಿಯಾದ ನಾನು ವಿಘ್ನಕಾರಿ

ಯಾದೆನೆ! ಹೋ! ತೆಗೆ ತೆಗೆ! ಕುರುಡನಂತೆ ವಿಚಾರವಿಲ್ಲದೆ ನಾನು
ಉರಿಸಿ ಕಿಚ್ಚನ್ನು ಕಾಲ್ಗೊಂಡ ಮೆಟ್ಟಿದವನಂತಾದೆನು.

ವಿಶ್ವಾಮಿತ್ರ—(ಕೋಪದಿಂದ)

ಕಂ|| ಕರವಿದು ಶಾಪಂಗುಡಲಾ |

ತುರಿಪುದು ಸಾಧನವಿನಾಶಭವಕೋಪದೆ ಮುಂ ||

ಚಿರಕಾಲಮುಳಿದ ಕುಲಮಂ |

ಸ್ಮರಿಸಿ ತುಡುಂಕುವುದು ಬಿಲ್ಲನೀ ಯೆಡದಕರಂ ||

(ಎಂದು ಏಳುವನು.)

ರಾಜ—(ಭಯದಿಂದ) ಪೂಜ್ಯರೆ! ಅಭಿವಂದಿಸುವೆನು.

(ವಿಶ್ವಾಮಿತ್ರನು ಕೋಪವನ್ನು ಅಭಿನಯಿಸುವನು.)

ರಾಜ--(ಪುನಶ್ಚ ಅಡಿಗೆರಗಿ) ಪೂಜ್ಯರೆ! ಸ್ಮರಿಸಿ. ಸ್ಮರಿಸಿ. ಸ್ತ್ರೀಜ
ನರ ಆರ್ತಪ್ರಲಾಸವೆಂದು ಮೋಸಹೋದ ನನ್ನ ಅಜ್ಞಾನಕೃತ
ವನ್ನು ಕ್ಷಮಿಸಬೇಕು.

ವಿಶ್ವಾಮಿತ್ರ—ಎಲವೋ! ದುರಾತ್ಮನೆ! ಏನು ಹೇಳಿದೆ? “ಅಜ್ಞಾನ
ಕೃತವನ್ನು ಕ್ಷಮಿಸಬೇಕು.” ಎಲಾ ಕ್ಷುದ್ರಕ್ಷತ್ರಿಯನೆ! ನಮ್ಮ
ನ್ನು ನೀನು ತಿಳಿದಿಲ್ಲವಲ್ಲವೆ? ಕೇಳು.

ವೈ|| ಜಾತಿಯೆ ಬಂದು ತಾಂ ವರಿಸಿದುದ್ಧತವಿಪ್ರನನಂತು ದುರ್ಮ
ದೋ | ಪೇತವಸಿಪ್ತಸೋನುವನಪಾವಕನಂ ಪ್ರತಿಸರ್ಗಕಲ್ಪ
ನಾ || ಭೀತಜಗತ್ಕೃತಾಂತನುಮನಂತ್ಯಜನಿಂದಮೆ ಸಪ್ತತಂತು
ವಂ|ಭೂತಲದಲ್ಲಿ ಮಾಡಿಸಿದ ಕೌಶಿಕನೆಂದರಿಯೈ ಗಡೆನ್ನನೀಂ||

ರಾಜ—ಪೂಜ್ಯರೆ ! ಪ್ರಸನ್ನರಾಗಬೇಕು. ಪ್ರಸನ್ನರಾಗಬೇಕು.
ತಾವು ಹೀಗೆ ತಿಳಿಯತಕ್ಕದ್ದಲ್ಲ.

ಕಂ || ಅರಸರ ದಾನಮ ನೊಲ್ಲದೆ |

ಒರಡೊಳಮಾತೆರದೆ ಬಾಳ್ತು ಮಾಡಿಬಕಸಂ ||

ಗರದೆ ನೆಲವದಿರಿಸಿದ ನಿ |

ಮ್ಮುರುತಪಮುಮವಧಿಕತೇಜಮುಮನಾರರಿಯರ ||

ಆದರೆ ಸ್ತ್ರೀಜನದ ಆರ್ತಪ್ರಲಾಪವನ್ನು ಆಲಿಸಿ ಆರ್ತರನ್ನು ಪೊರೆಯತಕ್ಕದ್ದು ಸ್ವಧರ್ಮವೆಂದೆಣಿಸಿ ಇಂತು ನಡೆವ ನನ್ನ ಅಜ್ಜ ತೆಯನ್ನು ಕ್ಷಮಿಸಬೇಕೆಂದು ಬಿನ್ನವಿಸಿದೆನು.

ವಿಶ್ವಾ—ಎಲಾ ದುರಾತ್ಮನೆ! ಹೇಳು ಹೇಳು! ಏನೇನು ನಿನ್ನ ಧರ್ಮವು.

ರಾಜ—ಪೂಜ್ಯರೆ! ಕೇಳಬೇಕು.

ಕಂ || ಈವುದು ಯುದ್ಧಂ ಗೆಯ್ಯುದು |

ಕಾವುದು ಮೂರುಮಿವು ರಾಜಧರ್ಮಮೆನುತ್ತಂ ||

ತಾವುಸಿವರ್ಸ ಸಕಲಾಗಮ |

ಕೋವಿದರೆಂದೆನಿಸಿ ನೆಗಳ್ಳ ಮುನ್ನಿವ ಮುನಿಗಳ ||

ವಿಶ್ವಾ—ಏನು? “ಈವುದು ಯುದ್ಧಂ ಗೆಯ್ಯುದು ಕಾವುದು.”

ರಾಜ—ಹೌದು.

ವಿಶ್ವಾ—ಹಾಗಾದರೆ ಹೇಳು. ಯಾವನಿಗೆ ಈವುದು? ಯಾವನೊಡನೆ ಯುದ್ಧಂ ಗೆಯ್ಯುದು? ಯಾವನನ್ನು ಕಾವುದು?

ರಾಜ—ಪೂಜ್ಯರೆ! ಕೇಳಬೇಕು.

ವಿಶ್ವಾ—ಹೇಳು.

ರಾಜ-ಕಂ|| ಗುಣವಂತರೆನಿಸಿದಾ ಬ್ರಾ |

ಹೃಣಗೀವುದು ಕಾವುದತಿಭಯಾರ್ತರನೊಲವಿಂ ||

ರಣಮಂ ಗೆಯ್ಯುದು ಶಾತ್ರವ |

ಗಣದೊಡನೆಂದೆನ್ನ ಮನದೆ ನಿಶ್ಚಯಿಸಿರ್ಪೊಂ ||

ವಿಶ್ವಾ—ದುರಾತ್ಮನೆ ! ಹೀಗೆ ನೀನು ತಿಳಿದಿರುವುದಾದರೆ ಎಲ್ಲಿ ನಮ್ಮ
ವಿಷ್ಣು ತಪಸ್ಸುಗಳಿಗೆ ಸರಿಸಾಗಿ ಏನನ್ನು ಕೊಡುವೆ ಕೊಡು.

ರಾಜ—(ಸಂತೋಷದಿಂದ) ಪೂಜ್ಯರೆ ! ಹಾಗಾದರೆ ಸೂರ್ಯವಂಶವು
ತಮ್ಮಿಂದ ಅನುಗ್ರಹಿಸಲ್ಪಟ್ಟಿತು. ಆದುದರಿಂದ ಪೂಜ್ಯರೆ ! ಪ್ರಸ
ನ್ನರಾಗಬೇಕು.

ವೃ|| ಭುವನಮಿದೆಲ್ಲಮುಂ ತಗದು ನಿಮ್ಮಯ ದಕ್ಷಿಣೆಗೆಂದೊಡೀ
ವೆನೇ | ನವನಿಬೊಳಾಸತಕ್ಕ ನೆನಗಿದ್ದಪುದಂ ಕುಡಲಾರ್ಪೆ
ನಂತರಿಂ || ದ್ರವಿಣದೆ ತುಂಬಿದೀ ಸಕಲಭೂತಲಮಂ ಕುರಿ
ಕಾಂಕಗೊತ್ತಸಂ | ಭವ ಭವದಂಘ್ರಪದ್ಮಯುಗಳಕ್ಕೊಲಿ
ದೊಪ್ಪಿಪೆನೆೊಪ್ಪಿಕೊಳ್ಳುವೈ ||

ವಿಶ್ವಾ—(ಆಶ್ಚರ್ಯದಿಂದ) (ಆತ್ಮ) ಆಗಲಿ ಹೀಗೆ ಹೇಳೋಣ. (ಪ್ರ)
ಎಲೈ ರಾಜೇಂದ್ರನೆ ! ನಿನಗೆ ಸ್ವಸ್ತಿಯಾಗಲಿ. ಆದರೆ ದಕ್ಷಿಣಾ
ಹೀನವಾದ ದಾನವನ್ನು ಮುನಿಗಳು ಅಭಿಮತಿಸಿಲ್ಲ. ಆದುದ
ರಿಂದ ಇದಕ್ಕೆ ತಕ್ಕ ದಕ್ಷಿಣೆಯನ್ನು ನಮಗೆ ಈಗ ಕೊಡಬೇಕು.
ರಾಜ—(ನಾಚಿಕೆಯಿಂದ ಆತ್ಮ) ಇದಕ್ಕೆನು ಪ್ರತಿಯಾಗಿ ಹೇಳಲಿ.
(ಬಹಳವಾಗಿ ಚಿಂತಿಸಿ ಸಂತೋಷದಿಂದ) ಆಗಲಿ ಹೀಗೆ ಹೇಳುವೆನು.
(ಪ್ರಕಾಶಂ) ಪೂಜ್ಯರೆ !

ಕಂ || ಗಳಿಸುತ್ತ ಮಿಾವೆನಾಂ ಶೋಂ |

ಗಲಲಕ್ಷಮ ದಕ್ಷಿಣಾರ್ಥಮಿಂದು ಮೊದಲ ತಿಂ ||

ಗಲವರೆಗಂ ಗಡಬಂ ಮುನಿ |

ತಿಳಕನೆ ನೀ ಮದನೊರಲ್ದು ಸೈರಿಸವೇಳ್ಕುಂ ||

ವಿಶ್ವಾ—ಗಡಬನ್ನು ಬಿಟ್ಟುಕೊಂಡೆವು. ಆದರೆ ನೀನು ಈ ಭೂಮಿ
ಯನುಳಿದು ಅನ್ಯತ್ರ ತೆಗೆದುಕೊಂಡು ಬಂದು ಕೊಡಬೇಕು.

ರಾಜ—(ಶಂಕೆವೆರಸಿ) (ಆತ್ಮ) ಈ ವಿಷಯದಲ್ಲಿ ಏನುವೂಡತಕ್ಕದ್ದು (ಯೋಚಿಸಿ ಸಂತೋಷದಿಂದ) ಆಹ! ಪ್ರತೀಕಾರವನ್ನು ಪಡೆದೆನು. ಏತಂದಿಂದೆವರೆ ? ಭಗವಂತನಾದ ಪರಮೇಶ್ವರನಿಂದ ಪರಿಗ್ರಹಿಸಿದ ಕಾಶೀಕ್ಷೇತ್ರವಿದೆಯಷ್ಟೆ ?

ಕಂ || ನೆಲನುಂಟದ ಬಾನೂರಿಂ |

ದುಲಿವರಿದಂ ಮುನಿಗಳವನಿಯೋ ತೆರಪಂ ಕೂ ||

ದಲ ನೊನೆಗಂ ಸಾಸಿಮ್ಮಡಿ |

ಸಲೆ ಸಣ್ಣ ತನಾಗಮಜ್ಜರರಿದಪರತ್ತೆ ||

ಆದುದರಿಂದ ಅಲ್ಲಿಂದ ತೆಗೆದುಕೊಂಡು ಬಂದು ಕೊಡುವೆನು.

(ಪ್ರಕಾಶ) ಪೂಜ್ಯರೆ ! ಏನಾಜ್ಞಾ ಪಿಸುವಿರಿ ? (ಆಭರಣಗಳನ್ನು ತೆಗೆದು) ಪೂಜ್ಯರೆ !

ಕಂ || ಇದು ನೆಲನೈ ಸಿರಿಯಿದು ಮೇ |

ಣಿದಸ್ತ್ರಮಿದು ರಾಜಲಾಂಛನಂ ಮಕುಟಂ ನೋ ||

ಳ್ಳಿದನಿಂದು ನೀಮನುಗ್ರಹಿ |

ಪುದು ನಿಮ್ಮಡಿಗರ್ಪಿಸಿದ್ದ ಪುದನೆಲೆ ಮುನಿವರ್ಯಾ ||

(ಎಂದು ಎರಗಿ ಮೇಲಕ್ಕೆ ಎದ್ದು ಸಂತೋಷದಿಂದ ತನ್ನಲ್ಲಿತಾನೆ)

ಆಹ ! ದೈವಯೋಗದಿಂದ ಆಯಾಸಭೂಯಸ್ಥವಾದ ರಾಜ್ಯಭಾರವು ಈಗ ಫಲಿಸಿದ ಹಾಗಾಯಿತು. (ಆನಂದದಿಂದ)

ಕಂ || ಮವದೊಳದಾವುದನಾಂ ಬಿ |

ರ್ರನೆ ಬೀಳ್ವ ಸಿಡಿಲೆ ಸಾಟಿಯೆಂದೆಣಿಸಿದೆನಾ |

ಮುನಿಯ ಮುನಿಸೆನ್ನ ಮುಡಿಯೋಳ |

ವನೆಮಲ್ಲಿಗೆವಾಲೆಯೆನಿಸಿ ಬೀಳ್ತುದು ಸೈಪಿಂ ||

ಏಲಾ ! ವೂನ್ಯಳಾದ ಭೂದೇವತೆಯೆ ! ನಿನ್ನನ್ನು ಇದೊಂದನ್ನು ಕೇಳಿಕೊಳ್ಳುವೆನು.

ವೃ|| ಎಲೆ ವಿಶ್ವಂಭರ ಲೋಕಧಾತ್ರಿ ರವಿವಂಶೋದ್ಭೂತಭೂಪಾ
ಲರಿಂ | ಸಲಪಲ್ಲಟೈ ಗಡಾ ತ್ರಿಲೋಕವಿವಿಧತ್ರೀವಿಕ್ರಮ
ಖ್ಯಾತರಿಂ || ನೆಲದೊಳ ದುರ್ಲಭಪಾತ್ರವೋದು ದೊರೆದ
ತ್ತೆಂಬಾಸೆಯಿಂ ನಿನ್ನನಾ | ನುಳಿದೀ ದುರ್ನಯವೊಂದನಂಬ
ಕೃಪೆಯಿಂ ಸರ್ವಂಸಹೇ ಸೈರಿಸೌ ||

ಇನ್ನು ಅಯೋಧ್ಯೆಯನ್ನು ಕುರಿತು ಹೋಗಿ ಪೂಜ್ಯರಿಗೆ ಬಪ್ಪುಗೊ
ಟ್ಟದ್ದನ್ನು ಬಿಟ್ಟುಬಿಟ್ಟು ದಕ್ಷಿಣೆಯನ್ನು ಸಂಪಾದಿಸುವುದಕ್ಕೆ ವಾ
ರಾಣಸಿಗೆ ಹೋಗುವೆನು (ಪ್ರಕಾಶವಾಗಿ) ಪೂಜ್ಯರೆ! ಇನ್ನು
ಅಯೋಧ್ಯೆಗೆ ದಯಮಾಡಿ ತಮ್ಮ ಕಾರ್ಯವನ್ನು ನೆರವೇರಿಸಿ
ಕೊಂಡು ದಕ್ಷಿಣೆಯನ್ನು ಸಂಪಾದಿಸುವುದಕ್ಕಾಗಿ ನನಗೆ ಅಜ್ಜಿಯ
ನ್ನು ಕೊಡಬೇಕು.

೫. ೨೨।

ವಿಶ್ವಾ—(ಆಶ್ಚರ್ಯದಿಂದ ಅತ್ತ) ಅಹ! ದುರಾತ್ಮನ ಸ್ಥೈರ್ಯವನ್ನು
ಇವನ ಮಹಾನುಭಾವತೆಯನ್ನು ಎಷ್ಟೆಂದು ಹೇಳಲಿ. ಅತ್ಯಾಶ್ಚ
ರ್ಯಕರವಾದದ್ದು. (ಪ್ರ) ಎಲಾ ದುರಾತ್ಮನೆ! ನಿನ್ನ ದಿಟ್ಟತನವನ್ನು
ಸ್ವಲ್ಪಕಾಲದಲ್ಲಿ ನೋಡುವೆನು. ಹಾಗೆಯೇ ಸರಿ.

ಕಂ || ಎಂತಾದೆ ರಾಜ್ಯವಿಚ್ಯುತ |

ವಂತಿರೆ ನೀಂ ಸತ್ಯವಿಚ್ಯುತನೆನಿಪ್ಪವ್ವಂ ||

ಶಾಂತಿಯನ್ನೈದದು ಮತ್ತೋ |

ಪಂ ತಾವಕದುರ್ವಯಪ್ರದೀಪಿತತೇಜಂ ||

(ಪ್ರಕಾಶ) ಎಲೈ ರಾಜನೆ! ಹಾಗೆಯೇ ಆಗಲಿ. ದೋಷವೇನು ?

(ಎಂದು ಹೋಗುವರು)

ದ್ವಿತೀಯಾಂಕಂ ಸಮಾಪ್ತಂ.

ಮೂರನೆಯ ಅಂಕಂ.

ಅನಂತರ ಭೀಷತ್ಸಕರವಾದ ವೇಷವ್ಯಕ್ತಪಾಪವುರುಷನು ಪ್ರವೇಶಿಸುವನು
(ಡೊಂಕುಡೊಂಕಾಗಿ ನಡೆದು ಗಟ್ಟಿಯಾಗಿ ನಕ್ಕು)

ಕಂ॥ ಕಡುಸೀಯೆನಿವೆಂ ಮೊದಲೊಳ್ ॥

ನಡುವೆ ವಿಯೋಗಾದಿದುಃಖದಿಂ ಕೈಯೈನಿವೆಂ ॥

ಕಡೆಯಲ್ಲಿ ನರಕದುಃಖವ |

ನೋಡರ್ಚುವುದರಿವಧಿಕದಾರುಣಂ ನಾವಲ್ತೆ ॥

(ಮುಂದೆ ನೋಡಿ ಭಯದಿಂದ ಕೂಡಿ) ಅಯ್ಯೋ ! ಅಮ್ಮ ! ಹೆಸರೆತ್ತು
ವದಕ್ಕೂ ಅಶಕ್ಯವಾದ ಈ ದುಷ್ಟ ನಗರಿಯು ನನ್ನನ್ನು ಹೊರ
ಡಿಸಿಬಿಟ್ಟಿತು. ಕೊಂದುಬಿಟ್ಟಿತು. ಹೋಗುವುದು ಹಾಗಿರಲಿ. ಈ
ನಗರಿಯನ್ನು ನೋಡಲೂ ಆರನು ನಾನೇನು ಮಾಡಲಿ ? ಆಗಲಿ
ಮರೆಯಾಗಿರುವೆನು. ಇಲ್ಲಿಗೆ ಬಂದು ತಪ್ಪು ಜನ್ಮಾಂತರ ಸಂಜೆ
ತಪಾಪಗಳನ್ನು ಕಳೆದುಕೊಂಡು ಪುನಶ್ಚ ಹಿಂತಿರುಗಿಹೋಗುವ
ಜನರನ್ನು ಬೆನ್ನಂಟುವೆನು.

(ತೆರೆಯಲ್ಲಿ.)

ವೈ॥ ತಿರದೊಳ್ ಶಂಭುಪದಾಬ್ಜಮುದ್ರೆ ಪಿರಿದೀಶಾನುಗ್ರಹಂತನ್ನೊ
ಳ್ಳೆ | ಶ್ವರಿಯೆನ್ನಂ ಮಗನೊಬ್ಬನೊನರಿವುಮಂತಿಕ್ಕುಂ ತಪೋ
ನಿಷ್ಠೆಯಂ ॥ ತಿರೆಯುಂ ತನ್ನೊಡಲಸಿ ಶೇಷಶಿಥಿಲತ್ವಗದ ವೊ
ಗಿರ್ಪುದೇ | ನೋರೆವೆಂ ನೋಳ್ವೆಡೆ ಪೂರ್ವಕರ್ಮಪರಿಪಾಕಂ
ದುರ್ವಿಲಂಘ್ಯಂ ನಿಜಂ ॥

ಪಾಪವುರುಷ- ಆಃ ! ಇದೇನೊ ಇದ್ದೇಇದೆ. ಆದರೆ ಈ ದುಷ್ಟ
ನಗರಿಯಲ್ಲಿ ಆ ಪರಿಶ್ರಮವು ದುರಾಚಾರನಾಗದೆ ಇದ್ದರೆ-

ಇವನು ಯಾರು ನೂತನನಾದವನು? ಓಹೋ! ಇವನು ಭಗವಂತನಾದ ಫಾಲಶೋಚನನ ಸಮೀಪದ ಸೇವಕನಾದ ಭೃಂಗಿರಿಟಿಯು. ಈ ಕಡೆಯೇ ಬರುತ್ತಿರುವನು. ಅದುದರಿಂದ ಬೇಗ ಪಲಾಯನ ಮಾಡುವೆನು.

(ಪಾಪಪುರುಷನು ಹೋಗುವನು ಅನಂತರ ಭೃಂಗಿರಿಟಿಯು ಪ್ರವೇಶಿಸುವನು.)

ಭೃಂಗಿ—“ಶಿರದೊಳೆ ಶಂಭುಪದಾಬ್ಜಮುದ್ರೆ” (ಎಂಬ ಪದ್ಯವನ್ನು ಪುನಶ್ಚ ಸರಿಸುವನು ಯೋಚಿಸಿ) ಹಾಗಲ್ಲದ ಪಕ್ಷಕ್ಕೆ ರಾಜಮುಖಿಯಾದ ಹರಿಶ್ಚಂದ್ರನ ದುರ್ದಶೆಯನ್ನು ಈಗತಾನೆ ಪರಮೇಶ್ವರನು ದೇವಿಗೆ ಏತಕ್ಕೆ ತಿಳಿಸಿದನು?

ವೈ|| ತತಃಪುಳಕಪ್ರಭಿನ್ನಕಣವೂಗೇ ವಿಲೇಪಿಸಿದಂಗಭೂತಿಯ | ದ್ವುತ ರಸಮುಣ್ಮಯಾವನ ಚರಿತ್ರೆಯ ಸೊಲ್ಲಿ ಸುತಿರ್ಪ್ಪ ಕೈಲಜಾ|| ಪತಿಯ ವಿಲೋಚನತ್ರಯಮುಮುರುಗುಗಳಂ ತುಳುಕಿತ್ತು ಮೇಣ್ ಪ್ರಕಂ | ಪಿತವಿಲಸತ್ಸುಧಾಂಶುಕಕಲಂ ತೊನೆದತ್ತು ಜಟಾಲಮಸ್ತಕಂ ||

ಆ ಮಹಾತ್ಮನು ಈಗ ಇಲ್ಲಿಗೆ ಪ್ರವೇಶಿಸುವನೆಂದು ದೇವಿಯೊಡನೆ ದೇವನಾದ ಚಂದ್ರಮೌಳಿಯೊಕೂಡ ಉತ್ಸಾಹಪಡುತ್ತಿರುವನು. ಅದುದರಿಂದ ನಾನೊಕೂಡ ಭಗವಂತನಾದ ಪರಮೇಶ್ವರನ ಪೂಜೆಯನ್ನು ನೆರವೇರಿಸಿಕೊಂಡು ಸಿದ್ಧನಾಗುವೆನು.

(ಅನಂತರ ಚಂತೆಯಿಂದ ಹರಿಶ್ಚಂದ್ರನು ಪ್ರವೇಶಿಸುವನು)

ರಾಜ—ವೈ|| ನಲವಾಂತುಂ ದ್ವಿಜಸತ್ತಮಂಗಿಳೆಯನಿತ್ತೆನ್ನೀಮನಂ ಚಿಂತಿಸು | ತ್ತಲೆಯುತಿ ದ್ವಪುದೀಯದಿರ್ಪ್ಪ ಹಿರಿದಾದಾ ದಕ್ಷಿ

ಣಾದ್ರವ್ಯಮು || ಗಳಿಸಲ್ಪಡದು ಪೊನ್ನನಾತನಿಳೆಯೊಳ್ ಕಾ
ವೆಂಪದಾಕಾಶಿ ತಾ | ನಿಳೆಯಲೊಂದುಸಿವರ್ಗ ಮುನೀಂದ್ರರ
ದರಿಂದಾ ಕಾಶಿಗಾಂ ಪೋದಪೆಂ ||

ಮತ್ತಂ

ವೃ || ವನಿತೆಯವಳ ತನೂಜನಿನನಂಗವಿದಿಂತನೆ ಕೊಟ್ಟು ಮಿಕ್ಕು
ವಿ | ಸ್ನನುಗತವಾದುದಾಂತ ಗಡಬಂ ಬಿಡತಕ್ಕುದುಮಲ್ಲು
ಸತ್ಯವೂ | ಮುನಿ ಮುನಿಸುಳ್ಳನೀ ದ್ವಿಜಧನೋಪಹತಾಂಗ
ಮುಮು ವಿಸರ್ಜಿಸ | ಲ್ಲನುಮತಿಸೆ ವಿಚಾರಜಡನಾದೆನಗೀ
ಕ್ಷಿಸೆ ತೋರದಾವುದಂ ||

(ಮುಂದೆ ನೋಡಿ ಸಂತೋಷದಿಂದ ಕೂಡಿ)

ಅಹ ! ಇದೊ ವಾರಾಣಸಿಯು—ಎಲೆ ಪೂಜ್ಯಳಾದ ವಾರಾಣಸಿಯೆ!
ನಿನಗೆ ವಂದಿಸುವೆನು— (ಚಿಂತಿಸಿ ಆಶ್ಚರ್ಯದಿಂದ ಕೂಡಿ)

ವೃ || ತಪದಿಂ ಮೋಣ್ ಬ್ರಹ್ಮಚರ್ಯಾವ್ರತದಿನಖಿಲಸನ್ಯಾಸದಿಂದಾ
ವುದಂ ಕಾಂ | ಕ್ಷಿಪರಾದಂ ಬ್ರಹ್ಮನಿಷ್ಠರ್ ಕ್ಷಪಿತತಪಃಸರಾ
ತಾರಕಜ್ಞಾನಮು ಸಾ || ದ್ವರ್ಧಪದೇಶಿಸ್ಪಂ ಶರೀರಾಂತದೊಳ
ಗಿರಿಶನೊಲ್ಲಂತರಿದಿಲ್ಲಿ ಮರ್ತ್ಯಂ | ವಪುನಂ ತಾಂ ತ್ಯಾಗ
ಮುಂ ಗೆಯೊಡೆ ಮಗುಳ ಭವಂ ಬಾರದಾತಂಗೆ ಸತ್ಯಂ ||

ಮತ್ತಂ

ವೃ || ಕಳೆಗುಂ ತಾನಿಲ್ಲಿ ಜೀವಿವ್ರಜಕೆ ನಿಬಿಡಸಂಸಾರರೂಪಂ ಮ
ಹಾಶ್ಯಂ | ಏಲೆ ಬೀಳ್ತಿದ್ದಿಲ್ಲಿ ಕೈಯತ್ತಣಿಸಭವನ ವೈರಂಚ
ಶೀರ್ಷಂ ಸಮಂತಾ || ಗಳೆ ತತ್ಪಾಪಪ್ರಮುಕ್ತಂ ತಳೆಯುತನು

ವಿಮುಕ್ತಾಶ್ಚೈಯಂ ಶರ್ವನಲ್ಲಾ | ಗಳುವಿ ಸುಕ್ಷೇತ್ರದೊ
ಳ್ ವಾಸಿಸಿದಸನದರಿಂ ಕೈಲಜಾತಾಸಮೇತಂ ||

ಅದುದರಿಂದ ಯಾನೆ ಉಪಾಯದಿಂದಲಿ ಮುನಿವರನ ಬಾಣವನ್ನು
ಕಳೆದುಕೊಳ್ಳಲಿ ? (ಚಿಂತಿಸಿ)

ವೃ || ಸಲೆಗೆಲ್ಲ ಧರನಂ ಧನಂಬಣೆವೆನೇಂ ಶ್ರೀತ್ಯಾಗಿಗೇಂ ಗೆಲ್ಲದಿಂ |
ಸುಲಭಂ ಬೇಡುವುದಾ ದ್ವಿಜನ್ಮ ಕಾಲಕೆಂದುಂ ಯಾಜಿಸರ್ ಕ್ಷ
ತ್ರಿಯರ್ || ನೆಲದೊಳ್ ಭೇಹರಮರ್ಥಮೂಲ ಮಧನಂ ನಾ
ನೆಲ್ಲ ಮುಂ ಕಾಲದಿಂ | ದಲೆ ಸಾಧ್ಯಂ ಗಡ ಕಾಲವಾದೊಡೆನ
ಗಿಲ್ಲಂ ನೋಡೆ ದೈವೇಚ್ಛೆಯಿಂ ||

ಅದುದರಿಂದ ಮಂದಭಾಗ್ಯನಾದ ನಾನೇನುವಾಡಲಿ ? (ಚೆನ್ನಾಗಿ ನಿ
ರ್ಧರಿಸಿ ಸಂತೋಷದಿಂದ) ಲೇಸು ! ಲೇಸು ! ಈಗ ನಾನು—

ಕಂ || ಪೊರೆವಂ ಸತ್ಯಮನಿವೃತ್ತಯ |
ಶರೀರಮಂ ಮಾರಿ ಮುನಿಯದಕ್ಷಿಣಿಗೀಗಳ್ ||
ಧರೆಯೊಳ್ ಸತ್ಯಂಪೊರೆಯದ |
ನರನಿಂದಂ ಪೊರೆದುದಲ್ಲಮಿಹಮುಂ ಪರಮುಂ ||

(ಧೈರ್ಯದಿಂದ ನೋಡಿ) ಅದುದರಿಂದ ಬಹುದೂರ ನಡೆದು ಬಳಲುತ್ತ
ಕಂದನಾದ ರೋಹಿತಾಶ್ವನ ಬರವಂ ಕಾದುಕೊಂಡು ನಿಂದ ದೇವಿ
ಯು ಬರುವದರೊಳಗಾಗಿ ಹೋಗಿ ಬೇಗನೆ ನನ್ನ ಇವ್ವವನ್ನು
ನೆರವೇರಿಸಿಕೊಳ್ಳುವೆನು. (ಮೇಲೆ ನೋಡಿ) ಓಹೋ ! ಸೂರ್ಯನು
ನಡುವೆಗಲನ್ನು ಹತ್ತಿದನು—ಹಾಗೆಯೇ ಸರಿ—

ವೃ || ಉರಿವನತಿಪ್ರಚಂಡತಪನಂ ಮುಳಿಸಿಂ ದುರಿವಂತೆ ಕೌಶಿಕಂ ||
ಧರೆ ಪರಿತಾಪಮಂ ವಹಿಸುಗುಂ ವಹಿಸಂತವೊಲೆನ್ನ ಮಾನ

ಸಂ || ನೆರಳಿದು ತಾಳ್ವ ದೀನದಕೆಯಂ ಬಳಸಾರ್ಥಪುರಿದು
ದೇವಿಯಂ | ತರ ಧರಣೀರುಹಂಗಳಡಿಯಂ ಹತನಿಘ್ನನದೈ
ವೆಯೋಗದಿಂ ||

ಇದೊ! ಗಡಬಕ್ಕೆ ಕೊನೆಯಾದದು ಅಥವಾ ಹರಿಶ್ಚಂದ್ರನಿಗೆ—ಮಂದ
ಭಾಗ್ಯನಾದ ನಾನು, ಹಾ ! ಕೆಟ್ಟೆನು. (ಎಂದು ಬಿದ್ದು ಬೀಗನೆ ಪು
ನಶ್ಚ ಎದ್ದು ಮುಖದಿಂದ ಕೂಡಿ) ಎಲಾ ! ದುರಾತ್ಮನಾದ ಹರಿಶ್ಚಂದ್ರ
ಹತಕನೆ !

ಕಂ || ಅಂದೊಪ್ಪಿದ ದಕ್ಷಿಣೆಯಂ |
ತಂದೀಯದೆ ತದ್ವಿಜೋತ್ತಮಂಗೀಗಳ ನಿಲಂ ||
ಬೆಂದುಂ ಬ್ರಹ್ಮಸ್ವದೆ ಸಲೆ |
ಸಂದುಮಸತ್ಯಕ್ಕದೆತ್ತ ಪೋದವೆ ಧೂರ್ತಾ ||

ಆದುವರಿಂದ ಅಗಡಿಬೀದಿಗೆ ಹೋಗಿ ಪ್ರಕೃತಕಾರ್ಯವನ್ನು ಸಾ
ಧಿಸುವೆನು. ಆ ವಿಶ್ವಾಮಿತ್ರರು ಬಂದವಾಗೆ ತೋರುವುದು.

(ಎಂದು ಬೀಗನೆ ಹೋಗಿ ಏಕಾಂತದಲ್ಲಿ ನಿಂತಿರುವನು)
(ಕೋಪವನ್ನು ಅಭಿನಯಿಸುತ್ತ ಕೌಶಿಕನು ಪ್ರವೇಶಿಸುವನು)

ವಿಶ್ವಾಮಿತ್ರ—ವೈ || ಬಲುಹಿಂ ಕೈಸಾರ್ಥ ವಿದ್ಯಾತ್ರಯದ ವಿಲಯದಿಂ
ವೈದಿಯಂ ಪೊರ್ಪಿಮೇಣ್ ದು | ಲಲಿತತ್ವಂಜೆತ್ತ ಮರು
ದ್ಧಿಯ ವಿನಯ ಚರಿತ್ರಂಗಳಿಂ ರುದ್ಧವಾದು || ಜ್ವಲಕೋ
ಪಂ ನೀಡುಮಂತರ್ಜ್ವಲಿತ ನಿಬಿಡಕುಷ್ಕೇಂಧನೋದುದ್ದದಾ
ವಾ | ನಲನಾಸಾರಾಂಬುಸಿಕ್ತಾಟವಿಯ ಸುಡುವವೋಳ್ ಚು
ಚ್ಚುಗುಂ ಕೆನ್ನಮೆನ್ನಂ ||

(ಹರ್ಷದಿಂದ ಕೂಡಿ) ಎಲಾ ದುರಾತ್ಮನಾದ ಹರಿಶ್ಚಂದ್ರಹತಕನೆ !

ಕಂ || ಎಂತಾದೆ ರಾಜ್ಯವಿಚ್ಯುತ |
 ವಂತಿರೆ ನಿಲಂ ಸತ್ಯವಿಚ್ಯುತನೆನಿಪವ್ನಂ ||
 ಶಾಂತಿಯನ್ನೆದುದು ಮತ್ತೋ |
 ಪಂ ತಾವಕ ದುರ್ವಯ ಪ್ರದೀಪಿತತೇಜಂ ||

(ನೋಡಿ ಆಶ್ಚರ್ಯದಿಂದ) ಭಾಪು ! ದುರಾತ್ಮನಾದ ಹರಿಶ್ಚಂದ್ರನು
 ಬಂದೇ ಬಂದನು. ಅಥವಾ ಮಹಾತ್ಮನೇ ಸರಿ. ಬಳ್ಳಿದು ! ಆಗಲಿ.
 ಸವಿಾಪಕ್ಕೆ ಹೋಗುವೆನು. (ಸವಿಾಪಕ್ಕೆ ಬಂದು ಕೋಪದಿಂದ)
 ಏನು ? ನಮ್ಮ ದಕ್ಷಿಣಾದ್ರವ್ಯವನ್ನು ಇನ್ನೂ ತರಲಿಲ್ಲವೆ ?
 ರಾಜ-(ತ್ವರೆಯಿಂದ) ಓಹೋ ! ಪೂಜ್ಯರಾದ ವಿಶ್ವಾಮಿತ್ರರು ! ಪೂಜ್ಯ
 ರೆ ! ನಿಮಿಗೆ ವಂದಿಸುವೆನು.

ವಿಶ್ವಾಮಿತ್ರ-ತೆಗೆ ! ನೀಚನೆ ತೆಗೆ ! ಇನ್ನೂ ನಿನ್ನ ಮಿಥ್ಯಾವಚನಮಾ
 ಧುರ್ದಿಂದ ನನ್ನನ್ನು ವಂಚಿಸಲಿಚ್ಛಿಸುವೆಯೆ ?

ರಾಜ-(ಕಿವಿ ಮುಚ್ಚಿ) ಪೂಜ್ಯರೆ ! ಸೈರಿಸಿ, ಸೈರಿಸಿ.

ವಿಶ್ವಾಮಿತ್ರ-(ಕೋಪವನ್ನು ಅಭಿನಯಿಸಿ) ಘಡ ದುರಾತ್ಮನೆ ! ಮಿಥ್ಯಾ
 ದಾನ ಸಂಭಾವನೆಯಿಂದ ವೃಥಾ ಪೌರುಷ ಪ್ರಸಂಚವನ್ನು ಮರೆ
 ಯಿಸುವೆ. ನಿಲ್ಲು, ನಿಲ್ಲು.

ವೃ || ತುಂಬಿಯು ವಿಾವ ನಿನ್ನಗಡಬಂ ನಮಗೀಯದೆ ದಕ್ಷಿಣಾರ್ಥ
 ಮಂ | ನಂಬಿಸುತಿರ್ಪೆ ಶುಷ್ಕಮಧುರಂಗಳೆನಿಪ್ಪ ವೃಥಾವ
 ಚಂಗಳಂ || ಕುಂಬಿಡುತಿತ್ತುದಂ ಕುಡದ ಕಾರಣದಿಂದೊಗೆತಂದ
 ಕೋಪದಿಂ ದಾಂ ಬಿಡದಿಂದು ನಿನ್ನನಿದೊ ಕಾಪಹುತಾಶನ
 ನಿಂದೆ ಚುಚ್ಚುವೆಂ ||

(ಎಂದು ಕಾಪಜಲವನ್ನು ಕೈಯಲ್ಲಿ ತೆಗೆದುಕೊಳ್ಳುವನು)

ರಾಜ-(ಬೀಗನೆ ವಂದಿಸಿ) ಪೂಜ್ಯರೆ! ಪ್ರಸನ್ನರಾಗಿ ಸ್ವಲ್ಪ ಸೈರಿಸಬೇಕು, ಸೈರಿಸಬೇಕು.

ಕಂ|| ರವಿಮುಳುಗದ ಮುನ್ನಮೆ ನೀ |
ಡುವೆನಾದಕ್ಷಿಣೆಯನದಕೆ ತಪ್ಪಿದೊಡಾಂ ನೀ ||
ವವಿತಥಮೆನ್ನಂ ಶಪಿಸಿಂ |
ತವಿಸಿಂಮೇಣ ನಿವಗಧೀವಮಿಾಜವಮತ್ತೀ ||

ಅದುವರೆಗೆ ಪ್ರಸನ್ನರಾಗಬೇಕು. ಅಂಗಡಿಯ ಬೀದಿಗೆ ಹೋಗೋಣ ಬನ್ನಿ.

ವಿಶ್ವಾಮಿತ್ರ-(ಶಾಪಜಲವನ್ನು ಉಪಸಂಹರಿಸಿ) ಬಳ್ಳೇದು! ಆಗಲಿ ಅಲ್ಲಿಗೆ ಹೋಗಿ ಕೊಡು. ಅಪ್ಪರಲ್ಲೆ ನಾವು ದ್ವಿತೀಯಸವನವನ್ನು ನೆರವೇರಿಸಿಕೊಂಡು ಬರುವೆವು. (ಎಂದು ಹೋಗುವನು)

ರಾಜ-(ಚಿಂತೆಗೊಡಿ, ಸ್ವಗತಂ)

ಕಂ|| ಪುಣಮೆ ಮನುಜರ್ಗೆ ಭಯಕಾ |
ರಣಮಿಹಪರಗಳೊಳಮಕಟಪರಿಣತಿಘೋರಂ ||
ಪಣಮುಳ್ಳವ ಕೆರಳ್ದಾಸ್ಸಮ |
ನಣಮಾಲೋಕಿಸದ ವರನೆ ಧನ್ಯಂ ಜಗದೊಳ ||

(ಸ್ವಲ್ಪ ನಡೆದು ನೋಡಿ ಹರ್ಷದಿಂದ ಕೂಡಿ) ಇವೆತಾನೆ ಅಂಗಡಿಯ ಬೀದಿ!

(ತಿರದಲ್ಲಿ ತೃಣವನ್ನು ಧರಿಸಿ, ದೃಢವಾಗಿ) ಎಲೈ ಸಾಧುಗಳರಾ!

ಕಂ|| ವಿರಿದುಂ ಕಾಣದೆ ಗತ್ಯಂ |
ತರಮವದೇನಾನುಮೊಂದು ಕಾರ್ಯಕೆ ನೂರ್ಛಾ ||
ಸಿರಪೊನ್ನಳ್ಳನೆನ್ನಯ |
ಶರೀರಮಿದನೀಗಕೆರಡೆ ವಿಕ್ರಯಿಸಿದಪಿಂ ||

ಅದರಿಂದಾಯರೆ ಕೊಂಡುಕೊಳ್ಳು. (ಆಕಾಶದಲ್ಲಿ) ಏನು ಹೇಳುವಿರಿ? “ಏತಕ್ಕಿಂತಹ ಕ್ರೂರಕರ್ತೃತ್ವವನ್ನೆನ್ನಿಸಿದೆ” ಎಂದು? ಏತಕೆನ್ನನ್ನು ನಿರ್ಬಂಧಿಸಬಹುದೆಂದಿವಿರಿ? ವಿಚಿತ್ರವಾದುದಲ್ಲವೇ ಈ ಪ್ರಪಂಚವು? (ಬೀಗೊಂದೆಡೆಗೆ ಹೋಗಿ “ಪರಿದುಂಕಾಣದೆ” ಎಂಬ ಕಂದಪದ್ಯವನ್ನು ಹೇಳುವನು. ಆಕಾಶದಕಡೆಗೆ ನೋಡಿ) ಏನು ಹೇಳುವಿರಿ? “ಏನು ನಿನ್ನ ಸಾಧನಾರ್ಥವು? ನೀನು ಮಾಡತಕ್ಕದ್ದೇನು? ನಿನ್ನ ಜಾಣ್ಮೆಯೇನು?” ಏನ್ನುವಿರೋ? (ನಕ್ಕು)

ಕಂ॥ ಅಳಿದನಾಣತಿಯಿತ್ತುದ.

ನಾಲೋಚಿಸದೆಸವೆನಾವುದುಮನಾದೊಡವಗಾಂ॥

ಅಳಿದನಾಣತಿಗೆರಡಂ.

ಪೇಳದುದಾಳಾದವಂಗೆ ವರಗುಣವಲ್ಲೆ॥

(ಆಕಾಶದಲ್ಲಿ) ಏನು ಹೇಳುವಿರಿ? ಹೆಚ್ಚು ಬೆಲೆಯನ್ನು ಹೇಳುವೆ! ಅದರಿಂದ ಇನ್ನೊಂದೆ ಸಾರಿ ಹೇಳೆಂದು ಹೇಳುವಿರೋ? (ಚಿಂತೆಗೊಡಿ) ಎಲೈ ಸಾಧುಗಳಿರಾ! ನಾವು ಕ್ಷತ್ರಿಯರು ಎರಡುವೂತು ಹೇಳುವದನ್ನು ಅರಿತವರಲ್ಲ. (ಮತ್ತೊಂದು ಕಡೆಗೆ ಹೋಗಿ, “ಪರಿದುಂಕಾಣದೆ” ಎಂಬ ಕಂದಪದ್ಯವನ್ನು ಹೇಳುವನು)

(ತೆರೆಯಲ್ಲಿ) ಆರ್ಯಪುತ್ರನೆ! ಅತ್ಯರಕ್ಷಣೀಕಪರನಾಗಬೇಡಾಗಬೇಡ. ಇದುವರೆಗೂ ಮಂದಭಾಗಿನಿಯಾದ ನನ್ನನ್ನು ಹಾಗೆ ಕೂಡಿದ್ದು ಈಗ ತೊರೆದುಹೋಗುವದು ನಿನಗೆ ತಕ್ಕದ್ದಲ್ಲ. ನನ್ನಲ್ಲಿ ಪ್ರಸನ್ನನಾಗು. ಈ ಕಾರ್ಯದಲ್ಲಿ ನನ್ನನ್ನೇ ನಿಯಮಿಸು. ಮೊದಲಿದ್ದ ಅನುರಾಗವು ಈಗ ನನ್ನಲ್ಲಿಲ್ಲವೋ?

ರಾಜ-(ಅಶ್ಚರ್ಯದಿಂದಕೂಡಿ) ಇನ್ನೇನು ಗತಿ? ದೇವಿ ಬಂದೇಬಂದಳು. ಅದುದರಿಂದ ನನ್ನ ಅಭಿಲಾಷೆಯು ನೆರವೇರದು.

(ಅನಂತರ ಬಾಲಕನೊಡಗೂಡಿ ಶೈಬ್ಯಿಯು ವ್ಯಾಕುಲಪಡುತ್ತ ಬರುವಳು)
 ಶೈಬ್ಯಿ—(ದೃಷ್ಟದಿಂದ ಆ ಪದ್ಯವನ್ನು ಹೇಳಿ ಮೆಲ್ಲನೆ ನಡೆದು) ಆರ್ಯರೆ!
 ಕೊಂಡುಕೊಳ್ಳು. ಅರ್ಥಲಕ್ಷ್ಯ ದ್ರವ್ಯಕ್ಕಾಗಿ ಸಮಯದಾಸಿಯಾದ
 ನನ್ನನ್ನು ಕೊಂಡುಕೊಳ್ಳು.

ಬಾಲ—ಆರ್ಯರೆ! ನನ್ನನ್ನು ಕೂಡ

ರಾಜ—(ನಿಟ್ಟುಸುರಿನಿಂದ ತನ್ನಲ್ಲಿ ತಾನು) ಕಪ್ಪು ಕಪ್ಪು!

ವೈ|| ಬಿಸುಬೆಂ ಕಲ್ಯಾಣಾಗ್ರಬಿಂದುಚಲೆಯಂ ಶ್ರೀಯಂ ಕರನೋ
 ಡಿ ನು | ಬಿಸವಾದೆಂ ಪ್ರಜೆಯಂ ಸುಹೃಜ್ಜನರುಮಂ ಬಿಟ್ಟೆಂ
 ಸಬಾಪ್ಪಾಸ್ಯರಂ || ಸ್ವಸತೀಪುತ್ರರವಾರೋಳಂ ಬಿರಿದುದಿಲ್ಲಂ
 ಕ್ರೂರವಾದೆನ್ನ ವಾ | ನಳವೇನೆಂದವೆಂತರಿದೆದೆಯಿದಾ
 ದತ್ತರೆ ದಲ ವಜ್ರದಿ ||

ಶೈಬ್ಯಿ—(ಆಕಾಶದಲ್ಲಿ ಕಿವಿಗೊಟ್ಟು) ಆರ್ಯರೆ! ಏನು ಹೇಳುವಿರಿ? “ಸ
 ಮಯವೆಂದು ಹೇಳಿದೆಯಲ್ಲ ಅದೇನು ಸಮಯವೆಂದು” ಕೇಳುವಿ
 ರೋ? ಹಾಗಾದರೆ ಕೇಳಿ. ಪರಪುರುಷಸರ್ಯುಪಾಸನವೊಂದು, ಪ
 ರೋಜಿಪ್ಪ ಭೋಜನವೊಂದು, ಇವೆರಡನ್ನು ಬಿಟ್ಟು ಸಕಲಕಾರ್ಯ
 ವನ್ನು ಮಾಡುವೆನು. ಇದೇ ನನ್ನ ಸಮಯವು. (ಪುನಃ ಕಿವಿಗೊ
 ಟ್ಪು) ಏನು ಹೇಳುವಿರಿ? “ಇಂತಹ ಸಮಯವುಳ್ಳ ನಿನ್ನನ್ನು
 ಕೊಂಡುಕೊಳ್ಳುವರು ಯಾರು” ಎನ್ನುವಿರೋ? ಹಾಗಾದರೆ ಪ್ರ
 ಸನ್ನರಾಗಿ ಹೋಗಿಬನ್ನಿ. ಇದರಿಂದ ನಿಮಗೇನು ಪ್ರಯೋಜನವು?
 ದೀನದಯಾಳುವಾದ ಯಾವನಾದರು ಒಬ್ಬ ದ್ವಿಜೋತ್ತಮನು
 ನನ್ನನ್ನು ಕೊಂಡುಕೊಳ್ಳುವನು.

(ಅನಂತರ ಉಪಾಧ್ಯಾಯನು ಪ್ರವೇಶಿಸುವನು)

(ಒಬ್ಬ ವಟುವು ಪ್ರವೇಶಿಸುವನು)

ಉಪಾ—ಎಲೈ ವತ್ಸನೆ! ಅಂಗಡಿಬೀದಿಯಲ್ಲಿ ನಿಜವಾಗಿ ದಾಸಿವಿಕ್ರ
ಯವಾಗುವುದೋ ಏನು?

ವಟು—ಗುರುಗಳಿಗೆ ಯಾವನಾದರು ಸುಳ್ಳನ್ನು ಬಿನ್ನಿವಿಸುವುದುಂಟೆ?

ಉಪಾ—ಹಾಗಾದರೆ ಅಲ್ಲಿಗೆ ಹೋಗೋಣ ಬಾ.

ವಟು—ಅಪ್ಪಣೆ! ದಯಮಾಡಬೇಕು. ದಯಮಾಡಬೇಕು.

ಉಪಾ—(ನಡೆತಂದು ಆಶ್ಚರ್ಯದಿಂದ ಕೂಡಿ) ಆಹ! ವರ್ತಕವೀಧಿಯ
ರಾಮಣೀಯಕವನ್ನು ಏನು ಹೇಳಲಿ? ಆಶ್ಚರ್ಯಕರವಾಗಿದೆ. ಹಾಗೆ
ಯೆ ಸರಿ.

ವೈ || ಸುರಗಿರಿಸಾನುವೋಲ ಕನಕದಿಂ ರತುನಂಗಳೆಂಬಿವೇಲೆವೋ
ಲ | ಕಿರುಮುಗಿಲಂದಮಂ ತಳೆದ ದಂತಿವಿತಾನದೆ ವಿಂಧ್ಯಭೂ
ಮಿವೋಲ || ಎರೆದರಭೀಷ್ಟವಿತ್ತು ಸುರವಲ್ಲರಿಯಂತೆ ದುಕ್ಕೂ
ಲಪಲ್ಲವೋ ತ್ತರಗಳನೊಪ್ಪುವೀ ಎಣೆಣಿ ಮೂಡದದಾರಮ
ನಕ್ಕೆ ರಾಗಮಂ ||

ವಟು—ಉಪಾಧ್ಯಾಯರೆ! ಎಲ್ಲಿ ವಿಶೇಷವಾಗಿ ಜನದ ಗುಂಪು ಕಾಣು
ವುದೋ ಅಲ್ಲಿ ದಾಸಿವಿಕ್ರಯವಾಗಬಹುದೆಂದು ನನಗೆ ತೋರು
ವುದು. (ಸವಿಶೇಷಕ್ಕೆ ಹೋಗಿ) ಆರ್ಯರೆ! ಸ್ವಲ್ಪ ಅವಕಾಶವನ್ನು
ಕೊಡಿ. ಅವಕಾಶವನ್ನು ಕೊಡಿ.

ಉಪಾ—ಓಹೋ! ಜನಸಂಮರ್ವ ಬಹುಬಲವಾಗಿದೆ.

ಶೈಬ್ಯ—(ಚಿಂತೆಪೆರಸಿ) ಆರ್ಯರೆ! ನನ್ನನ್ನು ಕೊಂಡುಕೊಳ್ಳಿರಿ.

ಆರ್ಯರೆ! ನನ್ನನ್ನು ಕೊಂಡುಕೊಳ್ಳಿರಿ.

ಜಾಲ—ನನ್ನನ್ನು ಕೊಂಡುಕೊಳ್ಳಿರಿ.

ಉಪಾ-(ನೋಡಿ ಅತ್ತರೈದಿಂದ) ಏನು? ಈಕೆಯೊ ಆ ಪೂಜ್ಯಳು?
(ಸವಿಶವಕ್ಕೆ ಬಂದು) ಏನು ನಿನ್ನ ಸಮಯ?

ಶೈಬ್ಯ-(ಪರಪುರುಷ ಪರ್ಯವಾಸನ ವೊದಲಾದುಬು ಹೊರತಾಗೆಂದು ಹೇಳುವಳು.)

ಉಪಾ-(ಸಂತೋಷದಿಂದ) ನಿನ್ನ ಸಮಯಮಿದು ಯೋಗ್ಯವಾದುದಲ್ಲವೆ? ಹೌದು. ಹಾಗೆಯೇ ನಮ್ಮ ಗೃಹದಲ್ಲಿ ನೆಮ್ಮದಿಯಾಗಿರು. ನನ್ನ ಪತ್ನಿಯಾದರೊ ಅಗ್ನಿಪೂಜಾಧೀನತೆಯಿಂದ ಗೃಹಕೃತ್ಯವನ್ನು ಚೆನ್ನಾಗಿ ನೋಡಿಕೊಳ್ಳಲಾರಳು. ಅದನ್ನ ನೀನು ನೋಡಿಕೊ ಇದೊ! ತೆಗೆದುಕೊ ಸುವರ್ಣವನ್ನು.

ಶೈಬ್ಯ-(ಸಂತೋಷದಿಂದ) ಅನುಗ್ರಹಿಸಲ್ಪಟ್ಟೆನು. ಅಪ್ಪಣೆಯಾದಂತೆ.
ಉಪಾ (ಬಹಳ ಹೊತ್ತು ನೋಡಿ) (ಸ್ವಗತಂ)

ವೃ|| ಮುಸುಕಂ ತಾಳ್ದ ಸಿರಂ ಸಲಜ್ಜವದನಂ ಪೊದಾಗ್ರಮಂ ನಾಡೆ
ಲ | ಕ್ಷಿಸುವಕ್ಷಿದ್ವಿತಯಂ ನಿಕಾಮಮೃದುವಾನಂ ಮಂದ
ಮಂದಾಕ್ಷರ || ಪ್ರಸರಪ್ರಾಂಚಿತಮುಂ ಮಿತಂ ಮಧುರಮುಂ
ತಾನಾದ ನಲಪ್ಪತುವಿಾ | ಯಸಿಯಳ್ ನನ್ನಿ ಮಹಾಕುಲಪ್ರ
ಸವೆಯೆಂಬೊಂದಂಗಮಂ ಸೂಚಿಕುಂ ||

(ಚಿಂತೆಯಿಂದ) ಈಕೆಯ ಆಕೃತಿವಿಶೇಷಕ್ಕೆ ಈ ದುರವಸ್ಥೆಯು ಯುಕ್ತವಲ್ಲ. ಇಂತಹ ಅವಸ್ಥೆಯನ್ನು ಹ್ಯಾಗೆ ಹೊಂದಿದಳು! ಬಳ್ಳಿದು ಕೇಳಿ ನೋಡೋಣ? (ಪ್ರಕಾಶ) ಎಲಾ! ನಿನ್ನ ಪತಿಯು ಬದುಕಿರುವನೆ?

ಶೈಬ್ಯ-(ತಿರಸ್ಸಿನಿಂದ ಸಂಜ್ಞೆ ಮಾಡುವಳು)

ರಾಜ-(ನಿಟ್ಟುಸುರು ಬಿಟ್ಟು, ಅತ್ಯಗತಂ) ಎಲ್ಲಿ ಬದುಕಿದಾನೆ? ಬದುಕಿದ್ದವನೆ ಪತ್ನಿಗೆ ಈ ಅವಸ್ಥೆಯೇ?

ಉಪಾ—ಸವಿಾಪದಲಿ ರುವನೆ ?

ಶೈಬ್ಯ—(ಕಂಬನಿಯಿಂದ ಕೂಡಿ ರಾಜನನ್ನು ನೋಡುವಳು.)

ಉಪಾ--(ನೋಡಿ ಅಶ್ಚರ್ಯದಿಂದ ಕೂಡಿ) ಆಹ ! ಏನಿದು ? ಈತನು ಈ ಕೆಯ ಪತಿಯೇ ? (ಚೆನ್ನಾಗಿ ನೋಡಿ ಚಿಂತೆಯಿಂದ ಕೂಡಿ)

ವೈ || ಕರಿಕರ ದೀರ್ಘಪೀವರಭುಜಂ ವಿಪುಲೋರಸಮುನ್ನತಾಂಸ
ವಿಾ | ಪುರುಷನ ದೇಹಮೇ ಕಥಿಯಿಕುಂ ಕ್ಷಿತಿರಕ್ಷಣದಕ್ಷ
ನೀತನೇ || ಬಿರವನಿದೇಂ ಶಿಖಾಮಣಿಯನಾಂಸ ಸಿರಂ ತೃಣ
ವಾಂತುದಾದಮ | ಚ್ಚರಿಯೇಶ ದುರ್ವಿಧಂ ವಿಧಿಯದಾವನು
ಮಂ ಸಲೆಪೊಯ್ಯದಿದ್ದಪಂ ||

(ಸವಿಾಪಕ್ಕೆ ಬಂದು ಕಂಬನಿಗೂಡಿ) ಎಲೈ ಮಹಾತ್ಮನೆ ! ನಿನ್ನ ದುಃಖ
ವನ್ನು ನನಗೂ ಸ್ವಲ್ಪ ಹಂಚಿಕೊಡು. ಏತಕ್ಕಾಗಿ ಇಂತಹ ಕಾರ್ಯ
ವನ್ನು ಆರಂಭಿಸಿದೆ ?

ರಾಜ--(ಯೋಚಿಸಿ ಚಿಂತೆಯಿಂದಕೂಡಿ) (ಸ್ವಗತಂ) ಈ ಸತ್ತುರುಷನ
ಮಾತನ್ನು ವಿಾರುವುದು ಯುಕ್ತವಲ್ಲ. ಹೇಳುವೆನು. (ಪ್ರಕಾಶಂ)
ಎಲೈ ಸಾಧುವೆ ! ವಿಸ್ತರಿಸುವದಕ್ಕೆ ಕಾಲವಿಲ್ಲ. ಸಂಕ್ಷೇಪವಾಗಿ
ಹೇಳುವೆನು. ಕೇಳಬೇಕು. ಬ್ರಹ್ಮಸ್ವದ ಬಾಧೆಗಾಗಿ. ಈ ಕಾರ್ಯ
ವನ್ನು ಆರಂಭಿಸಿದೆನು. ಇನ್ನು ನನ್ನನ್ನು ನಿರ್ಬಂಧಪಡಿಸಬೇಡಿ.

ಉಪಾ—ಹಾಗಾದರೆ ತೆಗದುಕೊ ಹಣವನ್ನು ಕೊಡುವೆನು.

ರಾಜ--(ಕಿವಿ ಮುಚ್ಚಿಕೊಂಡು) ಎಲೈ ಸಾಧುವೆ ! ಹಾಗೆ ತೆಗದುಕೊ
ಳ್ಳುವುದು ಬ್ರಾಹ್ಮಣರ ವೃತ್ತಿ. ನಮ್ಮಗಳಿಗೆ ಯೋಗ್ಯವಲ್ಲ.
ನನ್ನಲ್ಲಿ ಕರುಣಿಸುವಪಕ್ಷಕ್ಕೆ ಬೆಲೆಯಾಗಿ ಕೊಡಿ.

ಶೈಬ್ಯ--(ಬೀಗನೆ ಬಳಿಗೆ ಬಂದು ಕೈ ಮುಗಿದುಕೊಂಡು) ಅರ್ಯನೆ !

ಮೊದಲು ಸೇರಿದ ನನ್ನನ್ನು ತಾವು ಬಿಡಕೂಡದು. ಆದುದರಿಂದ
ಕರಣಾಗತಳಾದ ನನ್ನನ್ನು ಅನುಗ್ರಹಿಸಬೇಕು.

ಉಪಾ--(ಕಂಬನಿಗೂಡಿ) ಎಲಾ ಪೂಜ್ಯಳೆ !

ಕಂ॥ ಐವತ್ತುಸಾಸಿರಂ ಶೋ ।

ನ್ನಿವೇನಿದಂ ನಿವ್ಯೋಳಾಗಮಾದೊಡಮದರಿಂ ॥

ದಾವುದು ಯುಕ್ತಮೆನಿಕ್ಕುಂ ।

ಗೈವುದದಂ ನಿವ್ಯೊಡಂಬಡಿಕೆಯಿಂದೀಗಳೆ ॥

(ಎಂದು ಹಣವನ್ನ ಕೊಡುವನು.)

ಶೈಚೈ--(ಗ್ರಹಿಸಿ ಹರ್ಷದಿಂದ) ಆಹ ! ದೈವಯೋಗದಿಂದ ನನ್ನ ಪತಿ
ಯ ಪ್ರತಿಜ್ಞಾಭಾರವು ಅರ್ಧ ಕಳೆದದ್ದಾಯಿತು. ಆದುದರಿಂದ
ಕೃತಾರ್ಥಳಾದೆನು.

ಉಪಾ--(ಸ್ವಗತಂ) ಇವರಿಬ್ಬರ ಯೋಜನೆಯನ್ನು ನೋಡುವುದಕ್ಕಾಗುವ
ದಿಲ್ಲ. (ಎಂದು ಹೊರಡುವುದಕ್ಕೆ ಯತ್ನಿಸುವನು.)

ಶೈಚೈ--ಆರೈನೆ ! ಸ್ವಲ್ಪಕಾಲ ನಿಲ್ಲಬೇಕು. ಆರೈಪುತ್ರನನ್ನು
ಚೆನ್ನಾಗಿ ನೋಡಿ ಬರುವೆನು.

ಉಪಾ--ಪೂಜ್ಯಳೆ ! ಹಾಗೆಯೇ ಆಗಲಿ. ನಮ್ಮ ಶಿಷ್ಯ ಕಾಂಡಿಸ್ಯನಿ
ರುವನು. ನಾನು ಹೋಗುವೆನು. (ಎಂದು ಹೋಗುವನು.)

ಶೈಚೈ--(ಧನವನ್ನು ಅರಸಿನ ಸೆರಗಿಗೆ ಕಟ್ಟಿ) ಆರ್ಯಪುತ್ರನೆ ! ಈ ಬ್ರಾ
ಹ್ಮಣೋತ್ತಮನ ದಾಸೀತ್ವವನ್ನು ಅನುಮತಿಸಬೇಕು.

ರಾಜ--(ಚಿಂತೆಯಿಂದ ಕೂಡಿ) ಆ ವಿಧಿಗಿದು ಅನುಮತವಾಗಿಯೇ
ಇದೆ. (ತನ್ನನ್ನು ತಾನು ನಿಂದಿಸಿಕೊಂಡು ಮೇಲೆ ನೋಡಿ) ಎಲಾ ದು
ಷ್ಟವಿಧಿಯೆ !

ಕಂ || ಅರಸಿಯನಾಗಿಸಿದಿವಳಂ ।
ಪರಗೃಹಪರಿಚಾರಿಕೆಯನೊಡರ್ದಿದನಿವಗೇ ||
ನೊರೆವೆಂ ಬೈತಲೆಮಣಿಯಂ ।
ಚರಣಕ್ಕಾಭರಣಮೆಸಗಿದಂತಾಯ್ತಲ್ಲೇ ||

(ದೈನ್ಯದಿಂದ) ಹಾ ! ಕಷ್ಟ ಕಷ್ಟ.

ಕಂ || ಬಿದಿ ಬೊಡೆಯೆ ಮಂದಮತಿಯೆನಿ ।
ಸಿದನಾಂ ಸುತದಾರವಿಕ್ರಯಂಗೈಯ್ದದರಿಂ ||
ದೊಡಗಿದ ಕುಲಾಪವಾದದೆ ।
ವದನಶ್ರೀ ಮಲಿನವಾದುದಲೆ ದಿನಕರನಾ ||

(ಧೈರ್ಯದಿಂದ ಕೂಡಿ) (ಪ್ರ) ಪ್ರಿಯೆ !

ವೈ || ಆರಾಧಿಸಾ ದ್ವಿಜನನಾತನ ಪತ್ನಿಯಂ ನೀ | ನೋರಂತೆ ಸೇವಿ
ಪುದು ಕಾವುರು ನಿನ್ನ ಬಾಳಂ | ಆರಕ್ಷಣಂಗಳೊಳಿಪುದರ್ಭಕನಂ
ವಿಧಾತ್ರಂ | ನಾರೀಮಣೀ ಬೆಸಪುದೆಲ್ಲ ಮೆ ಮಾಡವೇಳ್ಕುಂ ||

ಶೈಬ್ಯ-ಆರ್ಯನ ಅಪ್ಪಣೆಯಾದಂತೆ ನಡೆದುಕೊಳ್ಳುವೆನು. (ಹೋಗ
ಲಿಚ್ಛಿಸಿ ರಾಜನನ್ನು ನೋಡಿ ವ್ಯಾಕುಲತೆಯನ್ನು ಅಭಿನಯಿಸುವಳು)
ವಟು-(ಕೋಪದಿಂದ) ಉಸಾಧ್ಯಾಯರು ದೂರ ಹೋದರು. ನಡೆ,
ಬೇಗನೆ ನಡೆ.

ಶೈಬ್ಯ-(ವಿನಯದಿಂದ) ಸ್ವಲ್ಪ ತಾಳಿ. ಆರ್ಯಪುತ್ರನ ಮುಖವನ್ನು
ನೋಡಿ ಬರುವೆನು.

ರಾಜ-(ಚಿಂತೆಯಿಂದ) ಪ್ರಿಯೆ ! ಸೈರಿಸು ಸೈರಿಸು. ದುಃಖಿಸಬೇಡ.
ಬ್ರಾಹ್ಮಣನು ನಿಂತಿರುವನು.

ಶೈಬ್ಯ-(ರಾಜನನ್ನು ನೋಡುತ್ತ ಮೆಲ್ಲಮೆಲ್ಲನೆ ಹೋಗುವಳು)

ಬಾಲ—ಅಯ್ಯಾ ! ಅಮ್ಮ ಎಲ್ಲಿಗೆ ಹೋಗುವಳು.

ರಾಜ—ಮಗನೆ ! ನಿಮ್ಮಯ್ಯನ ಕೈಯನ್ನು ಹಿಡಿದದ್ದಕ್ಕೆ ಎಲ್ಲಿಗೆ ಹೋಗಬೇಕೋ ಅಲ್ಲಿಗೆ ಹೋಗುವಳು.

ಬಾಲ.—ಎಲಾ ವಟುವೆ ! ನಮ್ಮ ತಾಯಿಯನ್ನು ಎಲ್ಲಿಗೆ ಕರೆದು ಕೊಂಡು ಹೋಗುವೆ ?

(ಎಂದು ತಾಯಿಯ ಸೆರಗನ್ನು ಹಿಡಿಯುವನು.)

ವಟು—(ಕೋಪದಿಂದ) ತೆಗೆ ! ಗರ್ಭದಾಸಿ ! ತೆಗೆ. (ಎಂದು ನೂಕಿ ಬೀಳಿಸುವನು.)

ಬಾಲ—(ತುಟಿಯನ್ನು ನಡುಗಿಸುತ್ತ ತಾಯಿತಂದೆಗಳನ್ನು ನೋಡುವನು.)
(ರಾಣಿಯು ರಾಜನು ಕಂಬನಿದುಂಬಿ ನೋಡುವರು.)

ರಾಜ—ಎಲೈ ಬ್ರಾಹ್ಮಣನೆ ! ಬಾಲಕರಲ್ಲಿ ಅಪರಾಧವೆನ್ನು ಎಣಿಸ ಬಾರದು. ಅದಕಾರಣ ನಿನ್ನ ಹಿರಿಗೆ ಮಾಡಕೂಡದು.

(ಬಾಲನನ್ನು ಎತ್ತಿಕೊಂಡು ಮಂಡೆಯನ್ನು ಆಘ್ರಾಣಿಸಿ ತಕ್ಕೈಸಿ ವ್ಯಸ ನದಿಂದ)

ವೈ|| ಏಕೆಲೆ ಕಂದ ಕಂದಳಿತಶೋಕದೆ ಚೆಂದುಟಕೆತ್ತೆ ನೀಡುವನಾ |
ಲೋಕಿಪೆ ನಿರ್ದಯಂ ಪರಮಪಾಪಿಯು ಮೆಂದೆನಿಪೆನ್ನ ವೆಕ್ಕ
ಮಂ|| ಲೋಕದೊಳಪ್ರಿಯಂಗಳನಿಕುಂ ಮರಿಗಳ್ ಪುಲಿಗಳ್
ವೆಕ್ಕಮೆಂ | ತೋ ಕಡುಕೂರ್ಮೊ ಪೆಣ್ಣು ಲಿಗಳಲ್ಲ ವರಿಂ ಕಡೆ
ಯಾದೆನಲ್ಲೆ ನಾಂ ||

ಆದುದರಿಂದ ಚಂಡಾಲನಾದ ನನ್ನ ಸಂಗಡ ಏತಕ್ಕೆ ಬರುವೆ. ನಿನ್ನ ತಾಯ ಸಂಗಡ ಹೋಗು. (ಎಂದು ವ್ಯಾಕುಲತೆಯನ್ನು ಅಭಿನಯಿಸುವನು)

ಶೈಬ್ಯ-ಆರ್ಯಪುತ್ರನೆ! ಮಂದಭಾಗ್ಯಳಾದ ನನ್ನೊಡನೆ ಹಲಬುತ್ತು
ಮಂದರ್ಭಿಯು ಕಾರ್ಯಕ್ಕೆ ಏಕೆ ತಡವೊಡುವೆ? (ಎಂದು ಬಾಲಕನ
ನ್ನು ಎತ್ತಿಕೊಂಡು ಹೋಗುವಳು)

ಬಾಲ-ಆರ್ಯನೆ! ಕಾಪಾಡು. ಕಾಪಾಡು (ಎಂದು ಹೋಗುವನು)

ರಾಜ-(ಬಹಳಹೊತ್ತು ನೋಡಿ) ಹಾ! ಕೆಟ್ಟನು. (ಎಂದು ಬೀಳುವನು)

(ಅನಂತರ ವಿಶ್ವಾಮಿತ್ರನು ಬರುವನು)

ವಿಶ್ವಾ-ಏನು? ಇನ್ನೂ ನಮ್ಮ ದಕ್ಷಿಣಾದ್ರವ್ಯವನ್ನು ತರಲಿಲ್ಲವೆ?

ರಾಜ-(ಕೇಳಿ ಬೇಗನೆ ಎದ್ದು) ಪೂಜ್ಯರೆ! ಇದೊ ಅರ್ಧವನ್ನು ತೆಗೆ
ದುಕೊಳ್ಳಿ.

ವಿಶ್ವಾ-ಆಃ! ಅರ್ಧ ನಮಗೇನು ಅವಶ್ಯಕವಿಲ್ಲ. ನೀನು ಪ್ರತಿ
ಜ್ಞೆ ಮಾಡಿದ್ದನೆಲ್ಲಾ ಕೊಡಬೇಕೆಂದು ನಿನಗೆ ತೋರಿದರೆ ಎಲ್ಲವ
ನ್ನು ಕೊಡು.

೩. ೨೨.

(ತೆರೆಯಲ್ಲಿ)

ಕಂ॥ ಸುಡು ನಿನ್ನೀವ್ರತಮಂ ಸುಡು ।

ಸುಡು ನಿನ್ನೀತಪವನಂತು ನಿನ್ನಯ ತಿಳಿವಂ ॥

ಸುಡು ಮುನಿಯೆ ಹರಿಶ್ಚಂದ್ರಂ ।

ಗೊಡರ್ಚಿದ ನಿಮಿತ್ತದಿಂದವಿಾ ದುರ್ಧರೆಯಂ ॥

ವಿಶ್ವಾ-(ಕೇಳಿ ಕೋಪದಿಂದ) ಆಃ! ಯಾರಿವರು? ನಿಂದಾಪೂರ್ವಕ
ವಾಗಿ ನನ್ನನ್ನು ಅಸವಾಸಿಸುವರು. (ಮೇಲೆ ನೋಡಿ) ಎಲಾ! ಇ
ವರು ವಿವಾನಾಚಾರಿಗಳಾದ ವಿಶ್ವೇದೇವತೆಗಳು. ಬಳ್ಳೆದು. (ಕ್ರೋ
ಧವನ್ನು ಅಭಿನಯಿಸಿ ಕಮಂಡಲುವಿನಿಂದ ಶಾಪಜಲವನ್ನು ತೆಗೆದುಕೊಂ
ಡು) ಘಡಘಡಲವೊ ಕ್ಷುದ್ರಕ್ಷತ್ರಿಯಪಕ್ಷ ಪಾತಿಗಳಾದ ಅವಿವೇ
ಕಿಗಳೆ!

* ಕಂ|| ನಿವಗೈವರ್ಗಂ ಜನ್ಮಂ ।

ಸವನಿಸುಗುಂ ಕ್ಷತ್ರಜಾತಿಯೊಳಗಾಬಳಿಕಂ ॥

ಕುವರಕ್ಕಳಾದ ನೀಂಗಳೆ ।

ನವನಿಸುರಂ ದ್ರಾಣಿಯಿರದೆ ನಿಸದಂ ಕೊಲ್ಲುಂ ॥

(ಪುನಶ್ಚ ಮೇಲೆ ನೋಡಿ)

ವೃ|| ಬುವಿಗಸ್ತದ್ವಿಷ್ಟ ಪಾತಪ್ರಭುಚಲಿತಘಂಟಾಠಣತ್ಪಾರದಿಂ
ತೀ | ವೆ ವಿರುದ್ಧಗಂ ಸ್ವಲತ್ತುಪ್ಪಕದಿನುರುಳ್ಳ ಪರಂ ಕಂ
ಪಮಾನಧ್ವಜಾಗ್ರ || ಪ್ರವಿಲಂಬಜ್ಞಾನವಾಸೋವಲಯಿತಮು
ಕುಟೀಕೋಟಿಗಳ ಭ್ರಷ್ಟಮಾಣಿ | ಕೃವಿರಾಜತ್ಕುಂಡಲರ
ಭಾಪನುರರಿವರಧೋವಕ್ತ್ರರಾಗುತ್ತವಿಗಳ್ ॥

ರಾಜ-(ಮೇಲೆ ನೋಡಿ ಭಯದಿಂದ ಕೂಡಿ) (ಸ್ವ) ತಪಃಪ್ರಭಾವವು
ಅಶ್ವರ್ಯಕರವಾದುದ್ದು. ಹರಿಶ್ಚಂದ್ರನು ಕ್ಲೇಶಪಡುವುದೆಂಬುವು
ದು ಯುಕ್ತವಾದುದ್ದು ತಾನೆ ? (ಪ್ರಕಾಶಂ) ಪೂಜ್ಯರೆ ! ಸಾಕು ಬೇರೆ
ಎಣಿಸಿಕೊಡದು.

ಕಂ|| ಗಳಿಸಿದುದಿದು ಪೆಂಡಿಮ್ ।

ಕೃಳ ವಿಕ್ರಯದಿಂದಮಿಂದಿದಂ ಸ್ವೀಕರಿಸಿಂ ॥

ಉಳಿದ ಧನಕ್ಕಾವಂತ್ಯಜ ।

ನೋಳಾದೊಡಂ ಮಾಳ್ವೆನೆನ್ನ ತನುವಿಕ್ರಯಮಂ ॥

ವಿಶ್ವಾ-(ಕೋಪದಿಂದ) ಅರ್ಥದಿಂದೇನು ? ಬೇಡ. ಕೊಡುವುದಾಗಿ
ದ್ದರೆ ನಿಶ್ಚೇಪವಾಗಿ ಕೊಡು.

ರಾಜ-ಎಲೈ ಸಾಧುಗಳಿರಾ ! (ಪಿರಿದುಂ ಕಾಣದೆ ಎಂಬ ಕಂದವನ್ನು
ಹೇಳುವನು. ಅನಂತರ ಚಂಡಾಲವೇಷದಿಂದ ಧರ್ಮಪುರುಷನು ಅನು
ಚರಿಸೊಡಗೂಡಿ ಪ್ರವೇಶಿಸುವನು.)

ಧರ್ಮ-(ಸ್ವಗತಂ)

ಕಂ॥ ಧರಿಸಿದವೆನಾಂ ಜಗತ್ತಂ ।

ಧರಿಕುಂ ಸತ್ಯಂ ಜಗತ್ತಿನೊಡವೆರೆದೆನ್ನಂ ॥

ಕರವಿಯರಸನ ಸತ್ಯನ ।

ಪರೀಕ್ಷಿಸಲ ತಳೆದೆನೀಗಳೀ ಜಾತಿಯುಮಂ ॥

(ಜೆನ್ನಾಗಿ ಯೋಚಿಸಿ ಆಶ್ಚರ್ಯದಿಂದ ಕೂಡಿ) ಯೋಗ ವಿಶೇಷದಿಂದ ನಾನು ಎಲ್ಲವನ್ನೂ ಕಾಣಬಲ್ಲವನಾದರೂ ಈ ಮಹಾರಾಜನಿಗೆ ಸಮಾನನಾದ ಮತ್ತೊಬ್ಬನನ್ನು ಕಾಣೆನು. ಆಗಲಿ ಆತನ ಸವಿಾ ಪಕ್ಕೆ ಹೋಗುವೆನು. (ಬಂದು ಪ್ರಕಾಶವಾಗಿ) ಎಲೊ ಸಾರಮೇ ಯಕನೆ ! ಹಣದ ಪೆಟ್ಟಿಗೆಯನ್ನು ತೆಗೆದುಕೊಂಡು ಬಂದಿರುವೆಯೋ ? ಅನುಚರ-ಮಹತ್ತರಕನೆ ! ನೀನು ಜಿನ್ನದ ಮನೆಯನ್ನು ಕಟ್ಟಿಸ ಬೇಕಾಗಿರೆಯೋ ಏನು ?

ಮಹ-ಅವನ್ನೆಲ್ಲ ಕೇಳಿ ನಿನಗೇನು ಪ್ರಯೋಜನ ? (ಎಂದು ಬರುವನು.)

ರಾಜ-(" ಪಿರಿದುಂ ಕಾಣದೆ " ಎಂಬ ಪದ್ಯವನ್ನು ಹೇಳಿ, ಲಕ್ಷಾರ್ಥ ವೆಂದು ಎಲ್ಲಾಕಡೆಗೂ ನೋಡಿ) ಅಯ್ಯೋ ! ಮಂದಭಾಗ್ಯನಾದ ನನ್ನ ನ್ನು ಕೇಳುವವರೆ ಇಲ್ಲವಲ್ಲ. ಏನುಮಾಡಲಿ ? ಹಾ ! ಕೆಟ್ಟೆನು (ಎಂದು ಮೂರ್ಛಿಸಿ ಬೀಳುವನು.)

ಧರ್ಮನು-(ಕೇಳಿ, ನೋಡಿ, ಸ್ವಗತಂ) ಮಹಾತ್ಮನಾದ ಈತನು ಮೂರ್ಛಹೊಂದಿರುವನಲ್ಲ ! ಬಳ್ಳೇದು ! ಆಗಲಿ ! ಹೀಗೆಮಾಡು ವೆನು. (ತ್ವರೆಯಿಂದ ಬಳಿಗೆ ಬಂದು ಪ್ರಕಾಶವಾಗಿ) ಎಲೈ ಏಳೇಳು. ನಿನ್ನನ್ನು ನಾನು ಕೊಂಡುಕೊಳ್ಳುವೆನು. ಇದೊ ತೆಗೆದುಕೊ, ನೀನು ಕೇಳಿದಷ್ಟು ಹಣವನ್ನು ಕೊಡುವೆನು.

ರಾಜ—(ಸಂತೋಷದಿಂದೆದ್ದು) ಎಲೈ ಸಾಧುವೆ! ಎಲ್ಲಿ? ತೆಗೆದು
ಕೊಂಡು ಬಾ. ತೆಗೆದುಕೊಂಡು ಬಾ. (ನೋಡಿ ವಿಪಾದದಿಂದಕೂಡಿ)

ಭದ್ರನೆ! ನನ್ನನ್ನು ಅಪೇಕ್ಷಿಸಿದವನು ನೀನೆಯೋ?

ಧರ್ಮ—ಹೌದು. ನಾನೆ ನಿನ್ನನ್ನು ಅಪೇಕ್ಷಿಸಿದವನು.

ರಾಜ—ಹಾಗಾದರೆ ನೀನು ಯಾರು?

ಧರ್ಮ—ನಾನು ಎಲ್ಲಾ ಶಾಣಿಗಳಿಗೂ ಮನುಷ್ಯಗಳಿಗೂ ಬಡೆಯನಾದ
ಚಂಡಾಲಮಹತ್ ರಕನು.

ರಾಜ—(ಭಯದಿಂದ ಹಿಂದಕ್ಕೆಹೋಗಿ ವಿಶ್ವಾಮಿತ್ರನಡಿಗಳಿಗರಗಿ)
ಪೂಜ್ಯರೆ! ಪ್ರಸನ್ನರಾಗಿ ಪ್ರಸನ್ನರಾಗಿ.

ಕಂ || ಯತಿಪತಿ ನಿಮಗಾನಾಳಾ |

ಗುಕೆ ಪುಣಮಂ ಕಳೆದುಕೊಳ್ಳುದುಚಿತಮಿದೆವಗ ||

ಶ್ರುತದೃಷ್ಟಪೂರ್ವಮನಿಕುಂ |

ಕ್ಷಿತಿವೋಳ ಚಂಡಾಲದಾಸ್ಯಮನಿಪುದುನೋಡಲ ||

ವಿಶ್ವಾ—ತೆಗೆ ಮೂರ್ಖನೆ ತೆಗೆ! “ಸ್ವಯಂದಾಸಾಸ್ತ ಪಸ್ವಿನಃ”
ಎಂದು ಇರುವಾಗ ನೀನು ದಾಸನಾಗಿ ನಮಗೆ ಮಾಡತಕ್ಕದ್ದೇನು?

ರಾಜ—(ವಿಷಯದಿಂದ) ಪೂಜ್ಯರೆ! ಏನು ಅಸ್ಪರ್ಶಿಯಾಗುತ್ತೋ
ಅದನ್ನು ಮಾಡುವೆನು.

ವಿಶ್ವಾ—ಎಲೈ ವಿಶ್ವದೇವರ್ಕಳೆ! ನೀವು ಕೇಳಿ. ನಾವು ಹೇಳಿ
ದ್ದನ್ನು ಮಾಡುತ್ತೀಯೋ?

ರಾಜ—ನಿಜವಾಗಿ ಮಾಡುವೆನು.

ವಿಶ್ವಾ—ಹಾಗಾದರೆ ಈತನಿಗೆ ನಿನ್ನ ಆತ್ಮವನ್ನು ವಿಕ್ರಯಿಸಿ ನಮ್ಮ
ದಕ್ಷಿಣಾದ್ರವ್ಯವನ್ನು ಕೊಡು.

ರಾಜ—(ಚಿಂತೆಯಿಂದ ಸ್ವಗತ) ಓಹೋ! ಇನ್ನೇನು ಗತಿ! (ಪ್ರ)
ಪೂಜ್ಯರೆ! ಅಸ್ಪರ್ಶಿಯಾದಂತೆ ನಡೆದುಕೊಳ್ಳುವೆನು. (ಚಂಡಾಲನ

ಬಳಿಗೆ ಬಂದು) ಎಲೈ ಸ್ವಜಾತಿಮಹತ್ತರಕನೆ ! ನಿಬಂಧನೆಯಿಂದ
ನನ್ನನ್ನು ಕೊಂಡುಕೊಳ್ಳಬೇಕು.

ಚಂಡಾಲ—ಆ ನಿಬಂಧನೆ ಏನು ? ಹೇಳು.

ರಾಜ—ಕೇಳಬೇಕು.

ಕಂ || ದೂರದೆ ನಿಶ್ಚಿಂ ಭೈಕ್ಷವ |
ನಾರೊಗಿವೆಂ ಶೋಧವೆನೆಡೆಯಬಟ್ಟೆಯನಾಳ್ ||
ವಿಾರದೆ ಬೆಸಸಿದ ಕಾಯಮ |
ನೋರಂತೆ ವಿಚಾರಮಿಲ್ಲದಾನಾಗಿಸುವೆಂ ||

(ಇಬ್ಬರೂ ಸಂತೋಷಿಸಿ)

ಚಂಡಾಲ—ಎಲೈ ! ನಿನ್ನ ಸಮಯವಾದರೂ ಬಹು ಯೋಗ್ಯವಾಗಿ
ರುವುದು. ತೆಗೆದುಕೊ ಈ ದ್ರವ್ಯವನ್ನು, (ಎಂದು ದೂರದಿಂದಲೇ
ಕೊಡುವನು.)

ರಾಜ—(ಗ್ರಹಿಸಿ ಸಂತೋಷದಿಂದ ವಿಶ್ವಾಮಿತ್ರನನ್ನು ಕುರಿತು) ಪೂಜ್ಯರೆ!
ನಿಮ್ಮ ಈ ದ್ರವ್ಯವನ್ನೆಲ್ಲ ಸ್ವೀಕರಿಸಬೇಕು.

ವಿಶ್ವಾ—(ಲಜ್ಜೆಯಿಂದಕೂಡಿ) ಕೊಡುವೆಯೋ ?

ರಾಜ—(ವಿನಯದಿಂದ) ಸ್ವೀಕರಿಸಬೇಕು.

ವಿಶ್ವಾ—(ತೆಗೆದುಕೊಂಡು, ಸ್ವಗತ) ಇನ್ನು ನಿರ್ಬಂಧದಿಂದೇನು ? ಆಗಲಿ
ಹೋಗುವೆನು. (ಎಂದು ನಾಚಿಕೊಂಡುಹೋಗುವನು.)

ರಾಜ—(ವಿನಯದಿಂದ ಕೈಮುಗಿದುಕೊಂಡು) ಪೂಜ್ಯರೆ ! ಕಾಲವಿಳಂ
ಬದಿಂದಾದ ನನ್ನ ಆಸೆರಾಧವನ್ನು ಸೈರಿಸಬೇಕು.

ವಿಶ್ವಾ—ಸೈರಿಸಿದರು. (ಎಂದು ಹೋಗುವನು.)

ರಾಜ—(ಸಂತೋಷದಿಂದ)

ಕಂ || ಅನ್ಯಥಾನೇನಿಸುತ್ತ ಮತ್ತಾ |
ಮುನಿಶಾಪಕ್ಕೀಡೆನಿಸದೆ ಸತ್ಯಚ್ಯುತನೆರ ||
ದೆನಿಸದ ಕತದಿಂದಮೆ ವಲ |
ಮೆನಗೀ ಚಂಡಾಲದಾಸ್ಸಮುಂ ವರಮಲ್ಲೆ ||


(ಚಂಡಾಲನ ಬಳಿಗೆ ಹೋಗಿ) ಎಲೈ ಸ್ವಜಾತಿಮಹತ್ತರಕನೆ ! (ಎಂದ
ಧೋರೀಕ್ತಿಯಲ್ಲಿ ಬಾಯ ಮುಚ್ಚಿ ಕೊಂಡು) ಎಲೈ ಸ್ವಾಮಿಯೆ ! ಆಜ್ಞಾ
ಪಿಸಬೇಕು. ಭೃತ್ಯನಾದ ನಾನು ಮಾಡತಕ್ಕ ಕೆಲಸವೇನು ?
ಧರ್ಮಪುರುಷ—(ಸಂತೋಷದಿಂದ ಕೂಡಿ ಆತ್ಮಗತ) ಯಾವಾಗಲೂ
ಕಂಡು ಕೇಳದ ಕೆಲಸ.

(ಪ್ರಕಾಶ) ಎಲವೊ ದಕ್ಷಿಣಾಶ್ವಕಾನಕ್ಕೆ ಹೋಗಿ ಮೃತರಾದವರ
ಬಟ್ಟೆಯನ್ನು ಸೆಳೆಕೊಳ್ಳುತ್ತ ಹಗಲಿರಳು ಜಾಗರದಿಂದಿರು.
ಹೋಗು, ನಾನು ಕೂಡ ಮನೆಗೆ ಹೋಗುವೆನು.

ರಾಜ—ಅಪ್ಪಣೆ ಸ್ವಾಮಿ ! (ಎಂದು ಎಲ್ಲರೂ ತೆರಳುವರು.)

ತೃತೀಯಾಂಕಂ ಸಮಾಪ್ತಂ.

UNIVERSITY OF MICHIGAN LIBRARY
ANN ARBOR, MICHIGAN



ನಾಲ್ಕನೆಯ ಅಂಕ.

(ಅನಂತರ ಚಂಡಾಲರಿಂದೊಡಗೂಡಿ ಚಿಂತಾಕ್ರಾಂತನಾದ
ರಾಜನು ಪ್ರವೇಶಿಸುವನು)

ಚಂಡಾಲರು—ಆರ್ಯರೆ! ದಾರಿಬಿಡಿ ದಾರಿಬಿಡಿ. ಈತನು ವಧ್ಯನಲ್ಲ.
ಏತಕ್ಕಿಲ್ಲಿ ನೋಡುತ್ತೀರಿ. (ಕಿವಿಗೊಟ್ಟು) ಆರ್ಯರೆ! ಏತಕ್ಕಿವನನ್ನು
ತೆಗೆದುಕೊಂಡು ಹೋಗುತ್ತೀರೆಂದು ಕೇಳುವಿರೋ? ದೀನನಾದ
ಇವನು ಸ್ವಾಮಿಯಾದ ಮಹತ್ತರಕನಿಂದ ಬಹಳ ದ್ರವ್ಯವನ್ನು
ತೆಗೆದುಕೊಂಡು ಭೃತ್ಯತ್ವವನ್ನೊಂದಿರುವನು. ಆದುದರಿಂದ ಕಾಪಾ
ಡುವ ನಿಮಿತ್ತ ದಕ್ಷಿಣಶ್ರುತಾನಕ್ಕೆ ಇವನನ್ನು ಕರೆದುಕೊಂಡು
ಹೋಗುವೆವು.

ರಾಜ-(ನಿಟ್ಟುಸುರನ್ನು ಬಿಟ್ಟು ಆತ್ಮಗತ) ನನಿಗೆ ಅವಧಿಯಿಲ್ಲದೆ ಮೇಲೆ
ಮೇಲೆ ಅತಿ ದಾರುಣವಾಗಿ ವ್ಯಸನಪರಂಪರೆಯು ಬರುತ್ತಲಿಥೆ.
ಹಾಗೆಯೇ ಸರಿ!

ಕಂ || ಪೊಲೆಯನೊಳೆನಗಾಳೆ ಲಸಂ |

ನೆಲೆ ಘೋರತರಂ ಶ್ರುಶಾವವಕಟಾ ಮೃತಕಂ ||

ಬಳಮಿಾಳ್ ಕೆಲಸಮಿಂತಾ |

ಕುಲಿತೆಯೊಳಂ ಶಾಂತಿವಡೆಯದಹಹಾ ದೈವಂ ||

(ವ್ಯಸನದಿಂದ) “ದುಃಖವೆಂದೊಪ್ಪಿಸ್ತರೋಧಿಯತೇ” ಎಂದೊರೆ
ವುದು ಸುಳ್ಳಲ್ಲ. ಏತಕ್ಕಂದರೆ ಋಣವಿಮುಕ್ತನಾದೆನೆಂದು ನೆಮ್ಮ
ದಿಯಾಗಿದ್ದ ನನಗೆ ಕೂಡಲೆ ಆಳೆ ಲಸದ ದುಃಖವು ಬಾಧಿಸುವ
ದಕ್ಕೆ ತೊಡಗಿತು. ಏನುಮಾಡಲಿ?

ವೈ || ಅಳಲುವೆನಾಗ್ಗೆ ಸಂಟುಮಿಗಿಲೆನ್ನನೆ ಸೇರ್ದೆಕಟಗನಾಥ
ರಾ | ಗಳಲುವೆ ನಾಡಿಗಗ್ಗೆ ಪಿಯಬಂಧುಜನಗ್ಗೆ ತರ

ಣ್ಮಿರಿಲ್ಲದಾ || ಕುಲಿಸುವ ಸೇವಕಗೊರ್ಗ ಬುಧಸದ್ವದೇ ತೊಳ್ತೆ ನಿ
ಸಿಪ್ಪ ದೇವಿಗೋ | ಎಳಗುವರಂಗೊ ಮೇಣ್ಪೊಲೆಯನಾಳ
ನಿಪೆನ್ನಯ ಕೀಳು ಬಾಳ್ಕೆಗೋ ||

(ಸ್ತುರಣೆಯನ್ನಭಿನಯಿಸಿ ವ್ಯಸನದಿಂದ)

ವೈ || ಉಪಚರಿಸಲ್ಕೆ ಶಕ್ಯನೆ ತಪೋನಿಧಿ ಗಾಧಿತನೊಜನಾ ಮಹಾ |
ತಪನೊಳಗಾಂತೆನಾಂ ಬುಣವಿಮುಕ್ತಿಯನಂತಧಿಕಪ್ರದಾಸ
ದಿಂ || ಕುಪಿತಮುಖಿಸುರಂ ಕೆಡಪಲಂದಳುತಿದ್ದೆಗಳಗೂಸ
ಕಂಡಳಲ್ | ತಮಿಸುಗುಮೆನ್ನನಿಂದಕಟ ಮುಳ್ಳುಡಿದುವಿದ
ಗಾಯದಂತೆವೋಲ್ ||

(ಚಿಂತಿಸಿ ಬೇದದಿಂದ ಕೂಡಿ ಸ್ವಗತ) ಹಾ ! ಇದಲ್ಲದೆ ಅದು ಬೇರೆ
ನೆನ್ನನ್ನು ಬಲವಾಗಿ ಪೀಡಿಸುವುದು.

ವೈ || ತ್ವರೆಗೆಯ್ಯಲ್ ಗುರುಭಕ್ತಿಯಿಂದೆ ನಟು ತನ್ನೊಳ ನೀಡು
ಮಾಕೋಶದಿಂ | ಸೆರಗಂ ಬಂಧಿಸಿ ರೋದಿಸುತ್ತಿರೆ ಕರಂ
ಬಾಲಂ ತದಾಕ್ಷೇಪದಿಂ || ಮರುಗುತ್ತಾಕೆ ನಿರುದ್ಧ ಬಾಪ್ಪ ಜಲ
ದಿಂದಂ ನಾಡೆ ನಾಂದಿದ್ದಕ್ಕೇ | ಕರದಿಂ ಕ್ರೂರನನೆನ್ನ ನೋಡಿ
ದುದೆ ತಾಂ ಮಜ್ಜೆತ್ತ ಮಂ ಪೀಡಿಕುಂ ||

(ಚಿಂತೆಯಿಂದ) ಹಾ ದೇವಿಯೆ !

ಕಂ || ಸಸಿಕುಲದೊಳೊಗೆದು ಮತ್ತಾ |
ಬಿಸಜಸಖಾನ್ವಯಕೆ ತಕ್ಕ ಸತಿಯೆನಿಸಿದ ನೀಂ ||
ಆಸಿಯಳೆ ಕೇಳಾಜ್ಯಾಹುತಿ |
ಭಸಿತದೆ ಕೆಡದಂತೆ ಕೆಡದೆಯೆಂತಕಟೆನ್ನೊಳ ||

ಇದಲ್ಲದೆ ಎಲಾ ರಾಜಪುತ್ರಿಯೆ !

ಕಂ || ಬಳಲುತ್ತುಮಿದೈಯುಪವನ |

ದಲರಂ ಸರಗೊಳಿಪೊಡಕಟ ಕೋಮಲೆ ದಾಸೀ ||

ಕುಲಕುಚಿಕಮನಿಪ ಕಾಯಂ |

ಗಳನೆಂತೆಸಗಿದವೆಯಾವಗಂ ಮಾಡದುವಂ ||

ಚಂ—ಎಲೈ ಬೇಗನಡೆ. ಅದೋ! ಅಲ್ಲಿ ಕಾಣುವುದೆ ದಕ್ಷಿಣಾಶ್ವಕಾನವು.

ರಾಜ—(ನೋಡಿ ದಿಟ್ಟತನದಿಂದಕೂಡಿ) ಓಹೋ ! ಇದೇಯೇ ಮಹಾಶ್ವಕಾನ ? ಹೌದು.

ವೈ || ಉಡುಪಧದೊಳ ನಲಂ ಬಳಕೆಗೊಂಡುರುಮಂಡಲಚಾರದಿಂದ
ದಣಂ | ಮಿಡುಕದೆ ಬಿತ್ತ ರಂಬಡೆದೇರಂಕೆಗಳಂ ಕಡುದೂರದ
ತ್ತಣಿಂ || ಕೆಡದಪ್ರವಾಸೆಯಿಂ ಪೆಣದಬಾಡಿಗೆ ಬಿಚ್ಚಿದ ಬಾ
ಯುಳತ್ತಣಿಂ | ಬಿಡದುಗುತಿರ್ಪ್ಪ ಜೊಲ್ಲಿಡಿದ ಚಂಚುಪುಟಂಬ
ಡೆದಿದ್ದ ಪದ್ಧಗಳ್ ||

ತೆರೆಯಲ್ಲಿ ಕಲಕಲವಾಗುವುದು.

ರಾಜ—(ಕಿವಿಗೊಟ್ಟು ನೋಡಿ) ಆಹ ! ಮಹಾಶ್ವಕಾನವು ನೋಡು
ವುದಕ್ಕೆ ಭೀಭತ್ಯವಾಗಿಯೂ ರೌದ್ರವಾಗಿಯೂ ಕಾಣುವುದು.
ಹಾಗೆಯೇ ಸರಿ.

ವೈ || ಅಡಿಗಡಿಗೊಳ್ವ ಜುಬುಕವಿರಾವನುಮಂಗಳ ತಂಬಟಾರವಂ |
ಕೊಡಕೆಯನಾಕುಲಿಪ್ಪುದೆಡೆಯೊಳ ಸಲೆ ಮಾದ್ದನಿಗೊಂಡದೆ
ತ್ತಲಂ || ಬಡೆದ ಕರೋಟೆಯಿಂದಗುವ ಬಲ್ಮಿದುಳಿಂದಮೆ
ನಾಂದು ಬಲ್ವಲಂ | ಕಿಡೆ ಜಟಿಲಾಗ್ರಮುಜ್ವಲಿಸುತಿದ್ದಪ್ರವೀ
ಕ್ಷಿಪೊಡೀ ಕೃಕಾನುಗಳ್ ||

(ಮುಂದೆ ನೋಡಿ ಶ್ಲಾಘಿಸಿ) ಆಹ ! ಭೀಭತ್ಯಕರವಾದರೂ ಸ್ಪೃಹಣೀ
ಯವಾಗಿದೆ. ಎಲೈ ಭದ್ರಕುಣಪವೆ ! ಸರ್ವಸ್ವವನ್ನು ಗ್ರಹಿಸುವ

ಕುನಕತ್ವಾಪದಗಳಿಂದ ಉಸಫೋಗಿಸಲ್ಪಡುವ ನೀನೇ ಧನ್ಯನು.
ಹಾಗೆಯೇ ಸರಿ.

ಕಂ || ಕರಟಂ ಕೀಳ್ಗುಂ ಕಣ್ಣಳ |
ವರಿ ನೊಣಿಗುಂ ಸುರುಳ್ಳರಸನೆಯಂ ಮೇಣ್ ಸೊಣಕಂ ||
ಪರಿಗುಂ ಗುಹ್ಯಮನಿದೆ ಬಿ |
ತ್ತರಿಕುಂ ನಿನ್ನಂತ್ಯವಿವರಮಂ ಪದ್ಧದರಿಂ ||
ಆಹ ! ಶರೀರದ ನಿಸ್ಸಾರತೆಯನ್ನು ಏನು ಹೇಳಲಿ ?

ಕಂ || ಅನಡುವಾಯೆರ್ದೆಯಾ ಪು |
ಬ್ಯಾವನಯನಾನವನಮುಮಸ್ಥಿಮಲಮಾಂಸವಸಾ ||
ದ್ಯಾನಿಚಿತಂ ಕಾಮುಕರಭಿ |
ಮಾನಿಪರದನರಿದರಂತು ಪೇಸುವರಲೈ ||

ಚಂ—(ಮುಂದೆನೋಡಿ ಮತ್ತೊಬ್ಬನನ್ನು ಕುರಿತು) ಎಲವೋ ! ಈ
ದೊಡ್ಡಮರದ ತುದಿಯಲ್ಲಿರುವ ಪೂಜ್ಯಳಾದ ಚಂಡಕಾತ್ಯಾಯನಿ
ಯನ್ನು ನಮಸ್ಕರಿಸುವ.

ಚಂ—(ಇನ್ನೊಬ್ಬನು) ಹಾಗೆ ಮಾಡುವ. (ಎಂದು ನಮಸ್ಕರಿಸಿ)

ಕಂ || ಅಸಿಯಿಂ ಚಂಡನ ಖಂಡಿಸಿ |
ತಿಸುಳದಿನಿರಿದೆತ್ತಿ ಮಹಿಷನಂ ತೊವಲುಡೆ ರಂ ||
ಜೆಸೆ ಸೊಗಯಿಪ ಕಾತ್ಯಾಯನಿ |
ಸಸಿದಲೆಯನ ಮಡದಿ ದೇವಿ ಕಾಪಾಡೆಮ್ಮಂ ||

ರಾಜ—(ಎಲ್ಲಾಕಡೆಗೂ ನೋಡಿ) ಆಹ ! ಕಾತ್ಯಾಯನಿಗೆ ಭೀಭತ್ಯೋ
ಪಹಾರದಲ್ಲಿ ಎಷ್ಟು ಪ್ರೀತಿ !

ವೈ || ಪಳೆದಂ ನಿರ್ಮಾಲ್ಯಮಂ ತಾಳ್ಳಳಿದ ಮಹಿಷಗೋಕಂಠದಿಂ
ದಂ ಪಡಲ್ವಿ | ಟೈಳಲುತಿಕ್ಕುಂ ನಿಕಾಮಂ ಶ್ರವಣ ಕಟುತಣ
ತ್ಮಾರಘಂಟಾಪ್ರತಾನಂ || ಬಲಿಭುಗ್ವಾತಂ ಸಮಂಜತ್ತ

ಕೃತಬಲಿವಿಲೋಲಂ ವಲಂ ಕೂಗೆ ತನ್ನೊಳ | ಮಿಳದಿಕ್ಕುಂ
ಸಾಸ್ತ್ರ ಪಂಚಾಂಗುಳದಳಮಿದೊ ದೇವೀ ತರುಸ್ತಂಭವಾದಂ ||

(ವಂದಿಸಿ ಕೈಮುಗಿದು)

ಗೀತಿ || ಪ್ರೇತೇ ಪ್ರೇತ ವಿಮಾನ |
ಪ್ರೇತೇ ಪ್ರೇತಾಸಿ ರೌದ್ರತರರೂಪೇ ||
ಪ್ರೇತಾತಿಲಸತ್ಪ್ರೇತೇ |
ಮಾತರ್ಭೈರವಿ ನಮೋಸ್ತುತೇ ಚಂಡೀ ||

(ತೆರೆಯಲ್ಲಿ ಕಲಕಲವಾಗುವುದು ರಾಜನು ಕೇಳಿ)

ಓಹೋ! ಇದು ಸಂಧ್ಯಾಕಾಲದಲ್ಲಿ ತಮ್ಮ ತಮ್ಮ ಗೂಡಿಗೆ ಹೋಗ
ಲೆಳಸಿದ ಪಕ್ಷಿಗಳ ಕಲಕಲವು. (ಪಡುವಲಕಡೆ ನೋಡಿ) ದೈವ
ಪರಿಪಾಟಿಯು ಯಾರಿಂದಲೂ ಮೀರಲಸಾಧ್ಯವು.

ಕಂ || ತಾರಾಪಥದೀಪಂ ಕಾ |
ಲೋರಗರಾಜತ್ವಣಾಲಸನ್ನಾಣೈಕ್ಯಂ ||
ವಾರಿಧಿಯೊಳ ಕೆಡೆದಪನೀ |
ಸೂರಂ ಬಾಡಬವಿಡಂಬಿವಪು ವಿಧುರತೆಯಿಂ ||

(ಎಲ್ಲಾ ಕಡೆಗೂ ನೋಡಿ ಅತ್ಯರ್ಥದಿಂದ ಕೂಡಿ)

ವೃ || ನವಸಂಧ್ಯಾವಧ್ಯರಕ್ತಾರುಣಮಹದ ಚಿತಾಂಗಾರಮಂದಾಕ
ಮೃಕ್ಷಾ | ಸ್ಥಿವಿಕೀರ್ಣಂ ನಿಷ್ಪತನ್ಮಾನವವಿಶದಕರಂಕೇಂದು
ಸಾನಂದರಕ್ಷೋ || ನಿವಹಂ ಗಾಡಾಂಧಕಾರ ಪ್ರಸ್ಯಮರಸು
ಮಹದ್ಗೂ ಮಧೂಮ್ರಾನುಕಾರಂ | ಭುವನಂ ಲೀಲಾಶ್ರುತಾನಂ
ವಲಮೆಸಿಸಿದುದಾ ಕಾಲಕಾಪಾಲಿಗೀಗಳ ||

ಚಂ-(ನೋಡಿ) ಇದೇನು ?

ಕಂ|| ಕೊಲೆದಾಣವನ್ನೈದಿದವೊಲೆ |

ಕೊಲೆಗೀಡಾಗಿರ್ಪ ಜಂತು ಭಾಸ್ಕರವಸ್ತಾ ||

ಚಲನಂ ಪೊದ್ದಲ ಬಲ್ಲ |

ತ್ತಲೆಯೆತ್ತಂ ಪೊಲೆಯರಂತೆ ಸುಳಿಯುತ್ತಿಕ್ಕುಂ ||

ರಾಜ-(ನೋಡಿ ಧೈರ್ಯದಿಂದ) ಆಹ ! ಈ ಶ್ರುತಾನವೃಕ್ಷಗಳು ಅತಿ ಭಯಂಕರವಾಗಿರುವುವು.

ಪೃ|| ನೆಗೆದಾಸ್ಕಂಧಂಬರಂ ವಿಸ್ತೃತಕುಹರಗೃಹದ್ವಾರದೊಳೆ ಕೂ
ಗುಗುಂ ಗೂ | ಗೆಗಳಾದಂ ಪದ್ಧಗಳೆ ಪೊಯ್ದ ರಕೆಯನುಲಿ
ಯುತ್ತಗ್ರದೊಳೆ ಬೀಳುತಿಕ್ಕುಂ || ಮಿಗೆ ಶಾಖಾಲಂಬಿ ಶೀರ್ಷ
ತ್ಕುಣಗ ಭಾನವಸಾಗಂಧಮಂ ವಾಸಿಸುತ್ತಂ | ಬಿಗುರಪ್ಪಂತಾ
ಗಿಕುಂಫೇತ್ಕೃತಿಗಳನುರಿಯಂ ಕಾರುವೀ ಫೇರವಂಗಳೆ |

ಬಬ್ಬಚಂ-ಎಲಾ ! ದಕ್ಷಿಣಶ್ರುತಾನವು ಅನೇಕ ಬೇತಾಳಗಳಿಂದ ಆ
ಕ್ರಾಂತವಾಗಿರುವುದು. ಅದುದರಿಂದ ಬೇಗಬೇಗ ಹೋಗುವ.

ಮತ್ತೊಬ್ಬ-ಹಾಗೆಯೇ ಮಾಡುವ. (ರಾಜನನ್ನು ನೋಡಿ) ಎಲೈ !
ಮಹತ್ತರಕನ ಅಜ್ಜಿಯಾದಂತೆ ಈ ಶ್ರುತಾನವನ್ನು ಹಗಲಿರಳು
ಕಾದುಕೊಂಡು ಇರತಕ್ಕದ್ದು. ಎಚ್ಚರ ಎಚ್ಚರ.

ರಾಜ-(ಸಂಪೋಷದಿಂದ) ಹಾಗೆಯೇ ಆಗಲಿ ಬಡೆಯನಾಜ್ಜಿಯಾ
ದಂತೆ.

(ತೆರೆಯಲ್ಲಿ ಕಲಕಲವಾಗುವುದು)

ಚಂ-(ಭಯದಿಂದ) ಅಯ್ಯೋ ! ಆಮ್ಮ ! ಭೂತಗಳೆದ್ದುವು ಬೇಗ
ಬೇಗ ಓಡಿಹೋಗುವ. (ಎಂದು ಹೋಗುವರು)

ರಾಜ-(ಧೈರ್ಯದಿಂದ ಮುಂದೆ ಹೋಗಿ ನೋಡಿ) ಆಹ ! ಈ ಪಿಶಾಚಗ
ಳನ್ನು ನೋಡುವುದು ಏನು ಭೀಷತ್ಸಕರವಾಗಿರುವುದು.

ವೈ || ನಯನಂ ಪಾಳಾ ವಿಯಂ ಪೋಲ್ಪುಪುದು ತನುಸಿರಾಭೀಕರಂ
ಘೋಷವಾದಂ | ಭಯಮಂ ಮಾಳ್ಕುಂ ಮೊಗಂ ಪಲ್ ಕು
ಟಲಮುರುತರಸ್ನಾಯುಸಂಚ್ಚ ನ್ನಮಂಗಂ || ನಿಯತಂ ಕುಕ್ಕಿ
ಸ್ಥಲಂಭೂರುಹ ಕುಹರತಟೇನಿಮ್ಮವಾದಿರ್ಕುಮಂತಾ | ರಯೆ
ನಾಡಿಜಂಘುಸಂಘುಂ ಬಿಗುರ್ವಡಿಸದದರ್ಗೀಕ್ರಿಸಲ್ ತಾನೆ
ಳುಂಬಂ ||

K. 221

20 FEB 1948

(ಕೌತುಕದಿಂದ ನೋಡು)

ಆಹ! ಪಿಶಾಚಗಳಿಗೆ ಕ್ರಿಡಾಕಲಹದಲ್ಲಿ ಎಷ್ಟು ಕೌಶಲ!

ವೈ || ಸುರಿಗುಮದೊಂದರಿಂ ರುಧಿರಪೂರಿತಪಾತ್ರವನೀಳ್ಳುಕೊಂಡ
ದೊಂ | ದುರೆ ಪೆರತೊಂದುದೀಪ್ರಸನಂ ನೊಣೆಗುಂ ಮೊಗ
ದಿಂದಮೊಕ್ಕುದಂ || ತಿರೆಯೊಳಗೊಕ್ಕ ಶೋಣಿತಕಣಂಗಳನಾ
ಕ್ಷಣಮಂತದೊಂದು ನೀ | ಇರೆ ರಸನಾಂಚಲಂ ಸವಿಗುವಾ
ಸೆಮಿಗಳ ವಲಮುಚ್ಚ ಕಂಧರಂ ||

(ಕೌತುಕದಿಂದ ನೋಡಿ ನಕ್ಕು) ಓಹೋ! ಏನಾಶ್ಚರ್ಯ! ದುರ್ವಿದ
ಗ್ಧರ ಪರಿಹಾಸದಂತೆ ಈ ರಾಕ್ಷಸರ ಕ್ರಿಡೆಯೂ ಕೂಡ ವಿಪರೀತ
ವಾಗಿ ಪರಿಣಮಿಸುವುದು.

ವೈ || ಎರ್ದೆನೆಳಲೆಂಬಿನಂ ಬಿಗಿದಮುಚ್ಚು ವ ತಳ್ಳೆಯದೆತ್ತ ದಾಟೆಗು |
ಟೈದ ಬಿರಿಸಿಗೆ ಕೇಸುರಿಯ ಸೂಸುವ ಚುಂಬನದಂಗಮೆತ್ತ
ಕ || ಲ್ಪದ ತರಿಗೆಂಡದಂತಿರೆ ಪರಸ್ಪರವಿಾಕ್ಷಿಪ ನೋಟಮೆ
ತ್ತಸ | ಸ್ಮರುಮಧುರಾಂಗಸಂಗತಿಯಿನಾಟಿಸ ಕೂಟಮದೆ
ತ್ತವಾರಯಲ್ ||

(ಬಿಗುಪ್ಪೆಯೊಡನೆ ನೋಡಿ) ತೆಗೆ ಇದಕ್ಕಂತ ಭೀಭತ್ಯಕರವಾದದ್ದು.

ಕಂ॥ ಬಿತಿತಿಖಿಯಿನೀಳ್ಳು ಮುಖಪೂ ।
 ತ್ವತವಾತಜೆ ನಂದೆ ಪೊಯ್ದು ನರತಿರಮಂ ನುಂ ॥
 ಗುಣೆ ಸುಡೆ ಗಂಟಲ ತೃಪ್ತಾ ।
 ನ್ವಿತಮೊಡನೆ ಮಗುಳ್ಳುಗುಂ ಪ್ರಭೀತಂ ಪ್ರೇತಂ ॥

(ಸ್ಮರಣೆಯನ್ನಾಭಿನಯಿಸಿ) ಇವುಗಳನ್ನು ನೋಡುವ ಕುತೂಹಲವಿನ್ನು
 ಸಾಕು. ಒಡೆಯನ ಅಜ್ಜಿಯನ್ನು ಅನುವರ್ತಿಸಿಕೊಂಡು ಶ್ವತಾನ
 ದಲ್ಲಿ ಚರಿಸುತ್ತಿರುವೆನು. (ಮುಂದೆ ನಡೆದು ನೋಡಿದಂತೆ ಅಭಿನಯಿಸಿ)
 ಆಹ! ಈ ಇರುಳು ಕವಿದಿರುವುದನ್ನು ಏನು ಹೇಳತಕ್ಕದ್ದು?

ವೈ॥ ತಮಂ ಮುಷ್ಟಿಗ್ರಾಹ್ಯಂ ತವಿಪುದು ದಿಶಾಭಾಗದರಿವೆಂ । ಸೆ
 ಮಂತಂಘ್ರಿನ್ಯಾಸಂ ಸ್ವಲಿಪುದಫಲಂ ದೃಷ್ಟಿಪತನಂ ॥ ವಿಮೃ
 ಪ್ತ್ಯಾನ್ಯದ್ವರ್ಣಂ ರುರಪತನ ಭಿನ್ನಾಂಜನಕುಭೃ । ತ್ಸಮಂತಾ
 ನದ್ವೈತಂಬಜೆದು ಮೆರೆಗುಂ ಕಾಳಿಮೆ ಕರಂ ॥

ಆಗಲಿ ಗಟ್ಟಿಯಾಗಿ ಕೂಗಿ ಹೇಳುವೆನು. ಯಾರಲ್ಲಿ? ಶ್ವತಾನಾಧಿ
 ಪತಿಯಾದ ನನ್ನ ಸ್ವಾಮಿಯ ನಿಬಂಧನೋಕ್ತಿಯನ್ನು ಕೇಳಿರಿ

ಕಂ॥ ತಿಳಿಸದೆವಗೀವ ಮೃತಕಂ ।
 ಬಳಮಂ ತಾಂ ಕುಡದೆ ಜನಮದಾರಾದೊಡವಿಾ ॥
 ಇಳೆಯೊಳ ತ್ವಶಾವಯೋಗ್ಯಂ ।
 ಗಳೆನಿಪ ಕಜ್ಜಗಳನುಜ್ಜುಗಿಸದಿರವೇಳ್ಕುಂ ॥

ಕಂ॥ ನಿರವಿಸಿದುದನಾಗಿಪುದೆ ।
 ಚರದಿಂ ಪತಿಯಾಜ್ಞೆವಿಾರೆ ಸೈರಿಪನಲ್ಲಾಂ ॥
 ಸುರಪಾಗ್ನಿಯಮಗ್ನೋರೆಯಾ ।
 ಗಿರಿಯುಂ ವಿದ್ವಾಂಸದನ್ನ ತೋಳ ಪುತಿಭಟಕುಂ ॥

ಇದೇನು ! ಯಾರೂ ಮಾತಾಡುವದಿಲ್ಲ ! ಬಳ್ಳೇದು. ಇನ್ನೊಂದು ಕಡೆ ಆಡಿ ನೋಡುವೆನು. (ನಡೆದು) ಯಾರಲ್ಲಿ ?

ತೆರೆಯಲ್ಲಿ—ಎಲೈ ! ನಾನು ನಾನು.

ರಾಜ—ಏನೋ ಪ್ರತಿ ಮಾತಾಡುವಂತಿದೆ. ಆಗಲಿ. (ಆ ಶಬ್ದದ ಬಳಿ ವಿಡಿದು ಹೋಗಿ) ಅದು ಯಾರು ? ಚೆನ್ನಾಗಿ ತಿಳಿಯುವೆನು. (ಹೋಗಿ ತೆರೆಯಕಡೆ ನೋಡಿ ಆಶ್ಚರ್ಯದಿಂದ) ಯಾರಿವನು !

ಕಂ || ಕಲಿತಕಪಾಲಂ ಭಸ್ಮಾ ।

ಮಲೇಪಿ ಖಟ್ಟಾಂಗಧಾರಿಯಸ್ಥಿವಿಭೂಷಾ ॥

ಮಳಕಾಯಂ ನೃಕರಂಕೋ ।

ಜ್ವಳಮೌಳಿ ಗಿರೀಶನಂತೆ ತೊಳಗುತ್ತಿಪ್ಪಂ ॥

(ಅನಂತರ ಕಾಪಾಲಿಕ ವೇಷದಿಂದ ಧರ್ಮನು ಪ್ರವೇಶಿಸುವನು)

ಕಾಪಾ—ಎಲೈ ! ನಾನು ನಾನು.

ಕಂ || ಎರೆಯದೆ ದೊರೆದಶನಮನುಂ ।

ಡಿರೆದಿಂದ್ರಿಯತತಿಯನಿಕ್ಕಿ ದಾಂಟಿಮಹಾಸಂ ॥

ಸರಣಶ್ಚ ಶಾನಮಂ ಸಂ ।

ಚರಿಪೆನಭೀಭತ್ಸವಿಾ ಶ್ವಶಾನದೊಳಾದಂ ॥

(ಹೋಚಿಸಿ) ಭಗವಂತನಾದ ಆ ರುದ್ರಮೂರ್ತಿಯು ಈ ಮಹಾ ವ್ರತವನ್ನಾಚರಿಸಲಿಲ್ಲವೆ ? ಅದುದರಿಂದ ಸ್ವಚ್ಛಂದಚಾರಿಗಳಿಗೆ ಇದು ಉತ್ಕೃಷ್ಟವಾದದ್ದೇಸರಿ. ಆದರೆ

ಕಂ || ಮಾತೇಂ ಬಗೆವೊಡೆ ಭೈಷಾ ।

ದ್ವೈತ ತಪೋದ್ವೈತ ಸತ್ಕ್ರಿಯಾದ್ವೈತಂಗಳ್ ॥

ಭೂತಲದೆ ಸುಲಭಮಾತ್ಮಾ ।

ದ್ವೈತಂ ತಾನೊಂದೆ ಪಡೆಯಲಸದೆಳಮುತ್ತೀ ॥

(ಎಲ್ಲಾ ಕಡೆಗೂ ನೋಡಿ ಶಂಕೆಯಿಂದ ಕೂಡಿ)

(ತೆರೆಯಲ್ಲಿ) ರಾಜನೆ ! ನಿನ್ನ ಅಪ್ಪಣೆಯಾದಂತೆ.

ಕಂ || ಲೇಸಿನ ಪಡ ತೆರೆದುದು ವಿ ।

ದ್ಯಾಸತಿಯರ ತಾಮೆ ವರಿಸುವರ ಸಿದ್ಧಿಗಳೊ ||

ಲಾಸೆಮಿಗಲೈದುಗುಂ ನೃಪ ।

ವಾಸವ ನಿನ್ನಾಣತಿಯನದಾವಂ ಮಾರ್ವಂ ||

ರಾಜ—(ಕೇಳಿ) ಭಾವು ! ದೈವಯೋಗದಿಂದ ವಿಘ್ನಗಳು ನನ್ನ ಮಾತನ್ನು ಮಾರಲಿಲ್ಲ. ಇದು ನನಗೆ ಪ್ರಿಯವು.

(ಅನಂತರ ವಿವಾಹಾಚಾರಿಗಳಾದ ವಿಧ್ಯೆಗಳು ಪ್ರವೇಶಿಸುವರು)

ವಿಧ್ಯೆ—(ಬೇಗನೆ ಬಳಿಗೆ ಬಂದು) ಎಲೈ ರಾಜೇಂದ್ರನಾದ ಪರಿಕ್ಷಿತ್ ದ್ರನೆ ! ದೈವಯೋಗದಿಂದ ವರ್ಧಿಸುವೆಯಾ ? ಕೇಳು.

ಕಂ || ಜನಪತಿನಿನ್ನೊಳ ಮುನಿದಾ ।

ಮುನಿ ದಾರುಣನಾಗಿ ವಡೆದನಾರಿಂದಾನಿ ||

ನ್ನಿನಿತುಮೆಡರ್ಗೈ ನಿಮಿತ್ತಗ ।

ಳೆನಿಸಿದ ವಿಧ್ಯೆಗಳೆ ನಾವು ಬಳಿಬೊದ್ದಿದೆವೈ ||

ರಾಜ—(ನೋಡಿ ಆಶ್ಚರ್ಯದಿಂದ, ಆತ್ಮಗತ) ಏನು ? ಇವು ಪೂಜ್ಯಗಳಾದ ಆ ವಿಧ್ಯೆಗಳೆ ? ಇವುಗಳಿಗೋಸ್ಕರವಾಗಿಯೇ ಪೂಜ್ಯರಾದ ವಿಶ್ವಾಮಿತ್ರರ ಅತ್ಯುಗ್ರವಾದ ತನಸ್ಸೆಲ್ಲಾ ವೃಥಾವಾಯಿತೇ ? (ಪ್ರಕಾಶ, ಕೈಮುಗಿದು) ತ್ರಿಲೋಕವಿಜಯಿನಿಗಳಾದ ವಿಧ್ಯೆಗಳೆ ನಿಮಗೆ ವಂದಿಸುವೆನು.

ವಿಧ್ಯೆ—ಎಲೈ ರಾಜನೆ ! ನಾವು ನಿನಗಧೀನರು, ಅದುದರಿಂದ ನಮಗೆ ನೀನೇನು ಆಜ್ಞಾಪಿಸುವೆಯೋ ಆಜ್ಞಾಪಿಸು.

ರಾಜ—ನನ್ನನ್ನು ಅನುಗ್ರಹಿಸುವುದು ನಿಮಗಭಿಮತವಾಗಿದ್ದರೆ ಪೂಜ್ಯರಾದ ವಿಶ್ವಾಮಿತ್ರರನ್ನು ಸೇರುವರಾಗಿ. ಅವರಿಂದ ಮುನಿಯ ವಿಷಯದಲ್ಲಿ ನಾನು ಅನುಸರಾರ್ಥಿಯೆನಿಸಿಕೊಳ್ಳುವೆನು.

ವಿದ್ಯೆ—(ಆಶ್ಚರ್ಯದಿಂದ ಬಬ್ಬರನ್ನೊಬ್ಬರು ನೋಡಿ) ಎಲೈ ರಾಜನೆ !
ಹಾಗೆಯೇ ಆಗಲಿ. (ಎಂದು ಹೋಗುವರು)

(ಅನಂತರ ಕಾಪಾಲಿಕನು ನಿಧಿಯನ್ನು ಹೆಗಲಿನಮೇಲೆ ಹೊತ್ತು
ಕೊಂಡಿರುವ ವೇತಾಳನೊಡನೆ ಪ್ರವೇಶಿಸುವನು.)

ಕಾಪಾ—(ಬಳಿಗೆ ಬಂದು) ಎಲೈ ಮಹಾರಾಜನೆ ! ರಸಸಿದ್ಧಿಯಿಂದ
ದೊರೆತ ಈ ನಿಧಿಯು ಲಾಭಾಭ್ಯುದಯದಿಂದ ವರ್ಧಿಸುವೆ. ಪೂಜ್ಯ
ವಾದ ಈ ರಸವನ್ನು ಉಪಯೋಗಿಸಿಕೊ.

ಕಂ || ಅವುದರುಪಯೋಗದ ಸಿ |

ದ್ವಾವಳಿ ಗೆಲ್ಲಳಿವನೈದಿ ಸುರಲೋಕವನಾ ||

ದೇವದ್ರುಮಮಂಜರಿಯಿಂ |

ತೀವಿದ್ಧ ಸುಮೇರುತಿಬರದೊಳ ವಿಹರಿಸುಗುಂ ||

ರಾಜ—ಅದು ಭೃತ್ಯಭಾವಕ್ಕೆ ಏರುದ್ದವಲ್ಲವೆ ? ಇದನ್ನು ಸ್ವೀಕರಿಸಿದಲ್ಲಿ
ಬಡೆಯನನ್ನು ವಂಚಿಸಿದಂತಾಗುವುದು.

ಕಾಪಾ—(ಆಶ್ಚರ್ಯದಿಂದ ಕೂಡಿ, ಆತ್ಮಗತ) ಬಳ್ಳೇದು ಹೀಗೆ ಹೇಳುವೆನು.
(ಪ್ರ) ಹಾಗಾದರೆ ಸಸತ್ತೀಕನಾದ ನಿನ್ನ ಕ್ರಯಪರಿಹಾರಾರ್ಥವಾಗಾದರು
ಈ ನಿಧಿಯನ್ನು ತೆಗೆದುಕೊ.

ರಾಜ—ಅದುತಾನೆ ಹ್ಯಾಗಾಗುವುದು ? ಭೃತ್ಯಭಾವವು ಧನರಹಿತವಾದುದಲ್ಲವೆ ?
ಅದುದರಿಂದ ಇದನ್ನು ಬಡೆಯನಿಗೆ ಸೇರಿಸಬೇಕೆಂಬ ಸಂಕಲ್ಪವು
ನಿನಗೆ ಇದ್ದಲ್ಲಿ ಈ ಮಹಾನಿಧಿಯನೆಲ್ಲಾ ಬಡೆಯನಿಗೆ ನೀನೆ ಸೇರಿಸು.

ಕಾಪಾ—(ಆತ್ಮಗತ) ಅಹ ! ಈ ಧೈರ್ಯವೂ, ಈ ಜ್ಞಾನವೂ ಈ ಮಹಾನುಭಾವತೆಯೂ
ಈ ಯಾಕರಗಳಾಗಿರುವುವು. ಅಥವಾ

ಕಂ || ಧರಿಸಿದವೆನಾಂ ಜಗತ್ತಂ ।
 ಧರಪುದು ಸತ್ಯಂ ಜಗತ್ತಿನೊಡವರೆದನ್ನಂ ॥
 ಕರವಿಯಾರಸವ ಸತ್ಯವ ।
 ಪರೀಕ್ಷಿಸಲ ತಾಳೆನೀಗಲೀವೇಷಮನಾಂ ॥

(ಯೋಚಿಸಿ ಆಶ್ಚರ್ಯದಿಂದ ಕೂಡಿ) ಎಷ್ಟು ದುಃಖಗಳು ಬಂದರೂ
 ವ್ಯಸನಪಡದೆ ಇರುವ ರಾಜರ್ಷಿಯಾದ ಹರಿಶ್ಚಂದ್ರನ ಚರಿತ್ರವು
 ವಿಚಿತ್ರವಾದದ್ದು. ಅಥವಾ ಮಹಾನುಭಾವರ ಸ್ವಭಾವವೇ
 ಹೀಗೆ.

ಕಂ || ಸೊಗಮೇಂ ದುಗುಡಮದೇನೀ ।
 ಜಗದೊಳ್ ಸುಖದುಃಖಸಂಗಮಜ್ಞಗ್ನಕ್ಕುಂ ॥
 ಬಗೆಯಲ್ಕರಿವುಳ್ಳಗ್ನೀ ।
 ಸೊಗಮುಂ ಸೊಗಮಲ್ಲ ದುಗುಡಮಲ್ಲಂ ದುಗುಡಂ ॥

ಬಳ್ಳಿದು ಆತನ ಬಳಿಗೆ ಹೋಗುವೆನು. (ಹೋಗಿ, ನೋಡಿ,
 ಶ್ಲಾಘಿಸಿ) ಆಹ! ಈತನನ್ನು ನೋಡಲು ಮಹಾತ್ಮನಾಗಿ ತೋರು
 ವೆನು. ಆದುದರಿಂದ ಸಮೀಪಕ್ಕೆ ಹೋಗುವೆನು. (ಬಳೆಗೆಬಂದು)
 ಎಲೈ ಮಹಾರಾಜನೆ! ಸಿದ್ಧಿಗಳಿಗೆ ಭಾಜನನಾಗು.

ರಾಜ—ಮಹಾವ್ರತವನ್ನು ಆಚರಿಸುವ ನೈಷ್ಠಿಕರಾದ ತಮಗೆ
 ಸುಖಾಗಮನವೆ ?

ಕಾವಾ—ಎಲೈ! ರಾಜನೆ! ನಿನ್ನನ್ನು ಕುರಿತು ನಾವು ಅರ್ಥಿಗಳಾಗಿ
 ಬಂದಿರುವೆವು.

ರಾಜ—(ಲಜೆಯನ್ನು ಅಭಿನಯಿಸುವನು)

ಕಾವಾ—ಸಾಕು! ಏತಕ್ಕೆ ಲಜೆಪಡುವೆ ? ಯೋಗದೃಷ್ಟಿಯಿಂದ
 ನಿನ್ನ ವೃತ್ತಾಂತವನ್ನೆಲ್ಲಾ ತಿಳಿದಿರುವೆವು. ಇಂತಹ ಅವಸ್ಥೆ

ಯನ್ನು ಹೊಂದಿರುವನಾದರೂ ನಮ್ಮ ಇಷ್ಟವನ್ನು ನೆರವೇರಿಸುವ
ವಿಷಯದಲ್ಲಿ ನೀನೇನೂ ದರಿದ್ರನಲ್ಲ.

ಕಂ || ಪೆರಗುಪಕರಿವೆಡೆಯೊಳ ಸ |

ತ್ವರುಷರ ವಲಮಾರ್ತರಲ್ಲಮೆಂಬುದದಿಲ್ಲಂ ||

ಪರಿಪೋಷಿಸದಿರ್ಪನೆ ಪೇಳ |

ಪೆರೆ ಕುಹುವಂ ಪೊದ್ದಿಯುಂ ವನಸ್ಪತಿಕುಲಮಂ ||

ರಾಜ—ಅದುದರಿಂದ ಅನಧಾನದೊಡನೆ ಕೇಳು. ಅವಹಿತನಾಗಿರು
ವೆನು.

ಕಾಪಾ—ವೈ || ಬೇತಾಳವಜ್ರಭುಟಕಾಂಜನಶೇಷದೈತ್ಯ | ಶಾತೋ
ದರೀ ವಿಧಿರಸಾಯನ ಧಾತುವಾದಂ || ಮಾತೇಂ ಕರಸಿ ತಮ
ದಂದೇನೆಂದು ವಿಘ್ನ | ವ್ರಾತಂ ಪಟಂಬೋಲನನಾವೃತ್ತಿಗೆ
ಯ್ಯದಿಕ್ಕುಂ ||

ಅದುದರಿಂದ ಕವಿಯಕೂಡದೆಂದು ವಿಘ್ನಗಳಿಗೆ ಅಜ್ಞಾಪಿಸು.

ರಾಜ—ಎಲೈ ಸಾಧಕನೆ ! ನಾನು ಅಸ್ವತಂತ್ರನೆಂಬುದನ್ನು ಯೋಗ
ಬಲದಿಂದ ತಿಳಿದೇ ಇರುವೆ. ಅದುದರಿಂದ ಸ್ವಾಮಿಪ್ರಯೋಜ
ನಕ್ಕೆ ವಿರೋಧಬರದಂತೆ ಪ್ರಯತ್ನಿಸುವೆನು.

ಕಾಪಾ—ಎಲೈ ರಾಜನೆ ! ಇದರಿಂದ ಸ್ವಾಮಿಪ್ರಯೋಜನಕ್ಕೆ ವಿರೋ
ಧವೆಲ್ಲಿಂದೂಂಟಾಗುವುದು ? ನಿನ್ನ ಅಜ್ಞಾನಮಾತ್ರದಿಂದ ನಮ್ಮಭೀ
ಷ್ಟವು ನೆರವೇರತಕ್ಕದ್ದಾಗಿದೆಯಲ್ಲವೆ ? ಇಲ್ಲಿಗೆ ಸ್ವಲ್ಪದೂರದಲ್ಲೇ
ಸಿದ್ಧರಸವಿರುವುದು. ಅದನ್ನು ನಾವು ಸಾಧಿಸುವೆವು. ನೀನು ಇಲ್ಲಿ
ಇದ್ದುಕೊಂಡು ವಿಘ್ನನಿವಾರಣವನ್ನು ಮಾಡು. (ಹೋಗುವನು)

ರಾಜ—(ದಿಟ್ಟತನದಿಂದ) ವಿಘ್ನಗಳಿರಾ ! ನೀವು ಹಿಂಜರಿವುದು ಹಿಂಜ
ರಿವುದು. ಸರ್ವಪ್ರಕಾರದಿಂದಲೂ ನಿಮ್ಮರವಣೆ ಮುರಿಯಿತು.

ಕಂ॥ ಚಲಿಸುಗುಮಾಕುಲಶೈಲಂ ।

ಗಳುವೂರ್ಮ ಯುಗಾಂತಸಮಯಪವನಾಹತಿಯಿಂ ॥

ಚಲಿಸದು ಗಡ ಧೀರರ ನಿ ।

ಶ್ಚಲಮೆನಿಸಿದ ಹೃದಯಮಡಸಿದಾಪತ್ತಿನೋಳಂ ॥

ಆದುದರಿಂದ ನಾನುತಾನೆ ಈತನನ್ನು ಏತಕ್ಕೆ ವಿಶೇಷ ನಿರ್ಬಂಧ ಪಡಿಸಲಿ. (ಪ್ರಕಾಶ, ವೇತಾಳನನ್ನು ಕುರಿತು) ಎಲೈ ಭದ್ರನೆ! ಈ ರಾಜನ ಅಭಿಷ್ಠವನ್ನು ನೆರವೇರಿಸು.

ವೇತಾಳ-(ವಂದಿಸಿ) ಸಾಧಕರ ಅಸ್ಪೃಶ್ಯ. (ಎಂದು ಹೋಗುವನು)

ಕಾಪಾ-(ಎಲ್ಲಾ ಕಡೆಗೂ ನೋಡಿ) ಎಲೈ ರಾಜನೆ! ಬೆಳಗಾಗುವಂತೆ ತೋರುವುದು. ಇನ್ನು ನಮ್ಮ ಕಾರ್ಯವನ್ನು ಸಾಧಿಸುವೆವು

ರಾಜ-ಎಲೈ ಸಾಧಕೋತ್ತಮನೆ! ದುಷ್ಕರಗಳಲ್ಲಾದರೂ ನನ್ನನ್ನು ತಾವು ಸ್ಮರಿಸಬೇಕು.

ಕಾಪಾ-ದೇವತೆಗಳೇ ನಿನ್ನನ್ನು ಸ್ಮರಿಸುವರು.

ರಾಜ-(ಪೂರ್ವದಿಕ್ಕನ್ನು ನೋಡಿ, ಪ್ರಸನ್ನಮನಸ್ಕನಾಗಿ) ಓಹೋ!

ಕಂ॥ ಕವಿದ ತಮಸ್ಸಂಚಯಮಂ ।

ತವಿಸುತ್ತಂ ಸಕಲಜವದಮಗ್ರಹಣಾರ್ಥಂ ॥


ತವಕಂ ಮಿಗಲುದಯಿಪನೀ ।

ನವಸಂಧ್ಯಾರುಣಪುರಸ್ಸರಂ ದಿವಸಕರಂ ॥

ಆದುದರಿಂದ ನಾನು ಕೂಡ ಪೂಜ್ಯಳಾದ ಭಾಗೀರಥಿಯ ತೀರ ವನ್ನು ಸೇರಿ ಬಡೆಯನ ಆಣತಿಯನ್ನು ಅನುವರ್ತಿಸುವೆನು.

(ಎಂದು ಹೋಗುವನು)

ಚತುರ್ಥಾಂಕಂ ಸಮಾಪ್ತಂ.



ಐದನೆಯ ಅಂಕ.

(ಅನಂತರದಲ್ಲಿ ವಿಕಾರವಾದ ಮಲಿನವೇಷದಿಂದ ರಾಜನು ಪ್ರವೇಶಿಸುವನು)

ರಾಜ-(ದುಃಖದಿಂದ ನಿಟ್ಟುಸುರನ್ನು ಬಿಟ್ಟು) ಅಹಹ! ಕಷ್ಟಕಷ್ಟ!

ವೈ|| ಭುವನಸ್ತು ತ್ಯನೇನಿಪ್ಪ ಸನ್ಮುನಿಪನಾವಿದ್ವೇಷಮುಂ ಮಿತ್ರ ಬಂ|
ಧುವಿಯೋಗಂ ಸುತದಾರವಿಕ್ರಯಮುವಿಗಾ ಚಂಡಾಳದಾಸತ್ವ
ಮುಂ || ಆವಿನೇಕಾಸ್ಪದನುಂ ಕಠೋರನುಮೇನಿಪ್ಪೆನ್ನಾವ
ದುಷ್ಟತ್ಯದಿ | ದವೆ ದುರ್ವಾರಫಲಂಗಳಾದುವಹದಾ ತತ್ತ್ವಾ
ರ್ಯಮೇಂತಿಕ್ಕುವೋ ||

(ವ್ಯಸನದಿಂದ ಕೂಡಿ) ಅಹ! ದೈವಯೋಗವು ಬಲವತ್ತರವಾದದ್ದು.
ಹ್ಯಾಗೆಂದರೆ—

ವೈ|| ಪಲವುಂ ಸಾವನಾಜ್ಯಸಂಪತ್ತಿಯಿನಗಲಿಸಿಯುಂ ಕ್ರೋಧ
ಸಾಂದ್ರಂ ಮುನೀಂದ್ರಂ | ತಲೆವಾಗಿದ್ದೆನ್ನೊಳಗಳ್ ದಯೆ
ಯಿನುಳಿಹಿದಂ ಮೂವರಾದೆಮ್ಮ ನೀ ಭೂ || ತಲದೊಳ್ ದು
ದ್ವೈವಮಿಂತೀ ವ್ಯಸನದೊಳಮಣಂ ತೃಪ್ತಿಯುಂ ಪೊರ್ದದೀ
ಗಳ್ | ಫಲದಿಂದೆಮ್ಮೆಲ್ಲರಂ ಬಾಳ್ಗೆಡಿಸಲಹಹ 'ನೈಷ್ಠುರ್ಯ
ಮಂ ಗೆಯ್ದುದಲೆ ||

(ಚಿಂತೆಯನ್ನು ನಟಿಸಿ ನಿಟ್ಟುಸುರನ್ನು ಬಿಟ್ಟು, ವ್ಯಸನದೊಡನೆ)

ವೈ|| ಶೋಕವ್ಯಾಕುಲೆಯಾಗಿ ದೈನ್ಯವಡೆವಳ್ ಮೆಯ್ಯುಂದುವಳ್
ಮತ್ತೆ ತಾ | ನೇಕಾಂತಾಶ್ರಯಳಾಗಿ ನಿಷ್ಕ್ರಿಯೆಗಳಂ. ನಾಂ
ವೆಗಳ್ಳುವಂ ಚಿಂತಿಸು || ತಾ ಕಾಂತಾನುನೆ ಜೀವಿಸೆಳ್

ಮಗುಳ್ಳು ಮಿಾಮತ್ಸಂಗವಾಕಾಂಕ್ಷೆಯಿಂ | ಹಾ ಕಷ್ಟಂ ಗಡ
ಎನ್ನದುರ್ದಶೆಯನಾರಯ್ಯಳ್ ಸರೋಜಾವನೇ ||

ಹಾ ವತ್ಸ ರೋಹಿತಾತ್ಮನೇ !

ವೃ || ಲಲನಾಂಕಸ ಲತಲ್ಪದೊಳ್ ಪವಡಿಸಲ ಬೀಗಿದ್ದ ನಿನಿಂತು
ಭೂತಲದೊಳ್ ಬಿಳ್ಳು ಪೊರಳ್ಳದೆಂತು ಸುಖನಿದ್ರಾಲಂಬನಂ
ಗೆಯ್ವಿ ಹಾ || ತಲೆಯೊಳ್ ತಾಳ್ಪುದಿಳಾಧಿಸಕ್ರಕರವಿಾ
ನಿನ್ನಾಜ್ಞೆಯಂ ಮುನ್ನಮಿಂ | ದೆಳೆದುಯ್ಯಾತ್ರನುಕಾರ್ಯ
ಮಂ ಬೆಸಸುಗುಂ ವನ್ಯಂವಟುಪೊತ್ತರಂ ||

(ಬಹಳಹೊತ್ತು ಯೋಚಿಸಿ ಕರುಣದೊಡನೆ)

ವೃ || ಅನುವಾಗಿಪ್ಪುದು ಮಾಳ ಬೀಳ್ಗೆ ವಿಸದಂಗಳ್ ತತ್ಸುಖಪ್ರ
ಶ್ನಮಂ | ಮನವೊಲ್ಪಾನ್ನೊರೆವೆಂ ಕೃತಾರ್ಥರೆನಿಸಗ್ಗಾಪತ್ತಿ
ಯೇ ಸಂಪದಂ || ಎನಗುದ್ವೇಗಮನೀವೆಯಲ್ಲ ಸುತನೀನು
ತ್ಸಂಗಕರ್ಯಾರ್ಥನೆಂ | ದೆನಿಸುತ್ತಿಂತಕೃತಾರ್ಥನಾಗಿ ಕಡಿವಾ
ದೈವಾಹಿಗೀಡಾಗುತಂ ||

(ಭಯದಿಂದ ಕೂಡಿ) ಆಹ ! ಇದೇನು ನಾನು ಹೇಳಿದ್ದು ? ಕಾಂತಂ
ಪಾಪಂ ! ಕಾಂತಂ ಪಾಪಂ ! ವತ್ಸನಿಗೆ ಅಮಂಗಳವಾಗದಿರಲಿ. “ ಅ
ಕೃತಾರ್ಥನಾಗಿ ವಿಧಿಯಿಂದಿಂಕಷ್ಟಕೀಡಾಗುತಂ ”

(ಎಡಗಣ್ಣು ಹಾರುವುದನ್ನೂ ಬಲಭುಜವು ಅದಿರುವುದನ್ನೂ ಅಭಿನಯಿಸಿ
ಹರ್ಷದೊಡನೆ)

ಕಂ || ನಸುವಡುಗುತಿರ್ಪುದೆಡಗ |

ಣ್ಣಸವಸದಿಂದದಿರುತಿರ್ಪುದೆನ್ನೀ ಬಲದೊಳೆ ||

ಉಸಿರ್ವಂತೆವೊಲೆನಗೀಗಳ |

ವೈರನಾಭ್ಯುದಯಂಗಳೆರಡುಮೆಯ್ಯುವ ತೆರನಂ ||

(ಆಲೋಚಿಸಿ) ಅಥವಾ ಇನ್ನೂ ಆ ವ್ಯಸನೋದಯಚಿಂತೆಯಿಂದ
ದೇನು ? ಈ ನಿಜ ಹರಿತ ದ್ರವ ಕಥೆಯು ಕೊನೆಗಂಡಿತೆಂತಲೇ
ತಿಳಿಯಬೇಕು. ಹಾಗೆಯೇಸರಿ—

ಕಂ || ಇನ್ನೈತರ್ಪವ್ಯಸನಮ |
ದುನ್ವತಸುಖಮಕ್ಕುಮನೇಗೆ ಭಾವಿಸಿನೋಡಲ ||
ಇನ್ನೇನತಿಪಾಪಿಯನಿ |
ವೈನ್ಯ ಸುಖೋನ್ವತಿಗೆ ಹೇತು ಮರಣಮೆ ಅಲ್ಲೆ ||

(ತೆರೆಯನ್ನು ಹಾರಿಸಿಕೊಂಡು ಚಂಡಾಲನು ಪ್ರವೇಶಿಸುವನು)
ಚಂಡಾಲ—ಎಲೋ ! ಈ ಹುಡುಗನ—

ರಾಜ—(ಭಯದೊಡನೆ) ಭದ್ರಕನೆ ! ಏನು ಹೇಳುವೆ ? ಈ ಹುಡು
ಗನ—

ಚಂಡಾಲ—ಎಲೋ ! ಕೇಳು. ಹುಡುಗನ ಸವಿಾಸದಲ್ಲಿ ಕುಳಿತು
ಕೊಂಡು ಬಬ್ಬಳು ಹೆಂಗಸು ಬಹಳ ದುಃಖದಿಂದ ಗೋಳಾಡುತ್ತಿ
ರುವಳು. ಬೇಗನೆ ಹೋಗಿ ಅವಳಿಂದ ಮೃತಕಂಬಳವನ್ನು ತೆಗೆ
ದುಕೊ. ನಾನು ನಮ್ಮೊಡೆಯನ ಸವಿಾಸಕ್ಕೆ ಹೋಗುವೆನು.
(ಎಂದು ಹೊರಟುಹೋಗುವನು)

ರಾಜ—(ಮುಂದಕ್ಕೆ ಬರುವನು)

ತೆರೆಯಲ್ಲಿ—ಹಾ ಮಗನೆ ! ಎಲ್ಲಿರುವೆ ? ನನಗೆ ಪ್ರತ್ಯುತ್ತರವನ್ನು
ಕೊಡು.

ರಾಜ—(ಕೇಳಿ ದುಃಖದೊಡನೆ) ಅಹಹ ! ಈ ಗೋಳಾಟವು ಕರ್ಣ
ಕಲೋರವಾಗಿರುವುದಲ್ಲ !

(ಅನಂತರದಲ್ಲಿ ಮೇಲೆಹೇಳಿದಂತೆ ದುಃಖಪಡುತ್ತಾ ಶೈಬ್ಯಿಯು
ಪ್ರವೇಶಿಸುವಳು)

ಶೈಬ್ಯ—ಹಾ ಮಗನೆ! ಎಲ್ಲಿರುವೆ? ನನಗೆ ಪ್ರತ್ಯುತ್ತರವನ್ನು ಕೊಡು. (ಎಂದು ಮೂರ್ಛೆ ಹೋಗಿ ಮೆಲ್ಲನೆ ಎಚ್ಚಿತ್ತು ಕಣ್ಣೀರು ಬಿಡುತ್ತ) ಹಾ! ವತ್ಸನೆ! ನಿನ್ನ ತಂದೆಯು ಮಂದಭಾಗ್ಯಳಾದ ನನ್ನನ್ನು ತೊರೆದಹಾಗೆ ನೀನೂ ನನ್ನನ್ನು ತೊರೆವುದು ಯುಕ್ತವಲ್ಲ. (ಎಂದು ಮೂರ್ಛೆ ಬೀಳುವಳು)

ರಾಜ—(ಕೇಳಿ, ನೋಡಿ, ದುಃಖದೊಡನೆ) ಇವಳನ್ನೂ ಗಂಡ ತೊರೆದಿರುವನೆ? ಆಹ! ಆ ದುಷ್ಟದೈವಕ್ಕೆ ಯಾರಲ್ಲಿಯೂ ಕರುಣವಿಲ್ಲ.

ಶೈಬ್ಯ—(ತ್ತರೆಯಿಂದ ಮೂರ್ಛೆ ತಿಳಿದು ಎದ್ದು ಸುತವ್ಯಾಮೋಹದಿಂದ) ಇದೇನು? ನನ್ನ ಮೊಗು ಎಲ್ಲಿ ಹೋಯಿತು? (ನೋಡಿ ಆಲಿಂಗಿಸಿ)

ವತ್ಸನೆ! ಏತಕ್ಕೆ ನನ್ನೊಡನೆ ಮಾತಾಡುವುದಿಲ್ಲ? ನಾನೊಬ್ಬಳೇ ಭಯಪಡುವೆನಲ್ಲ! ಈ ತ್ವತಾನವು ನಿನ್ನ ಕಣ್ಣಿಗೆ ಘೋರವಾಗಿ ಕಾಣುವದಿಲ್ಲವೆ? ಏನು ಹೇಳುವೆ? “ಹವ್ಯನ್ನು ಉಪಾಧ್ಯಾಯ

ರಿಗೋಸ್ಕರ ಕೊಯುತ್ತಿರುವ ಕಾಲದಲ್ಲಿ ಹುತ್ತದಿಂದ ಒಂದು ದೊಡ್ಡ ಕೃಷ್ಣ ಸರ್ಪವು ಬಂದು ನನ್ನನ್ನು ಕಚ್ಚಿತು” ಎಂದು ಹೇಳುವೆಯೋ? ಆ ಕೃಷ್ಣ ಸರ್ಪವೆಲ್ಲಿ? ನನ್ನನ್ನೇಕೆ ಕಚ್ಚುವದಿಲ್ಲ?

(ನಾಲ್ಕುಕಡೆಗೂ ನೋಡಿ). ಸುಳ್ಳುಸುಳ್ಳು! ಕೃಷ್ಣ ಸರ್ಪವೆಲ್ಲಿರುವುದು? ಹಾ ವತ್ಸನೆ! ಏಳುಏಳು. ಉಪಾಧ್ಯಾಯರಿಗೋಸ್ಕರ

ಬಿಲ್ವಪತ್ರಗಳನ್ನೂ ದರ್ಭೆಗಳನ್ನೂ ತಂದುಕೊಡು. ಅವರ ಹೋಮ ಕಾಲವು ಮೀರಿ ಹೋಗುವುದು. ವಟುಗಳೆಲ್ಲರೂ ಹಿಂತಿರುಗಿ

ನಿನ್ನನ್ನು ಹುಡುಕಿಕೊಂಡು ಬಂದಾರು. (ಎಂದು ಎಬ್ಬಿಸುವದಕ್ಕೆ ಯತ್ನಿಸಿ ಆತಿ ದುಃಖದಿಂದ ಕೂಡಿ) ಇದೇನು? ನಿಜವಾಗಿಯೂ ಮಂ

ದಭಾಗ್ಯಳಾದ ನನ್ನನ್ನು ತೊರೆದುಬಿಟ್ಟೆಯಾ? ಹಾ ಕೆಟ್ಟೆನು (ಎಂದು ಮೂರ್ಛೆ ಬೀಳುವಳು)

ರಾಜ—(ದುಃಖದೊಡನೆ) ಹಾ ! ಕಪ್ಪು ಕಪ್ಪು ನಿಪ್ಕರುಣನಾದ ಆ ದುಷ್ಟದೈವಕ್ಕೂ ಈ ಪ್ರಲಾಪಗಳು ದುಃಖಕರಗಳಾಗಿರುವಂತೆಯೇ ತೋರುವುವು.

ಶೈಬ್ಯ—(ಮೂರ್ಛಿತನಾದೊಡನೆ) ಹಾ ! ಆರ್ಯಪುತ್ರನೆ ! ಇದೋ ನಿನ್ನ ಪ್ರೇಮಪುತ್ರನ ದುರವಸ್ಥೆಯನ್ನು ನೋಡು. ಆಹ ! ನಿರ್ಭಯನೇ ! ಇಂಥಾ ಕಾಲದಲ್ಲಿಯೂ ನೀನು ನಿಶ್ಚಿಂತನಾಗಿ ಎಲ್ಲಿರುವೆ ? ಈ ಮೊಗುವನ್ನು ಪ್ರಯತ್ನಪೂರ್ವಕವಾಗಿ ಕಾಪಾಡಬೇಕೆಂದು ನೀನೆ ನನಗೆ ಹೇಳಲಿಲ್ಲವೆ ? ಪರಮಪಾಪಿಯಾದ ನಾನು ಅದನ್ನು ನೆರವೇರಿಸಲಿಲ್ಲ.

ರಾಜ—(ಅತಿಕರುಣದೊಡನೆ) ಆಹ ! ಈ ಪ್ರಲಾಪಗಳಾದರೋ ಮರ್ಮಭೇದಕಗಳಾಗಿರುವುವು.

೫. ೨೨೧

ಶೈಬ್ಯ—(ಮಗನ ಅವಯವಗಳನ್ನೆಲ್ಲಾ ನೋಡಿ) ಎಲೈ ಮಗನೆ ! ನಿನ್ನ ಈ ಹಣೆಯಾದರೋ ಬಾಲಚಂದ್ರನಂತೆ ಮನೋಹರವಾಗಿರುವುದು. ದಟ್ಟವಾದವೆಗಳಿಂದಲೂ ಕೆಂಪಾದ ಕಟಾಕ್ಷದಿಂದಲೂ ಕೂಡಿರುವ ನಿನ್ನೀ ನೇತ್ರಗಳಾದರೂ ಸ್ವಭಾವಶುಭ್ರಗಳಾಗಿರುವುವು. ಒತ್ತಾಗಿ ಸೇರಿರುವ ಅಸ್ಥಿ ಪಂಜರದಿಂದ ಕೋಭಿಸುವ ಈ ನಿನ್ನ ವಕ್ಷಸ್ಥಳವಾದರೋ ಕಠಿನವಾಗಿಯೂ ವಿಸ್ತಾರವಾಗಿಯೂ ಇರುವುದು. ಇಂಥಾ ಶರೀರದಲ್ಲಿ ಪಾಪಿಯಾದ ಯಮನು ಯಾವ ದುರ್ಲಕ್ಷ್ಯಗಳನ್ನು ಕಂಡನೋ ಅಥವಾ ಸತ್ಯಸಂಧನಾದ ಆರ್ಯಪುತ್ರನ ಸಡತೆಯಲ್ಲಿಯಾಗಲಿ ಮಂದಭಾಗ್ಯಳಾದ ನನ್ನ ಸಡತೆಯಲ್ಲಿಯಾಗಲಿ ಆ ಯಮನು ತಪ್ಪನ್ನೇನಾದರೂ ಕಂಡನೋ ? ಸರ್ವಥಾ ಧರ್ಮವು ಅಕಾರಣವು. ಶಾಸ್ತ್ರಗಳನ್ನು ಸಂಬಂಹಿಸದರು. ಶಾಸ್ತ್ರಜ್ಞರೆಲ್ಲರೂ ಅನೃತ

ವಾದಿಗಳು. ಏತಕ್ಕೆಂದರೆ, ಬಹು ಸಮರ್ಥರಾಗಿರುವ ಕಾಸ್ತು
ಜ ರೇನನ್ನೊಡನೆ "ಈ ನಿನ್ನ ಮಗನು ಚಕ್ರವರ್ತಿಯಾಗುವನು"
ಎಂದು ಬಹು ನಂಬಿಕೆಯಿಂದ ಹೇಳಿರಲಿಲ್ಲವೆ? ಅದೆಲ್ಲವು ಪಾಪಿ
ಯಾದ ನನ್ನ ದೌರ್ಭಾಗ್ಯದಿಂದ ಸುಳ್ಳಾಯಿತಲ್ಲವೆ?

ರಾಜ—(ಊಹಿಸಿ) ಇದೇನು, ಈ ಕಥೆಯು ನನ್ನ ಸಂಬಂಧವುಳ್ಳ
ದ್ದಾಗಿರುವಂತೆ ತೋರುವುದು? (ಚೆನ್ನಾಗಿ ನೋಡಿ ಕಣ್ಣೀರುಬಿಟ್ಟು)
ಆಹ! ಇದೇನು?

ವೈ|| ಕೊಡೆವಿಡಿದಂತೆ ತೋರ್ಪು ತಲೆ ನೀಳ್ವ ಲಲಾಟಮುವೊಳ್ಳ
ಲರ್ಧ ಕ | ಣ್ಣ ಡಿಯೊಳ್ ಚಕ್ರರೇಖೆ ಕರದೊಳ್ ಕಮಲಂ
ಕಡುನೀಳ್ವ ತೋಳ್ಗಳೂಂ || ಬಡನಡು ಪೇರುರಂ ಸೃಘನಿತಂ
ಬಮುವಿಾ ನೃಪಜೆಪ್ಪಮೆಲ್ಲಮಂ | ಬಿಡದೆ ವಿಭಾವಿಸಲ್ ನೃಪ
ಕುಲಾಂಕುರಮೋ ದಿಟವಿಾ ಕಿಶೋರಕಂ ||

(ಸ್ಮರಣೆಯನ್ನು ಅಭಿನಯಿಸಿ ದುಃಖದೊಡನೆ)

ಹಾ ಹಾ! ಕಷ್ಟಕಷ್ಟ! ನನ್ನ ಮಗನಾದ ರೋಹಿತಾಕ್ಷನು ಇದೇ
ವಯಸ್ಸಿನನನು. ಇವನನ್ನು ನೋಡಿದರೆ ಅವನಂತೆಯೆ ತೋರು
ವುದಲ್ಲ! ಅಥವಾ ವತ್ಸನಿಗೆ ಅಮಂಗಳವಾಗದಿರಲಿ.

ಶೈಚೈ—(ಆಕಾಶವನ್ನು ನೋಡಿ ನಿಂದಾವೂರ್ವಕವಾಗಿ) ಎರೈ ಪೂಜ್ಯ
ನಾದ ವಿಶ್ವಾಮಿತ್ರನೆ! ಈಗ ನೀನು ಕೃತಾರ್ಥನಾದೆ.

ರಾಜ—(ಅತಿದುಃಖದಿಂದ) ಇದೇನು? ಈಕೆ ಪೂಜ್ಯರಾದ ವಿಶ್ವಾ
ಮಿತ್ರರನ್ನು ನಿಂದಿಸುವಳು? ಸರ್ವಥಾ ಈಕೆ ಹೇಳುವ ಮಾತಿನಲ್ಲಿ
ವೈತ್ಯಾಸವೇನೂ ಕಾಣಬರುವುದಿಲ್ಲ. ಅದಕಾರಣ ಇವಳಲ್ಲಿ ಪರ
ಸ್ಪ್ರಿಯೆಯೆಂಬ ಅನುಮಾನವೇಕೆ? ಇವಳು ಶೈಚೈಯೇ ಸರಿ.
(ದುಃಖದೊಡನೆ) ಇನ್ನೂ ಸಂದೇಹವೇ? ಏತಕ್ಕೆಂದರೆ—

ವೈ || ನುಡಿಬಡವಾಗಿ ತೋರಿದೊಡಮೋಸದೆ ಮಂದ್ರಮನೋಹರ
ಸ್ವರಂ | ಕಡುಕದರಿದ್ರೋಡಂ ಮುಡಿಯುಮಂತದೆ ಭೃಂಗವಿ
ನೀಲಕೋಮಲಃ || ಬಡನರಿಯಲ್ಕುಸಾಧ್ಯ ಮೆನಿಸಿದೊಡ
ಮಂತದುವೇ ಕೃತಾಂಗವಿಞ | ಮಡದಿಯ ಮೆಯ್ಯೊಗರ್ ಪ
ಳೆಯ ಜೆತ್ತದನೊಲ ಕುರುಪಿಂದೆ ಕಾಣು ಗುಂ ||

ಹಾ ವತ್ಸ ರೋಹಿತಾಶ್ವನೆ ! ಎಲ್ಲಿರುವೆ ? ನನಗೆ ಪ್ರತ್ಯುತ್ತರ
ವನ್ನು ಕೊಡು. (ಎಂದು ಮೂರ್ಛೆಬೀಳುವನು. ಮೆಲ್ಲನೆ ಎಚ್ಚತ್ತು
ರೋಹಿತಾಶ್ವನ ಮುಖವನ್ನು ನೋಡಿ) ಹಾಹಾ ! ಮಂದಭಾಗ್ಯನಾದ
ನನಗೆ ಹಲ್ಲು ಮೊಳೆಯದ ನಿನ್ನ ಶೈಶವವು ಸ್ಮರಣೆಗೆ ಬರುವುದು.

ಕಂ || ಮಂಗಳಧೂಪವನಿಕ್ಕುತ್ತೆ |

ಸಿಂಗರಿಸಿದ ಸೂಕ್ಷ್ಮಕೇಶಸಂಹತಿಯಿಂದಂ ||

ಭೃಂಗತತಿಲುಲಿತ ಸರಸಿಜ |

ಭಂಗಿಯನಾಂತಿದ್ವ ವದನಮಸೆಯದಿದೀಗಳ್ ||

ಹಾ! ವತ್ಸ ರೋಹಿತಾಶ್ವನೆ! ಹಾ ತನನಕುಲಬಾಲಪ್ರವಾಳನೆ! ಹಾ !
ಹರಿಶ್ಚಂದ್ರ ಹೃದಯಾನಂದಕನೆ ! ಅತಿಕೋಪಿಯಾದ ವಿಶ್ವಾಮಿತ್ರನ
ಖುಣವನ್ನು ತೀರಿಸುವುದರಲ್ಲಿ ನೀನೇ ಮುಖ್ಯಭಾಗಿಯಲ್ಲವೆ ?

ವೈ || ಎರೆದಗ್ನಿಯೆದೆ ರಾಜಭೋಗ್ಯಮೆನಿಸಿ ಪಾ ಭೋಗಂಗಳಂ
ಪೊರ್ದದಾ | ರರದಿಂದಧ್ವರಮಂ ನೆಗಳ್ಳದೆ ವಲಂ ಸತ್ಕೀರ್ತಿ
ಯಂ ಸಾರ್ಚಕರೂ || ಪರಭೂಗರ್ಭನಿರೂಢಮಪ್ಪ ವಟಬೀ
ಜಾಂಕೂರಮಂ ಪೊಲ್ಲು ಸ | ತ್ವರದಿಂದೇರಿದೆಯಲ್ಲೆ ಹಾ
ಸುತನೆ ನೀಂ ತತ್ಸ್ವರ್ಗಸೋಪಾನಮಂ ||

ಇದಲ್ಲದೆ ಎಲೈ ವತನೆ !

ವೈ || ಸಿರಮುಖಿಪೇಕತೀರ್ಥಜಲದಿಂ ಕರಮುಂ ನೆರೆ ದಾಸಧಾರೆಯಿಂ |
ದರಿಮುಕುಟಾಗ್ರಾಪ್ತಾಣದಿನೀ ಚರಣಂ ಕುಚಮಾದುದಿಲ್ಲ ಭಾ ||

ಸುರಭುಜಮುಂ ಧನುರ್ಗುಣಕಿಣಾಂಕಿತವೂದುದುಮಿಲ್ಲ ಮಿನ್ನು |
 ಮಿಾಪರಿಯೊಳಪುಟ್ಟ ಪಾಡಿವದಚಂದ್ರನವೊಲ ಸುತನೀನಡಂಗದೈ ||
 ಈಗ ಗೋಳಾಡುತ್ತಿರುವ ದೇವಿಗೆ ನಾನು ಹ್ಯಾಗೆತಾನೇ ಕಾಣಿಸಿ
 ಕೊಳ್ಳಲಿ? ಮೊದಲೇ ಪುತ್ರಶೋಕಪೀಡಿತಳಾಗಿರುವ ಇವಳಿಗೆ ನನ್ನ
 ಈ ದುರವಸ್ಥೆಯನ್ನು ತೋರ್ಪಡಿಸಿಕೊಂಡು ಇನ್ನೂ ದುಃಖವನ್ನು
 ಹೆಚ್ಚಿಸುವುದು ಸರಿಯಲ್ಲ. (ತನ್ನನ್ನು ನೋಡಿಕೊಂಡು) ಎಲೆ ದುರಾ
 ತ್ಮನಾದ ನೀಚಹರಿಶ್ಚಂದ್ರನೆ ! ಇನ್ನೂ ಸಾಯುವದಿಲ್ಲವೆ? ಇದ
 ಕ್ಕಿಂತಲೂ ನಿನಗಿನ್ನೇನಾಗಬೇಕು ? (ಎಂದು ಮೂರ್ಛೆಬಿದ್ದು, ಮೆಲ್ಲನೆ
 ಎಚ್ಚೆತ್ತು) ಎಲೆ ಪಾಪಿಯಾದ ಹರಿಶ್ಚಂದ್ರನೆ ; ನರಕಯಾತನೆಗಳನ್ನು
 ತಪ್ಪಿಸಿಕೊಳ್ಳುವುದಕ್ಕಾಗಿ ಈ ನಿನ್ನ ನೀಚಪ್ರಾಣಗಳನ್ನು ಇನ್ನೂ
 ತೊರೆಯದೆ ಇರುವೆಯಾ ? ಛೇ ! ಮೂರ್ಖನೆ !

ಕಂ || ಕಲುಷಾಂಧತಮದೊಳೀಗಲೆ |

ಮುಳುಗಿರ್ಪುದೆ ನೋಡೆ ನಿನಗೆ ಪರಮಶ್ರೇಯಂ ||

ವಿಳಸತ್ತವಯಮುಪೇಂದುವ |

ಮಳಿದೀ ದಿಕ್ತಟವನಹಹ ನೋಳ್ವುದರಿಂದಂ ||

ಇದಲ್ಲದೆ,

ಸ್ವಾಗತಾ || ದಾರುಣಕ್ರಕಚಭೈರವ ವೀಚೀ |

ರೌರವಾದಿನರಕಾಳಿಯೊಳೆಲ್ಲಂ ||

ಘೋರಯಾತನೆಗಳಿದ್ದೊಡಮಿಾ ದು |

ವಾರಪುತ್ರವಿರಹಕ್ಕೆಣೆಯಲ್ಲಂ ||

ಆದುದರಿಂದ ಇನ್ನು ತಡೆವಾಡಬಾರದು. ಇರಲಿ, ಈ ಭಾಗೀರಥೀ
 ತೀರದಲ್ಲಿ ಶೋಕಾಗ್ನಿಯಿಂದ ಬೇಯುತ್ತಿರುವ ನನ್ನನ್ನು ಪ್ರಾಣ
 ಪರಿತ್ಯಾಗದಿಂದ ಸುಖಪಡಿಸುವೆನು. (ಎಂದು ಮೆಲ್ಲನೆ ಮುಂದಕ್ಕೆ
 ನಡೆದು, ಸ್ಮರಣೆಯನ್ನು ಅಭಿನಯಿಸಿ, ಬೆದರಿ;) ಆಹ ! ಇದೇನು ?

ನಾನು ಪರಾಧೀನನೆಂಬುವುದನ್ನು ಮರೆತೆನಲ್ಲಾ ! (ಅಲೋಚಿಸಿ ದುಃಖದೊಡನೆ) ಹಾ ಕಪ್ಪುಕಪ್ಪು !

ಕಂ || ಮೃತಿಯಾಂತು ತಳೆವರಲೆ ನಿ ।

ವೃತಿಯಂ ಸ್ವಾಧೀನವೃತ್ತರೆನಿಸಿದ ಧವ್ಯರಾ ||

ಕ್ಷಿತಿಯೊಳಗಾತ್ಮಕ್ರಯದಿಂ ।

ದತಿಪಾಪಿಗಳೆನಿಸಿದರ್ಗೆ ಮೃತಿಯುಮಲಭ್ಯಂ ||

(ದುಃಖವನ್ನು ನಟಿಸಿ) ಅಹಹ ! ಮಂದಭಾಗ್ಯನಾದ ನನಗೆ ಪ್ರಾಣ ಪರಿತ್ಯಾಗಕ್ಕೂ ಅವಕಾಶವಿಲ್ಲವಲ್ಲ ! ಇರಲಿ.

ಕಂ || ಇಂತತಿದಾರುಣಮೆನಿಸಿದ ।

ಸಂತಾಪಕೆ ಧೈರ್ಯಮೇ ಪ್ರತಿಕ್ರಿಯೆಯಲ್ಲೇ ||

ಇಂತೀಗಳೆರೆಯನಾಚ್ಛೆಯ ।

ನಂತರಿಸಿದೊಡದುವೆ ಘೋರದೋಷಮೆನಿಕ್ಕುಂ ||

ಆದುದರಿಂದ ಈಗ ಸಹಿಸಲಶಕ್ಯವಾದ ದುಃಖಾಗ್ನಿಯಲ್ಲಿ ಜೇಯುತ್ತೆ
ಲಿರುವ ಈ ನನ್ನನ್ನು ವಿವೇಕಜಲದಿಂದ ಸಮಾಧಾನಪಡಿಸಿಕೊಂಡು
ಬಡೆಯನಾಚ್ಛೆಯಂತೆ ನಡೆಯುವೆನು. ಏಕೆಂದರೆ—

ವೈ || ಬದವಿದನಾದಿವಿಭ್ರಮಗಳಿಂ ನಡುವೊಳ ಸುಟ್ಟಮಸ್ಕುಟ್ಟಂ
ಕರಂ | ತುದಿವೊದಲೊಳ ಜಗತ್ಪ್ರಕೃತಿಯೆಂಬುದು ಪಂಚತೆ
ಪಂಚರೂಪಮು || ಸ್ಮೃತ ಭವವಾರ್ಥವೀಚಿತತಿಯಿಂದೆ ವಿವೇಕ
ಗಮೆ ಯೋಗಸನ್ನಿಭಂ | ಪುದಿದ ವಿವೇಕದಿಂದ ಮರೆತನಾನ
ರಿಯೆಂ ಸಲೆಶೋಕದೇತುವಂ ||

ಶೈಷ್ಯ—(ಮೂರ್ಛೆಯಿಂದೆಚ್ಚೆತ್ತು) ಇದೇನು ? ಇನ್ನೂ ಈ ಪ್ರಾಣ
ಗಳು ನನ್ನನ್ನು ಬಿಟ್ಟು ಹೋಗಲಿಲ್ಲವೆ ? ಈಗ ಮಾಡತಕ್ಕದ್ದೇನು ;
(ಕಣ್ಣೀರನ್ನು ಬರಸಿಕೊಂಡು) ಇರಲಿ ಶ್ಮಶಾನದಲ್ಲಿರುವ ಈ ಮರಕ್ಕೆ
ನೇಣುಹಾಕಿಕೊಂಡು ಪ್ರಾಣಬಿಡುವೆನು. (ಹಗ್ಗವನ್ನು ತೆಗೆದುಕೊ
ಳ್ಳುವಳು)

ರಾಜ—(ತ್ತರೆಯಿಂದ) ನಾನು ಬದುಕಿದ್ದಕ್ಕೆ ಇದೊಂದು ಫಲವು
ಬೇರೆ ಸಂಭವಿಸಿತು. ಮಂದಭಾಗ್ಯನಾದ ನಾನು ಈಗ ಮಾಡಕ್ಕ
ದ್ದೇನು) (ಅಲೋಚಿಸಿ) ಇರಲಿ! (“ಮೃತಿಯಾಂತು” ಎಂಬ ಪದ್ಯ
ವನ್ನು ಗಟ್ಟಿಯಾಗಿ ಹೇಳುವನು.)

ವೃ|| ಕ್ಷಿ ತಿರೋಳು ಪುಟ್ಟದ ಜೀವರಾಶಿಯನಿತುಂ ತಂತಮ್ಮ ಸತ್ಕರ್ಮ
ಸಂ | ತತಿಯಿಂದಂ ಪರಲೋಕಮಂ ಪಡೆದು ತಾವಾನಂದದಿಂದಿ
ಕೂವೂ|| ಸತಿಯಂ ವಿಕ್ರಯಿಸುತ್ತ ತನ್ನೊಡಲನನ್ಯಗೀಡು
ಗೆಯ್ದಿನ್ನ ದು | ಸ್ಥಿತಿಯಂ ನೋಡಿ ನಗುತ್ತ ಮಿರ್ಪರಕಟಾ
ಲೋಕಾಂತರಾವಾಸಿಗಳ್ ||

ಶೈಬ್ಯ—(ಕೇಳಿ, ಭಯದೊಡನೆ ಕೂಡಿ ಹಗ್ಗವನ್ನು ಬಿಸುಟು) ಛೇ! ಛೇ!
ಮರಣಮಹೋತ್ಸವಾಸಕ್ತ ಜಿತಳಾದ ನಾನು ಪರಾಧೀನಳೆಂಬು
ದನ್ನು ಮರೆತಿದ್ದೆನು. ಮತ್ತೊಂದು ಜನ್ಮದಲ್ಲಿಯೂ ಈ ದಾಸ
ಭಾವವನ್ನು ಅನುಭವಿಸಬೇಕಾಗುತ್ತಿತ್ತಲ್ಲ. (ಮೇಲೆನೋಡಿ ನಿಟ್ಟು
ಸುರುಬಿಟ್ಟು) ಎಲೈ ಪೂಜ್ಯವಾದ ದೈವವೆ! ನಿನ್ನಿಂದ ನಾನು ಸಾಯು
ವುದಕ್ಕೂ ಇಲ್ಲದಹಾಗಾಯಿತಲ್ಲ. ಹಾ! ಹಾ! ಮಂದಭಾಗ್ಯಳಾದ
ನಾನು ಕೆಟ್ಟೆನು. (ಎಂದು ನೆಲದಮೇಲೆಬಿದ್ದು ಬೇಗನೆ ಎದ್ದು ಕಣ್ಣೀ
ರನ್ನು ಒರಸಿಕೊಂಡು) ಪ್ರತೀಕಾರವಿಲ್ಲದ ಈದುರವಸ್ಥೆಗಾಗಿ ಎಷ್ಟು
ಅತ್ತರೇನು? ಆದುದರಿಂದ ಕಾಲೋಚಿತವಾಗಿ ಈ ಶಿರುವನ್ನು
ಸುಸ್ಕರಿಸಿ ಬಳಿಕ ಈ ನನ್ನ ದಾಸ್ಯಕ್ಕೆ ಯೋಗ್ಯವಾದ ಕುಶ್ರಪ್ಪ
ಯಿಂದ ೩ ಬ್ರಾಹ್ಮಣನನ್ನು ಆರಾಧಿಸುತ್ತ ಪುನರ್ಜನ್ಮವಿಲ್ಲದಂತೆ
ಮಾಡಿಕೊಳ್ಳುವದಕ್ಕಾಗಿ ವ್ರತೋಪವಾಸನಿಯಮಗಳಿಂದ ಈ
ಶರೀರವನ್ನು ದಂಡಿಸುವೆನು. (ಎಂದು ಚಿತಿಯನ್ನು ಒಟ್ಟುನಳು)

ರಾಜ—(ನೋಡಿ ದುಃಖದಿಂದ) ಆಹ! ಈಕೆಯು ಕಾಲೋಚಿತ

ಕೃತ್ಯಕ್ಕೆ ಉಪಕ್ರಮಿಸಿದಳು. (ಸ್ವಗತ) ದೇವಿ ! ಭಾಪು ಭಾಪು !
ಈ ದುರವಸ್ಥೆಯಲ್ಲಿಯೂ ತಪ್ಪಿ ನಡೆಯಲಿಲ್ಲ. ಅದುದರಿಂದ
ನಾನು ಕೂಡ ಅಲ್ಲಿಗೆ ಹೋಗಿ ಬಡೆಯನಾಜ್ಞೆಯನ್ನು ನೆರವೇ
ರಿಸುವೆನು. (ಎಂದು ಸವಿಾಪಕ್ಕೆ ಬಂದು ದುಃಖಲಜ್ಜಿಗಳೊಡನೆ) ಎಲೆ
ದೇವಿ ! (ಎಂದು ಆರ್ಥೋಕ್ತಿಯಲ್ಲಿ ಮುಖವನ್ನು ಮುಚ್ಚಿಕೊಳ್ಳುವನು)
ಎಲೆ ಮಹಾತ್ಮಳೆ !

ಕಂ || ತಿಳಿಸದೆವಗಿನ ಮೃತಕಂ ।

ಬಳಮಂ ತಾಂ ಕೂಡದೆ ಜನಮದಾರಾದೊಡವಿಾ ||

ಇಳೆಯೊಳ ಶ್ಮಶಾನಯೋಗ್ಯಂ ।

ಗಳೆನಿಪ ಕಜ್ಜಗಳಮಜ್ಜುಗಿಸದಿರವೇಳ್ಕುಂ ||

ಅದುದರಿಂದ ಮೃತಕಂಬಳವನ್ನು ಕೊಡು. (ಎಂದು ಕಣ್ಣೀರನ್ನು
ತಡೆದುಕೊಂಡು ಕೈನೀಡುವನು)

ಶೈಚ್ಛಿ - (ಭಯದೊಡನೆ) ಎಲೈ ಭದ್ರಕನೆ ! ದೂರದಲ್ಲಿರು. ಕೊಡು
ವೆನು ಸ್ವಲ್ಪತಾಳು.

ರಾಜ - (ಲಜ್ಜೆಯನ್ನು ಅಭಿನಯಿಸುವನು)

ಶಿಚ್ಛಿ - (ಮಗುವಿನ ಶರೀರದಿಂದ ವಸ್ತ್ರವನ್ನು ತೆಗೆದುಕೊಡುವಕಾಲದಲ್ಲಿ
ರಾಜನ ಕೈಯನ್ನು ನೋಡಿ ಆಶ್ಚರ್ಯದೊಡನೆ ತನ್ನಲ್ಲಿ ತಾನು)

ಇದೇನು ? ಚಕ್ರವರ್ತಿಲಕ್ಷ್ಮಣದಿಂದ ಕೂಡಿರುವ ಈ ಹಸ್ತವು
ಇಂತಹ ಕೆಲಸಕ್ಕೆ ಪ್ರವರ್ತಿಸಿರುವುದು ? (ಸವಿಾಪಕ್ಕೆ ಬಂದು ಅವ
ಯವಗಳನ್ನೆಲ್ಲ ನೋಡಿ ಗುರುತು ಹಿಡಿದು)

ಇದೇನು ? ಆರ್ಯಪುತ್ರನೆಂತೆ ತೋರುವುದು ? (ತ್ವರೆಯಿಂದ) ಹಾ !
ಆರ್ಯಪುತ್ರನೆ ! ರಕ್ಷಿಸು ! ರಕ್ಷಿಸು ! (ಎಂದು ಬೀಳುವಳು)

ರಾಜ - (ಹಿಂದಕ್ಕೆ ಸುಡು) ಎಲೆ ದೇವಿ ! ಚಂಡಾಲದಾಸ್ಯದಿಂದ ದೂ
ಷಿತನಾದ ನನ್ನನ್ನು ಮುಟ್ಟಬೇಡ. ಸೈರಿಸು. ಸೈರಿಸು.

ಶೈಚ್ಛಿ - (ಸಮಾಧಾನ ಮಾಡಿಕೊಂಡು) ಹಾ ! ಹಾ ! ಇದೇನಿದು !

ರಾಜ—ದೇವಿ ! ಮತ್ತೇನು ? ಪೂರ್ವಜನ್ಮದಲ್ಲಿ ಮಾಡಿದ ದುಷ್ಟ
ರ್ಮಗಳ ಫಲವು. ಅದುದರಿಂದ ಅಳಬೇಡ. ಅದನ್ನು ಕೊಡು.

ಶೈಬ್ಯ—(ದುಃಖದಿಂದ ಕೊಡುವಳು)

(ಅಕಾಶದಿಂದ ಪುಷ್ಪವೃಷ್ಟಿಯಾಗುವುದು. ಇಬ್ಬರೂ ಅಶ್ಚರ್ಯದೊಡನೆ
ನೋಡುವರು)

ರಾಜ—ಇದೇನು ! ಅಕಾಶದಿಂದ ಪುಷ್ಪವೃಷ್ಟಿಯಾಗುವುದು.

(ತೆರೆಯಲ್ಲಿ)

ಕಂ || ಅದ್ಭುತಮಿದಾ ದಾವಂ ಮೇ |

ಇದ್ಭುತಮಿಹಾಕ್ಷಾಂತಿಧೈರ್ಯಸೌಶೀಲ್ಯಂ ತಾ ||

ನದ್ಭುತಮಿಹಾಜ್ಞಾ ನಮುಮ |

ತ್ಯದ್ಭುತಮಿಹಾ ಸತ್ಯಮಲ್ಪಿಭೂರ್ಭೀತ್ತಮನಾ ||

ಶೈಬ್ಯ—ಇದುವಾರು ! ಆರ್ಯಪುತ್ರನ ಗುಣಸಲ್ಲಾಪದಿಂದ ನನ್ನ
ಮನಸನ್ನು ಸಂತೋಷಪಡಿಸುತ್ತಿರುವರು ? ಅಥವಾ ಆರ್ಯ
ಪುತ್ರನಿಗೆ ಇಂತಹ ದುರವಸ್ಥೆ ಪ್ರಾಪ್ತವಾಗಿರುವಾಗ ಗುಣಸಲ್ಲಾ
ಪವನ್ನು ಕೇಳಿ ಪ್ರಯೋಜನವೇನು ? ಸರ್ವಥಾ ಧರ್ಮವು
ಕಾಪಾಡತಕ್ಕದಲ್ಲ. ಎಲ್ಲವೂ ಅರಣ್ಯರೋದನವೇಸರಿ. ತತ್ತ್ವ
ಜ್ಞಾನವೂ ಅಂಧಕಾರನರ್ತನದಂತಾಯಿತು.

(ಧರ್ಮಪುರುಷನು ಪ್ರವೇಶಿಸುವನು)

ಧರ್ಮಪುರುಷ—ಎಲಾ ಮಹಾಪತಿವ್ರತೆಯೆ ! ಮಹಾರಾಜ ಹರಿ
ಶಂದ್ರನೆ ! ನಾನು ಕಾಪಾಡತಕ್ಕವನಲ್ಲವೆ ? ನೋಡು.

ವೈ || ಅನಿಖರ್ ಪಾರ್ಥಿವರೀ ಧರಾವಲಯದೊಳ ಸದ್ಧಾನಧರ್ಮಾ
ದಿಯಾ | ಗೆನಿತಾನುಂ ಸುಕೃತಂಗಳಂ ನೆಗಳೊಡಂ ದುಷ್ಟಾ
ಪಮಾಗಿರ್ಪುದೆಂ || ದೆನೆ ಯೋಗೀಂದ್ರಸುಗಮ್ಯಮವ್ಯಯಮೆ
ನಿಪ್ಪಾಬ್ರಹ್ಮಸಾಯಜ್ಯಮಂ | ನಿನಗೀಗಳ್ ದಯೆಗೆಯ್ಸೆನೆಂಬ
ನೆಲವಿಂದೆಯ್ದೆ ನಾಂ ಭೂಪತೀ ||

ಆದುದರಿಂದ ಸಾಕು ದುಃಖಿಸಬೇಡ. ಎಲೆ ವತ್ಸ ರೋಹಿತಾಶ್ವನೆ!
ಏಳು, ಏಳು.

೧೦. ೨೨

ರಾಜ—(ನೋಡಿ ಸಂತೋಷದೊಡನೆ) ಇದೇನು? ಪೂಜ್ಯನಾದ ಧರ್ಮ
ನೆ? ಪೂಜ್ಯನೆ! ನಮಸ್ಕರಿಸುವೆನು.

ಶೈಬ್ಯ—ಪೂಜ್ಯನೆ! ನಮಸ್ಕರಿಸುವೆನು.

ರೋಹಿತಾಶ್ವ—(ಮೆಲ್ಲನೆ ಕಣ್ಣು ತೆರೆಯುವನು)

ಧರ್ಮ—ಕಂ || ಚೇತರಿಸೆಲೆ ವತ್ಸನೆ ನಿಜ |

ತಾತನ ವರಧರ್ಮದಿಂದ ಪಾಲಿತನಾದ್ಯೆ ||

ಭೂತಲಮಂ ಪಾಲಿಸುನೀ |

ನಾತೆರದಿಂ ಶ್ರೇಣಿಬಂದ ಹರಣಗಳಿಂದಂ ||

ರೋಹಿತಾಶ್ವ—(ಬೇಗನೆ ಎದ್ದು) ಅಮ್ಮ! ಇದೇನು? ಇಲ್ಲಿಗೆ ನೀನು
ಎತಕ್ಕೆ ಬಂದೆ? ನಿನ್ನನ್ನು ಯಾರು ಕರೆದುಕೊಂಡು ಬಂದರು.

ಶೈಬ್ಯ—ವತ್ಸನೆ! ಇನ್ನು ಯಾರು? ನಮ್ಮ ಭಾಗ್ಯಗಳು.

ಧರ್ಮ—ಎಲೈ ವತ್ಸನೆ! ಬ್ರಹ್ಮಲೋಕಕ್ಕೆ ಅತಿಥಿಯಾಗಿರುವ
ನಿನ್ನ ತಂದೆಯನ್ನು ನೋಡು.

ರೋಹಿ—ತಂದೆಯೆ! ರಕ್ಷಿಸು! ರಕ್ಷಿಸು! (ಎಂದು ತಬ್ಬಿಕೊಳ್ಳುವ
ದಕ್ಕೆ ಹೋಗುವನು)

ರಾಜ—(ಹಿಂದಕ್ಕೆ ಸರಿದು) ಚಂಡಾಲದಾಸ್ಯದಿಂದ ದೂಷಿತನಾಗಿರುವ
ನನ್ನನ್ನು ಮುಟ್ಟಬೇಡ. ಮುಟ್ಟಬೇಡ.

ಧರ್ಮ—ರಾಜನೆ! ಸಾಕು. ಸಾಕು. ಈ ಕೃಪಣಾಲಾಪಗಳನ್ನು
ಬಿಡು. ಕೇಳು.

ವೃ|| ವಸಿತಾಸಂಯುತನಾಗಿ ನಿನ್ನ ಸತಿಯಂ ಕೊಂಡೊಯ್ದ ವಿಪ್ರೊಂ
ದ್ರನಾರ್ | ನಿನತಾರಾಜ್ಯಮುಮೆಲ್ಲ ಎಕ್ರಯಿಸಿ ನಿನ್ನಂ ಕೊಂ
ಡ ಚಂಡಾಲನಾ || ರಿಸಿತುಂ ತತ್ವಮನೆಲ್ಲಮಂ ತಿಳವವೊಳ್
ತದ್ವಿವ್ಯನೇತ್ರಂಗಳಂ| ನಿನಗೀಗಳ್ ದಯೆಗೆಯ್ಯೆನಾನೊಲವಿಸಿಂ
ಕೈಕೊಳ್ಳಿದಂ ಭೂಪತೀ ||

ಯಾರಲ್ಲಿ ಪರಿಜನರು ! ವಿವಾನ ! ವಿವಾನ !

ಪುರುಷ—(ಪ್ರವೇಶಿಸಿ) ಪೂಜ್ಯನಾದ ಧರ್ಮನೆ ! ಏನು ಅಪ್ಪಣೆ ?

ಧರ್ಮ—ಇತ್ತ ಬಾ !

ಪುರುಷ—ಇದೊ ಬಂದಿರುವೆನು.

ಧರ್ಮ—ಮಹಾರಾಜನೆ ! ವಿವಾನವನ್ನು ಏರಿ ದಿವ್ಯಚಕ್ರ ಸ್ಥುಗಳಿಂದ
ನೋಡಿ ಇದರ ನಿಜಾಂತವನ್ನೆಲ್ಲಾ ತಿಳಿದುಕೊ.

ರಾಜ—ಪೂಜ್ಯರ ಅಪ್ಪಣೆ ! (ಎಂದು ವಿವಾನವನ್ನು ಏರಿ ಉತ್ಕೃಷ್ಟ
ವಾದ ವೇಷವನ್ನು ತಳೆದು ಧ್ಯಾನಿಸಿ) ಆಹ ! ಪ್ರವಾದ ! ಪ್ರವಾದ !
ವಿದ್ಯಾಪ್ರಾಪ್ತಿಯಿಂದ ಸಂತುಷ್ಟನಾದ ವಿಶ್ವಾಮಿತ್ರನು ನಮ್ಮ ಮಂತ್ರಿ
ಗಳಧೀನದಲ್ಲಿಯೇ ರಾಜ್ಯವನ್ನಿಟ್ಟಿರುವನು.

ಧರ್ಮ—ಎಲೈ ರಾಜನೆ ! ನಿನ್ನ ಸತ್ಯವನ್ನು ಪರೀಕ್ಷಿಸುವುದಕ್ಕಾಗಿ
ಯೇ ಈ ಮಹರ್ಷಿಯು ಹೀಗೆ ಮಾಡಿದನೆ ಹೊರತು ರಾಜ್ಯಾಭಿ
ಲಾಷೆಯಿಂದಲ್ಲ. ಜಂತಿಸಬೇಡ. ಇದನ್ನೆಲ್ಲಾ ಚೆನ್ನಾಗಿ ನೋಡು.

ರಾಜ —(ಪುನಃ ಧ್ಯಾನವನ್ನು ನಟಿಸಿ ಮುಗುಳುನಗೆಯೊಡನೆ) ಎಲೆದೇವಿ!
ದೈವಯೋಗದಿಂದ ವೃದ್ಧಿಯೊಂದುವೆ.

ವೃ|| ನಿಜಪತ್ತೀಯುತನಾಗಿ ನಿನ್ನನೊಲವಿ ಕೊಂಡೊಯ್ದವಂ ತ
ತ್ವದಿಂ | ದ್ವಿಜನಲ್ಲಾ ತನುವಾ ಮಹೇಶನೆ ವಲಂ ಸಂತಂದ

ನಾರೂಪದಿಂ || ನಿಜದಿಂದೆನ್ನನೆ ವಿಕ್ರಯಕ್ಕೆ ಪಡೆದಾತಂ ಧರ್ಮ
ನೀಗಳ್ ಜೃದಂ | ಋಜದೊಳ್ ನಾಂಟಿದ ಕಲ್ಯಾಣಹತಿಗಳೆಲ್ಲಂ
ಪೋದುವವಾ ನನೇ ||

ಧರ್ಮ—ಇನ್ನು ಈ ರೋಹಿತಾಶ್ವನಿಗೆ ರಾಜ್ಯಾಭಿಷೇಕವನ್ನು
ಮಾಡು.

ರಾಜ—ಪೂಜ್ಯರ ಆಪ್ತನೇ.

ಧರ್ಮ—ಆಸನ, ಭತ್ತ, ಚಾಮರ, ಸಿಂಹಾಸನಾದಿಗಳೆಲ್ಲ ಸಿದ್ಧವಾಗಲಿ.

ವೃ || ಇದೆನ್ನೋಡೈ ತಂದಾದಿತ್ತಲ್ ಮಣಿಗಣಕಿರಣಾಕೀರ್ಣಸಿಂಹಾ
ಸನಂ ಮು | ತ್ತಿದೆ ಚಂಚಚ್ಚಂದ್ರಕಾಂತಿಪ್ರಸರಪರಿಲಸಚ್ಚಾ
ಮರಂ ಹೇಮದಂಡಂ || ಇದೆತಾಂ ರಾಕಾಕಾಂಕಪ್ರತಿಭಟಧವಳ
ಚ್ಚತ್ರಮತ್ಯುಜ್ವಲಂ ಮು | ತ್ತಿದೆ ನೋಡುತ್ತಲ್ ಚತುಸ್ಪಗರ
ಸಲಿಲಸುಸಂಪೂರ್ಣಸೌವರ್ಣಕುಂಭಂ ||

(ಧರ್ಮಪುರುಷನೂ ಹರಿಶ್ಚಂದ್ರನೂ ರೋಹಿತಾಶ್ವನಿಗೆ ಅಭಿಷೇಕವನ್ನು
ಮಾಡುವರು)

ಧರ್ಮ—(ಮೇಲೆ ನೋಡಿ) ಆಹ! ವಿಮಾನಾಸಾರಿಗಳಾದ ದೇವತೆಗಳೆ
ಲ್ಲರೂ ರೋಹಿತಾಶ್ವನ ಅಭಿಷೇಕವನ್ನು ಅಭಿನಂದಿಸುತ್ತಿರುವರು.

ವೃ || ಇದಿರೋಳ್ ತೀರ್ಥಘಟಂಗಳಂ ತಳೆದು ನಿಂದಿಕ್ಕುಂ ನದೀಸಂ
ಘಾಮಿಂ | ತಿದೆ ದಿಬ್ಬಂಡಲಮಂ ಪಳಂಚಲೆವುದೀಗಂಭೀರಭೀ
ರೀರವಂ || ಮುನದಿಂ ನತಿಪ್ರದಪ್ಪರಸ್ಸಮುದಯಂ ಮಂದಾರ
ಮಂ ಬೀರುತಿಂ | ತಿದೆ ಲೋಕಾಧಿಪರೇಂಬ್ರ ನೈಪತಿಯಂ
ಸ್ವಸ್ವಾಂಶದಿಂ ಸೇವಿಸರ್ ||

ಮಾಡಬೇಕಾದುದನೆಲ್ಲ ಮಾಡಿದುದಾಯ್ತು. ಬ್ರಹ್ಮಲೋಕಕ್ಕೆ
ಹೊರಡುವುದಕ್ಕೆ ಸಿದ್ಧನಾಗು.

ರಾಜ—ಎಲೈ ಪೂಜ್ಯನೆ !

ವೈ || ಕೆರಳ್ದ ಕೌಶಿಕನೌಡುಗಜ್ಜೆ ಭರದಿಂ ಸಂತರ್ಜಿಸುತ್ತಿದ್ದೊಡಂ | ತೊರೆದೆಮ್ಮೆಲ್ಲ ರನೆಲ್ಲಿ ಪೋಪೆ ಯೊಡನುಯ ಹಾನಾಥ ನಿನೆಮ್ಮುಮಂ || ಶರಣಾರಿನ್ನೆಮಗೆಂದು ಕಣ ನಿವಿಡುತ್ತೆತಂದ ಪೌರಕ್ಕಳಂ | ತೊರೆದಾತ್ಮಂಭರಿಯಾಗುತೆಂತು ತಳವೆಂ ನಿನಿತ್ತ ಲೋಕಂಗಳಂ ||

ಧರ್ಮ—ಎಲೈ ರಾಜನೆ ! ತಮ್ಮ ತಮ್ಮ ಕರ್ಮಾನುರೂಪಗಳಾದ ಫಲಗಳನ್ನು ಅನುಭವಿಸತಕ್ಕ ಪ್ರಜೆಗಳು ಇಂಥಾ ಭಾಗ್ಯವನ್ನು ಹ್ಯಾಗೆತಾನೆ ಪಡೆಯುವರು.

ರಾಜ—ಪೂಜ್ಯರೆ !

ಕಂ || ನಿಮಿಷಾರ್ಥಮಾಯೋಡಂ ನಾಂ |

ರಮಿಸುವೆನಾಪ್ರಜೆಗಳೊಡನೆ ತತ್ತತ್ವದದೊಳೆ ||

ಸಮನಿಕೆ ಮೇಣ ಮತ್ಸುಕೃತಾ |

ಗಮದಿಂ ನೀನಿತ್ತಲೋಕಮೆನ್ನೊಡನವಗುಂ ||

ಧರ್ಮ - (ಆಶ್ಚರ್ಯದೊಡನೆ) ಅಹ ! ಈ ರಾಜರ್ಷಿಯ ನಡತೆಯು ಸರ್ವೋತ್ಕೃಷ್ಟವಾದದ್ದು. ಎಲೈ ರಾಜನೆ ! ಈ ನಿನ್ನ ಪುಣ್ಯದಾನ ದಿಂದಲೂ ಉಂಟಾದ ಬೇರೊಂದು ಪುಣ್ಯದಿಂದ ಆ ಪ್ರಜೆಗಳಿಗೂ ನಿನಗೂ ಶಾಶ್ವತಗಳಾದ ಲೋಕಗಳು ಉಂಟಾಗಲಿ. ಇನ್ನು ನಿನಗೆ ಆಗಬೇಕಾದದ್ದು ಏನು ! ಹೇಳು.

ರಾಜ—ಎಲೈ ಪೂಜ್ಯರೆ ! ಇದಕ್ಕಿಂತಲೂ ಆಗಬೇಕಾದ್ದೇನಿರುವುದು ?

ವೃ॥ ವರವಿದ್ಯಾತ್ರಯಲಾಭದಿಂ ಮುನಿಯುಮೆವೊಳ್ ವೈರಮಂ
ಬಿಟ್ಟನೀ॥ ತರಳಂ ಜೀವಿಸಿ ಸಾರ್ವಭೌಮತೆಯನಾಂತಂ ಮೇ
ಣ್ಭವದ್ದರ್ಶನಂ ॥ ದೊರದತ್ತೆನ್ನಯ ಭಾಗ್ಯದಿಂ ಪಡೆದೊ
ತದ್ಬ್ರಹ್ಮಸಾಲೋಕ್ಯಮಂ । ಪೆರವಾವಭ್ಯುದಯಂಗಳುಂಟೆ
ಸಗೆ ಮತ್ತಿನ್ನಾವುದಂ ಪ್ರಾರ್ಥಿಸೆ ॥

ವೃ॥ ಇಳೆಯಾಣ್ಣರ ಜಯಶೀಲರಕ್ಕೆ ಸುಜನರ್ ಸಂವೋದದಿಂ
ದಿಕ್ಕೆ ಭೂ । ವಲಯಂ ಸಸ್ಯಸಮೃದ್ಧಮಕ್ಕೆ ಧರೆಯೊಳ್
ಧರ್ಮಂ ನೆಗಳ್ಳಿಕ್ಕೆ ಮಂ ॥ ಜುಳಕಾವ್ಯಂಗಳನಾಲಿಸುತ್ತ
ಪಲವುಂ ದೊರಂಗಳಂ ಮುಚ್ಚಿ ತ । ಮೊಲ್ಲವಿಂ ತದ್ಗುಣ
ಲೇಶದಿಂದೆ ಸುಗುಣಜ್ಞರ ಸಂತಸಂದಾಳ್ ತಾಂ ॥

ಪಂಚಮಾಂಕಂ ಸಮಾಪ್ತಂ.

ಕಂ ॥ ವರಗುಣಯುತ ಚಾಮಮಹೀ ।

ಶ್ವರನಾಸ್ಥಾನದೊಳೆ ನೆಗೆಳ್ಳ ಬಸವಕವೀಂದ್ರಂ ॥

ವಿರಚಿಸುತೆ ಪಂಚಮಾಂಕಂ ।

ಬರವೀಕಾವ್ಯಮನೆಪರಮಪದಮಂ ಸಾರ್ಧಂ ॥

ಕಂ ॥ ಕೃತಿಯಿದು ನಡುವೋಳೆ ವಿಘ್ನ ।

ಪ್ರತಿಹತಮೆನಿಸಿದುರ್ದೆಂದು ಚಿಂತಿಸುತಂ ಪಂ ॥

ಡಿತರೊಲ್ಲ ಬೆಸಸಲವರಾ ।

ಣತಿಯಿಂದಳಸಿಂಗರಾರ್ಯನುಳಿದುದನುಸಿದ್ಧಂ ॥



2

THE AMERICAN
LIBRARY
UNIVERSITY OF CHICAGO

K. 1. 6